

"શ્રી સુભા પ્રિમાર્ગીય મુસ્તાકાલમકારા અકાશિલ શ્રેયમાળા"  
અંશરત્ન ૩ જી

૩૧-૬-૧૯૭૬

પ્રાદિ પથ દર્શક  
૧૨૫

## शुद्धि पत्रक

पृष्ठ	पंक्ति	अशुद्धि	शुद्धि
१५	४	कामेन	कामेन
१५	५	के	के
१५	८	नयी	नयी
१८	१०	ने	ने ने
२३	५	कामयी	कामयी
२५	१३	नयी	नयी
३०	१२	कामनयी	(कामन)नी
३८	११	कामयी	कामयी
४२	२	भुज	भुज
५२	१५	अकामनी	अकामनी
५१	२१	अने	क
५२		निर्जित	अज्ञ
५२	११	ने	ने
५१	१३	नेमां	ने
५७	११	कामनये अकामनी	काम अकामनी
६२	१	कामनयामावा	कामनयामावा
६२	८	क	ने क
६३	१०	आनन्दमात्र	आनन्दमात्र
६६	१८	कने	क क
६६	१८	तेने	ते ते
६६	२०	आकनी	आक नी
६८	८	कामनयामां	कामनयामां

ગુજરાત વિદ્યાર્પાઠ ગ્રંથાલય

[ ગુજરાતી કોપીરાઈટ વિભાગ ]

અનુક્રમાંક, ૧૨૮૩૧ વર્ગીક,

પુસ્તાકનું નામ ડૉ. પદ્મવતી

વિષય પૃ. ૧૨૧૨૩ : ૫૨

श्रीकृष्णायनमः  
श्रीमदाचार्य चरण कमलेभ्योनमः ॥

# पुष्टि पथ दर्शिका

लेखकः

तुलसीदास लखनऊ शाल

मन्त्री पुष्टिभार्याग पुस्तकालय, धुका

अकाशकः

पुष्टिभार्याग पुस्तकालय, धुका तरङ्गी

तुलसीदास लखनऊ

( नव ६-५ ) नाने स्थायीन के

श्रीवत्सला ४४७ }  
संवत् १९८२ }



आवृत्ति १ ली  
प्रत २०००

पृष्ठ ५० ११

मूल्य ०-२ ५

पोष्टल ऑर्डर

# ગુજરાત વિધાપીઠ ગ્રંથાલય પ્રસ્તાવના

જેલ જનસમાજમાં રાજપ્રકરણી બાબતની વાત વધારે ચાલે છે. અમુક બાબતમાં જનસમાજ ઘણી અધમ દશાએ પહોંચ્યા પછી કુદરત આપોઆપ જનસમાજના અંતઃકરણમાં તે બાબતનું બળ પ્રકટ કરે છે અને તે મળતાં અતિ પ્રબળપણાથી જ્યારે જનસમાજ મહોન્મત થાય છે ત્યારે પાછું તેની વિરુદ્ધ બીજું એટલે અધમતા શરૂ થાય છે. એમ દરરોજ કંઈક નવીન નવીન ફેરફારો જનસમાજમાં થયાજ કરે છે.

જેમ રાજપ્રકરણી બાબતનું છે તેમજ લૌકિક વ્યવહારાદિકમાં પણ છે. એ પ્રમાણે લૌકિક વ્યવહારમાં બિયલ પાથલ થયા કરે છે એટલુંજ નહીં પણ પોતાના આત્માના કસ્યાબુના માર્ગ શોધવામાં પણ નવીન નવીન ફેરફાર થયાજ કરે છે.

કેટલાક યુવકો નવીન ફેરફારને “સુધારો” એ નામથી ઓળખે છે, પણ ફેરફાર એ સુધારો નથી. ફેરફારમાં ક્વચિત સુધારો પણ હોય અને બગાડો પણ હોય. જે કાળને આધીન ફેરફાર થયા કરે છે અને માણસના મનને ચક્રોળે ચકાવે છે તેને આહે તો બગાડો કહો કે આહે તો સુધારો કહો. પરંતુ તે આત્માની ઉન્નતિનો જે વિચારતાં તો સર્વથા બગાડોજ છે.

જે ત્રણે કાળમાં અબાધિત અને સર્વદા સરખી રીતે સુખદાયી અને આત્મ

તેજ વાસ્તવિક સુધારો છે. તેવા સુધારાની શોધમાં કાંઈ  
જાણસા થાય એ ખરા અબુઘ્ઘની નિશાની છે.

આવો સુધારો તે કાળાંતરમાં પણ અચળ છે, જેમાં  
ફેરફારને સ્થાન નથી, જે અતિ શુદ્ધ છે, કાળની અસર  
જેના પર લાગતી નથી તેવા સુધારો તે કયો? આવી  
જાણસા જેના હૃદયમાં ઉત્પન્ન થાય તેને માટે આ  
“ સૂચક પ્રસંગાવલી ” ચાને “ પુષ્ટિપથદર્શિકા ” લખ-  
વામાં આવી છે.

## અનુક્રમણિકા

ક્રમ	વિષય	પૃષ્ઠ
૧	પુષ્ટિ માર્ગ તરફ જનસમાજની સાધારણ અર્થ	૧
૨	ફોન્ડર ગાર્ડન પદ્ધતિથી પુષ્ટિ માર્ગનું શિક્ષણ	૬
૩	"	૮
૪	"	૧૩
૫	"	૧૬
૬	નિરોધ	૧૮
૭	નિરોધની પદ્ધતિ	૨૨
૮	સ્વરૂપ સેવાની જરૂર	૨૬
૯	ખોરાકની મનપર અસર	૩૧
૧૦	"	૩૫
૧૧	સ્પર્શદોષથી ખોરાક પર થતી અસર	૩૮

૧૨	શાંતિભેદની આવશ્યકતા	૪૪
૧૩	જીર્ણાધન્દ્રિયનો નિગ્રહ	૪
૧૪	જીર્ણાધન્દ્રિયના નિરોધ માટે યોજ્યો ઉપાય	૪
૧૫	ધન્દ્રિયનિગ્રહ	૫૪
૧૬	"	૫૬
૧૭	ધ્વજરત્નું સ્વરૂપ સાકાર કે નિરાકાર	૬૦
૧૮	"	૬૪
૧૯	પ્રભુના અવતારત્નું પ્રયોજન	૬૭
૨૦	જગત્ મિથ્યા નથી પણ સત્ય છે	૭૨
૨૧	જગત્ અને સંસારનો ભેદ	૭૬

### પ્રસંગ ૨ જે

૧	પુણિમાર્ગતું શિક્ષણ	૮૧
૨	વર્ગ	૮૬
૩	બાળવર્ગ	૯૦
૪	અનન્યતા	૯૬
૫	અનન્યમતની દૃઢતા (૧)	૧૦૦
૬	" (૨)	૧૦૧
૭	સેવા-નામસેવા	૧૧૩
૮	સ્વરૂપ-સેવા	૧૧૮
૯	શ્રોત્રાર્થીની પુણિમાર્ગમાં સ્થિતિ	૧૨૫
૧૦	વિશ્વાસની આવશ્યકતા	૧૩૧
૧૧	"પ્રભુ જે કરે છે તે બહુજ કરે છે"	૧૩૭
૧૨	સાંપ્રદાયીક શિક્ષણની બાળવયથીજ જરૂર	૧૪૨

# પુષ્ટિ પથ દર્શિકા

## દિવસ પહેલો

એક વખતે મેં વેકેશનમાં પ્રભુદાસ પોતાના સગાને ત્યાં નડીઆદ ગયો હતો, ત્યાં પ્રેમદાસ નામે એક ૧૮-૨૦ વર્ષનો યુવક બી. એ. વર્ગનો વિદ્યાર્થીય સ કરતો હતો. તેણે હાલ તો સરકારી કોલેજનો ઉચ્ચ અભ્યાસ કરેલો હતો, છતાં ધર્મની બાબતમાં પણ તે ઘણો ઉડા ઉતરેલો હતો. એને ધર્મની આજ્ઞાઓનું પાલન સારી રીતે કરતો બેઠું આ પ્રભુદાસને ઘણું આશ્ચર્ય લાગ્યું. પ્રભુદાસ બેઠે પરંપરાથી વૈષ્ણવધર્મમાં હતો, પરંતુ તે એમ માનતો હતો, કે વૈષ્ણવમાર્ગમાં ધર્મનું ઉચ્ચ સ્થાન નથી. મોજશોખી પ્રજાને વહાણું લાગે તેવું બધું શ્રીવલ્લભાચાર્યજીએ પોતાના ધર્મમાં દાખલ કરી, પૈસાદાર વર્ગને પોતાના ધર્મમાં લીધા છે, અને પ્રભુની સેવાને બહાને મોજશોખ ઉડાવવો એ વૈષ્ણવમાર્ગનો ઉદ્દેશ હોય એવું તે માનતો હતો. આ પ્રેમદાસની બેઠે હંમેશા પ્રભુદાસ બહાર ફરવા જતો, તેની સાથેની કેટલીક વાતચીતમાં પ્રભુદાસને જણાયું કે પ્રેમદાસ



એટલો જાણે સાદો અને વૈરાગ્યવાન છે, છતાં વૈષ્ણવ માર્ગમાં બહુ પ્રીતિવાળો છે, એટલુંજ નહિ, પરંતુ વારં વાર વૈષ્ણવમાર્ગની શ્રેષ્ઠતા જણાવે છે, આતું શું કારણ ? માટે તેની પાસેથી પ્રત્યેક પ્રત્યક્ષ દર્શન વૈષ્ણવમાર્ગમાં સારું શું છે ? તે જાણવું, એવો નિશ્ચય કરી બીજો દિવસે બહાર ફરવા જવાના વખતે આ વાત કાઢવા તેણે નિશ્ચય કર્યો.

બીજો દિવસે સાંજે બહાર ફરવા ગયા, ત્યારે એક સારી જગા જોઈ ત્યાં વિશ્રાંતિ લેવા બેઠા. પ્રભુદાસે પ્રેમ-દાસને કહ્યું, આપના કેટલાક દિવસના સમાગમથી મને કેટલીક શંકાતું સમાધાન આપનાથી થવા માટે જણાસા થઈ છે. માટે આપ મને સમજ પડે તેવી સહેલી ભાષામાં સમજાવવા કૃપા કરશો. પ્રેમદાસે તે વાત ઘણાજ હર્ષપૂર્વક સ્વીકારી, અને કહ્યું, મને તમે જે પ્રશ્ન કરશો તેનું સમાધાન કરવામાં મારી શક્તિ હશે તે પ્રમાણે હું શંકા-સમાધાન માટે પ્રયત્ન કરીશ. અને તે માટે અત્રે પાંચ દિવસ વધારે રહેવું પડશે, તો રહીશ. કારણ, તમે પણ સરળ સ્વભાવના છો, જેથી તમારી સાથે રહેવામાં મને કોઈ જાતનો સંકોચ આવતો નથી. માટે ખુશીથી જે શંકા હોય તે એકે એકે કહો.

પ્રભુદાસ—તમે આટલો જાણે અંગ્રેજી અભ્યાસ કર્યો છે, ઘણું અવલોકન કરેલું છે, છતાં તમને વૈષ્ણવ સં-

પ્રદાયમાં એવું શું સાડું લાગ્યું છે કે તમે શ્રી  
વલ્લભાચાર્યજીનાં અને પુષ્ટિમાર્ગનાં વખાણ કરો  
છો ? આ પ્રશ્ન મારા મનનો વિષય થઈ પડ્યો છે.

પ્રેમદાસ—હુનીઆમાં જે જે કાંઈ સાડું ગણાય છે, સારામાં  
સાડું ગણાય છે, તે સર્વ આ પુષ્ટિમાર્ગમાં છે.  
માટેજ હું આ પુષ્ટિમાર્ગને વખાણું છું, અને તે  
માર્ગના પ્રવર્તક શ્રીવલ્લભાચાર્યજીને હું પૂર્ણ પૂજ્ય-  
ભાવથી અત્યંત પ્રેમપૂર્વક નમન કરું છું.

પ્રભુદાસ—તમને પુષ્ટિમાર્ગમાં બધુંજ સાડું જણાતું હશે,  
પરંતુ મને તો કશું સાડું જણાતું નથી. મંદિરમાં  
દર્શનની અનેક પ્રકારની ધમાલ, અને રાધાકૃષ્ણના  
વિહાર ગાઈ કંકતું માધુર્ય બીજાને જણાવવું, એનેજ  
સાડું માનતા હો તો ભલે. વળી મંદિરના મુખ્યાલ  
કે મહારાજો તરફથી પ્રસાદ તરીકે મળતી મીઠાઈ  
કે પાનબીડાં વગેરે ખાવાપીવાની ચીજોને સારી  
ગણતા હો તો ભલે, આ સિવાય બીજું શું સાડું  
છે, તે મને કહેવા કૃપા કરશો. કારણ મને તો  
કાંઈજ સાડું લાગતું નથી.

પ્રેમદાસ—તમે પોતે તમારા મનથી સાડું કેને કહો છો  
તે કહો. ત્યારપછી તે તે સાડું બધું પુષ્ટિમાર્ગમાં  
છે, તેની ખાત્રી તમને કરી આપીશ—એટલુંજ

નહિ, પરંતુ તમને પુષ્ટિમાર્ગીય ગણ્યાતા મંદિરમાં  
બધું નઠાઈજ લાગે છે, તેમાં પણ કાંઈ સાઈ છે કે  
બધું નઠાઈજ છે, તે સંબંધી તમે પોતેજ વિચાર  
કરી શકશો, અને કેટલું ખરું છે, અને કેટલો  
કચરો છે તે પણ સમજશે.

પ્રભુદાસ—મેં ગુજરાતી વાંચનમાળામાં ધર્મ માટે વાંચેલ  
છે. તેમાં લખેલ છે, કે ધર્મના મુખ્ય ચાર પાયા  
છે. દયા, સત્ય, વૈરાગ્ય અને જ્ઞાન; તેમજ અધ-  
ર્મના મુખ્ય ચાર પાયા છે.—ક્રૂરતા, લુઠ, અજ્ઞાન,  
લોભ. તો ધર્મનાં ચાર પગથીયાં પુષ્ટિમાર્ગમાં શી  
રીતે છે, તે સમજવો. પ્રથમ તો વૈરાગ્યનોજ લગાવે  
અંશ હોય, એમ જણાતું નથી. તેમજ જ્ઞાન પણ  
હોય એમ મને જણાતું નથી.

પ્રેમદાસ—તમે વૈરાગ્યની વ્યાખ્યા કહો.

પ્રભુદાસ—આ જગતની વસ્તુમાં પ્રીતિ વિનાના થવું તેને  
વૈરાગ્ય કહે છે.

પ્રેમદાસ—બહુ સાઈ. આ જગતની વસ્તુમાં પ્રીતિ ન રાખવી  
એ તો બરાબર કહ્યું, પરંતુ હું વિશેષ પૂછું છું કે  
અંતઃકરણમાં રહેલા પ્રેમને આ જગતની વસ્તુમાંથી  
ખસેડી તમે ક્યાં લગાડવાનું કહો છો ?

પ્રભુદાસ—તે પ્રેમ તો ફક્ત આ જગતના કરનાર પ્રભુમાંજ  
ઝેડવો જોઈએ.

પ્રેમદાસ—જગતના કરનાર પ્રભુમાં પ્રેમ શી રીતે જોડવો ?

પ્રભુદાસ—તમારો આ સવાલ તો નવાઈનો છે. જગતની વસ્તુમાંથી પ્રેમ કાઢી નાખ્યો, એટલે આપોઆપ તે પ્રેમ પ્રભુમાંજ જોડાશે, એમાં વળી કોઈ રીતનો ખચ પડતો હશે, એમ હું ધારતો નથી.

પ્રેમદાસ—જગતની વસ્તુમાંથી પ્રેમ શી રીતે કાઢવો, એ માટે તમે શું ધારો છો ?

પ્રભુદાસ—એમાં શું ધારવાનું છે ? આપણે નિશ્ચય થયો કે જગતની વસ્તુઓમાંથી પ્રેમ કાઢી નાખવો છે, એટલે એ વસ્તુમાં લગારે લાગણી ન રહેજ, તે માટે મનનો નિશ્ચયજ મોટી વાત છે. નિશ્ચય થયો કે તરત તે વસ્તુમાંથી પ્રેમ નીકળી જાય છે.

પ્રેમદાસ—હીક, તમે જાણો છો કે જગતની વસ્તુમાંથી પ્રેમ કાઢી નાખવો એ ઘણું સાફ છે. હવે હું એટલુજ કહું છું કે તમને હાલ વહાલી જે ચીજો છે, તેમાંથી તમે આવના કાલે આપણે બદાર ફરવા જઈએ, ત્યાં સુધીમાં શેના શેના ઉપરથી પ્રેમ કાઢી નાખો છો, તે મનમાં નિશ્ચય કરી જણાવશો એવી આશા રાખું છું.



## દિવસ બીજો

પ્રેમદાસ—કેમ પ્રભુદાસ, તમને ગઈ કાલે જે નક્કી કરવા કહેલ છે તે સાંભરે છે કે? અને આજે તે માટે કાંઈ નિશ્ચય કરેલો હોય તો તે જણાવશો કે?

પ્રભુદાસ—મારે ખપની કોઈ વસ્તુનો મારાથી ત્યાગ થઈ શકે એવી મારા મનની સ્થિતિ હાલ તો નથી. તે માટે મારાથી કાંઈ નિશ્ચય થઈ શકે તેમ નથી.

પ્રેમદાસ—હીક, તમે આવોજ જવાબ દેશો એવું હું પથ-મથીજ ધારતો હતો, અને આપણે જોઈએ છીએ, કે જનસમુહનો લગભગ અધો ભાગ એમજ ધારે છે. કવચિત્જ કોઈ વિરલો માણસ જગતની વસ્તુ-માંથી પ્રેમ કાઢી નાખી શકે છે. વળી આ વસ્તુમાંથી પ્રેમ કાઢી નાખવો એમ મોઢેથી બોલવાથી પ્રેમ કઢાતો નથી. પ્રેમ કાઢી નાખવો એ સાડું છે એ ઘણા માણસો જાણે છે, પણ ખરી રીતે પ્રેમ કાઢી નાખવો, એવું મનનું હઠખણું થવું એજ બહુ કઠણ છે. આ વસ્તુઓમાં મન ઘણાજ લાંબા દાખથી એટલું બધું રમેલું છે, કે તે વસ્તુઓમાંથી પ્રેમનો ત્યાગ કરવો એ તેનાથી બની શકતું નથી. માટે આ વસ્તુઓમાં મનનો જોડાએલો પ્રેમ શી રીતે.

ઓછો થતો થતો તદ્દન નીકળી જાય તે બાબત જેવી શ્રીવલ્લભાચાર્યજીએ સમજાવી છે, તેવી બીજા કોઈ આચાર્ય તરફથી સંપૂર્ણ રીતે સમજાવવામાં આવી નથી.

આ બાબત જ્યારે તમારા સમજવામાં આવશે ત્યારેજ તમારી ખાત્રી થશે, કે બીજા આચાર્યોના પ્રગટ કરેલા માર્ગે જેટલા કલ્યાણ કર્તા છે, તે કરતાં શ્રીવલ્લભાચાર્યજીનો પ્રગટ કરેલ પુષ્ટિમાર્ગ ઘણો અધિક કલ્યાણ કર્તા છે. પ્રભુદાસ—જગતના પદાર્થમાંથી પ્રેમ ઓછો થતો જાય, તે બાબત શ્રીવલ્લભાચાર્યજીએ શી રીતે સમજાવી છે તે વિષે મને સમજ પાડો. હું તો આજદિન સુધી એમજ માનું છું કે જગતની વસ્તુમાંથી પ્રેમ ઓછો થવાનું તો કશું બતાવ્યું નથી, પણ તે વસ્તુઓમાં લલબદ્ધ થઈ જવા માટેજ પુષ્ટિમાર્ગ છે.

પ્રેમદાસ—તમને એકલાનેજ આવો જામ થાય છે, એમ નહિ, પણ તેમાં ઉંડા ઉતર્યા વિના આ વૈષ્ણવ માર્ગમાં રહ્યા છતાં ઘણાને આવો જામ થાય છે. તમારો તે જામ હું મારા બનતા પ્રયત્ને દૂર કરીશ એમ હું ધારું છું. કહો વારું, તમે નિશાળમાં ગુજરાતી સાત ધોરણ બણ્યા છો. બાળવર્ગમાં અને પહેલા બીજા ધોરણમાં કિન્ડરગાર્ટનની બાબત ચાલે છે, તે સંબંધી તમે કાંઈ જાણો છો ?

પ્રભુદાસ—હા ; કિન્ડરગાર્ટનના ઉદ્યોગો અને તે સંબંધી ગીતો આ વર્ગમાં શિક્ષક કરાવે છે ખરા.

પ્રેમદાસ—કિન્ડરગાર્ટનનો અર્થ શું ? અને તેવા ઉદ્યોગો આ વર્ગમાં દાખલ કરવાનું શું કારણ તે સમજાવી શકશે ?

પ્રભુદાસ—હું તો આ બાબત કાંઈ વિશેષ જાણતો નથી. પરંતુ ગામના કેટલાક માણસો એમ કહે છે કે, આતો સરકારે મફતનું લફરું જોસેલું છે. પરંતુ શિક્ષકો તેમને સમજાવે છે, કે નાનાં બાળકો ઝાઝે વખત અભ્યાસ કરી શકે નહિ, ઇંટાળી જાય, માટે વચ્ચમાં ગમત મળતી જાય તો અભ્યાસ કરતાં ઇંટાળો ન આવે, માટે આ ગાયન અને રમતો છે : મને પણ તે વાજબી લાગે છે.

પ્રેમદાસ—બાળકને ખાલી ગમત ખાતરજ આ રમતો નથી, પણ તે બાળકના જ્ઞાનમાં વધારો કરનાર છે. ખરી રીતે તો બાળક જન્મે ત્યારથીજ જ્ઞાન પ્રાપ્ત કરે છે ; એટલુંજ નહિ પણ ગર્ભમાં હોય ત્યારથી નવું જ્ઞાન તે પ્રાપ્ત કરે છે. આ બાબત એકદમ સમજાય એવી નથી. માટે તે સંબંધી હું હાલ તમારી ખાત્રી કરી દેવા માગતો નથી, પરંતુ કિન્ડરગાર્ટન ઉદ્યોગોથી વિદ્યાભ્યાસમાં શી રીતે વધારો થાય છે, તે આવતી કાલે સમજાવીશ.

## દિવસ ત્રીજો

પ્રભુદાસ—આપે મને ગઈ કાલે કહ્યું હતું, કે કિન્ડરગાર્ટન ઉદ્યોગોથી શી રીતે વિદ્યાભ્યાસમાં વધારો થાય છે, તે આવતી કાલે સમજાવીશ, તો આજે તે જાગત સમજાવો.

પ્રેમદાસ—વિદ્યાભ્યાસ એટલે શું ?

પ્રભુદાસ—આંક શીખવા, પછી હિસાબ કરવાની રીત શીખવી, કાકો બારાક્ષરી શીખી ચોપડી વાંચતાં શીખવી, પછી ગણિત, ઇનિદાસ, ભૂગોળ જેવા વિષય જાણવા, એ વિદ્યાભ્યાસ કહેવાય, એ તો સર્વ કોઈ જાણે છે.

પ્રેમદાસ—તમે કહ્યું કે આંક શીખવા, ચોપડી વાંચતાં શીખવી, એ વિદ્યાભ્યાસ કહેવાય ; પરંતુ તેજ કાંઈ વિદ્યાભ્યાસ નથી. પરંતુ ખરી રીતે તો વિદ્યા મેળવવાનાં સાધન છે. રોટલી વણવામાં વેણુ, તાસક અને તાવડીની જેમ જરૂર પડે છે તેમજ આંકતું જ્ઞાન તથા લખવા વાંચવાનું જ્ઞાન પણ વિદ્યાભ્યાસ કરવાના સાધન રૂપ છે. રોટલી વણવામાં લોટ, પાણી તેનાં સાધન નહીં પણ અંગ છે.

પ્રભુદાસ—ત્યારે વિદ્યાભ્યાસના અંગ સંબંધી મને કાંઈક સમજાવુ આપો તો સારું.



પ્રેમદાસ—તમારો બાઈ નારાયણદાસ છડું ધોરણ લણે છે ને તે કલાસમાં પહેલું નામ રાખે છે, તમારા કાકાનો દીકરો તેજ કલાસમાં છે, અને છેલ્લું નામ રાખે છે, તેનું શું કારણ ? બન્નેને લણાવનાર એકજ માસ્તર છે, તેમજ તમે બધા ઘરમાં પણ ભેગા રહો છો, જેથી બન્નેને ઘેર પણ એકજ જાતનાં માણસોનો સમાગમ છે. છતાં ફેર કેમ છે ?

પ્રજુદાસ—નારાયણદાસમાં અક્કલ વધારે છે, જેથી માસ્તર જે શીખવે છે તે એકદમ સમજી જાય છે અને રતિલાલ બરાબર સમજતો નથી, જેથી તે છેલ્લો નંબર રાખે છે.

પ્રેમદાસ—તમારા બોલવાનો ભાવાર્થ એવો છે કે નારાયણમાં અક્કલ વધારે છે અને રતિલાલમાં અક્કલ ઓછી છે, માટે તે વિદ્યાભ્યાસ બરાબર કરી શકતો નથી, ઠીક. હવે જો આંકનું જ્ઞાન અને લખવા વાંચવાનું જ્ઞાન એ જો જાતેજ વિદ્યાભ્યાસ ગણાતો હોય તો તે તો બન્નેમાં સરખું છે, પરંતુ આંકડા જુદી બાબત છે અને આંકડા માંડી જે કાંઈ નવું શીખવું છે તે જુદી બાબત છે. દરેક દેશમાં આંકડા કે અક્ષર કાંઈ એક જાતના હોતા નથી ; વળી આંકડા અને અક્ષરનું જ્ઞાન બીલકુલ ન હોય તો

પણ શિવાજી જેવા ઘણી જુદીવાળા મહાન પુર-  
 યોની ગણનામાં ગણાયા છે. તેમણે જે બાબતમાં  
 નામના મેળવી તે સંબંધી વિદ્યાભ્યાસ કરી અનુભવ  
 મેળવવાની તો તેમને જરૂર પડી હશેજ. માણસ  
 કોઈ પણ જાતના વિદ્યાભ્યાસમાં વધારે કાળજી  
 રાખી કામ કરે તેમ તેમાં વધારે બારીક રીતે ઉંડા  
 ઉતરી તે વિષયનું જ્ઞાન મેળવવા શક્તિમાન થાય.  
 એવી રીતની કોઈ પણ બાબતમાં વધારે ઉંડા ઉ-  
 તરવાની મનની લાગણી હોય તેમ તેના મનના  
 ઉંડા ઉતરવાની શક્તિ વધે છે-તેવી શક્તિનું નામજ  
 અકલ છે.

હવે તમને સમજાવું હશે કે અકલ વધવામાં કાંઈ  
 અંક જ્ઞાન અને લેખન વાંચન જ્ઞાનજ મુખ્ય છે એમ ન  
 સમજવું. જગતમાં એવા સેંકડો ધંધા છે કે તેમાં લખવા  
 વાંચવા વગેરેનું કામ ન જાણવા છતાં તે કામમાં ઉંડા  
 ઉતરી અનુભવ મેળવવાની લાગણીવાળા વિશેષ ફત્તેહ પામે  
 છે. વળી પં. ગદુલાલજી જેવા આંખે બીલકુલ ન દેખવાથી  
 આંકડા કે અક્ષર માંડવાનું કાંઈ જ્ઞાન ન મેળવતાં છતાં  
 હરકોઈ પુસ્તક બીજાની પાસે વંચાવી પોતે એકજ વાર  
 સાંભળી તે પુસ્તકના દરેક ભાગની ઝીણી બાબત પણ  
 સમજી શકતા અને શિક્ષક તરીકે તે બાબત સમજાવતા.

હવે તમને સમજાયું હશે કે વિદ્યાભ્યાસ કરવો એટલે હરકોઈ વિષયમાં ઉંડા ઉતરી તે સંબંધી જ્ઞાન મેળવવાની મનની શક્તિને વધારવી.

જો કે શિવાજી અને પં. ગટુલાલાજી જેવા બધા માણસો હોઈ શકતા નથી, માટે આંક અને લખવા વાંચવાનાં સાધન સહિત સારા શિક્ષકથી વિદ્યાભ્યાસ કરવાની બાબતને હું કોઈ રીતે ઉતારી પાડવા માગતો નથી. પરંતુ તેનું મુખ્યપણું નથી; પરંતુ હરકોઈ વિષયમાં ઉંડા ઉતરવાની શક્તિને વધારવી એનેજ મુખ્યપણું છે—આ બાબત યાદ રાખવી.

પ્રભુદાસ—આપનું ઉપરનું કહેવું હું બરાબર સમજ્યો.

હવે કિન્ડરગાર્ટન ઉદ્યોગથી મનની શક્તિ શી રીતે બીલે છે તે સમજાવશો?

પ્રેમદાસ—આજે વખત થઈ ગયો છે માટે આવતી કાલે તે બાબત સમજાવીશ. પરંતુ તે સમજવા માટે કાલે નિશાળના વ્યક્તિતા વખતમાં આપણે બંને નિશાળમાં જઈશું અને કિન્ડરગાર્ટન ઉદ્યોગમાં શું કરાવવામાં આવે છે તે પ્રત્યક્ષ તમને દેખાડી તે વિષે વાતચીત કરીશું.

## દિવસ ૪ થો

પ્રેમહાસ અને પ્રભુહાસ બંધોર પછી ત્રણ વાગે નિશા-  
ળમાં ગયા તે વખતે કડિયો વડે સૃષ્ટિસૌંદર્યનો આકાર  
ગોઠવવાનું એક કલાસમાં ચાલતું. તે જોયા પછી બીજી  
કલાસમાં ગયા. ત્યાં લાકડાના ધન અર્ધધન વગેરે વડે  
ઈમારતના ભાગ થાય તેવો ઉદ્યોગ ચાલતો હતો. વળી  
બાળવર્ગમાં કોડીઓ વડે એકડો બગડો એવા આકાર  
છોકરા બનાવતા જોવામાં આવ્યા: તે જોઈ તેઓ ઘેર ગયા.  
સાંજે નિત્યના રિવાજ મુજબ ફરવા ગયા.

પ્રેમહાસ--કેમ પ્રભુહાસ ! આજે નિશાળમાં કિન્ડરગાર્ટન  
ઉદ્યોગો જે જે જોયા, તેમાં મનની શક્તિ  
કેઈ પ્રકારથી ફેળવાય છે એમ તમને લાગ્યું  
છે ખરું ?

પ્રભુહાસ--તમારે અને મારે પ્રથમ વાતચીત થઈ ગઈ છે,  
જેથી આજે મેં તે ઉદ્યોગો બારીકાઈથી જોયા  
છે. જેથી મને લાગ્યું છે, કે એમાંથી છોકરા-  
ઓને ઘણું જ્ઞાન થાય છે. એટલુંજ નહિ પરંતુ  
વિવેકથી જોડાયેલું, હુકમનો અમલ વગર વિલંબે  
કરવો, એક સાથે કામ કરવું : એ બધા ગુણો

તેમાં કેળવાય છે, એમ મારા હૃદયમાં પાત્રી રીતે ઠંથું છે.

પ્રેમદાસ—ફક્ત કલાક દોઢ કલાકના સરળ અવલોકનથી તમારી તેની તરફેણમાં ખાત્રી થઈ છે, તો વધારે અવલોકનથી વધારે ખુબીઓ જણાશે. આપણે જે કિન્ડરગાર્ટન ઉદ્યોગો જોયા તે ઉપરાંત વિદ્યાના તમામ વિષયોમાં કિન્ડરગાર્ટન પદ્ધતિનો ઉપયોગ ઉત્તમ શીક્ષક કરે છે, જેથી છોકરાં કંટાળા વગર હોંશભર તેમાં આગળ વધી તે બાળતનું ઉંડું જ્ઞાન મેળવવાને લાયક થાય છે.

આટલું છતાં એવી રીતે શિક્ષણ મળે છે, કે બાળકને તે બાળતમાં હું અમુક જ્ઞાન મેળવવા ખાસ પ્રયત્ન કરું છું એમ બીલકુલ લાગતું નથી. બાળકના સ્વભાવને અનુકૂળ થઈ તેને શિક્ષણ આપવાનું છે, જેથી બાળકો શિક્ષકને હુકમ રાજપુરીથી માને છે.

જ્યારે તેના સ્વભાવના વિરુદ્ધ બાળત કરવાની હોય છે, ત્યારે જો કે હુકમ માને, પરંતુ અંતઃકરણ પ્રકૃષ્ટિત થતું નથી, કાંઈક પણ ખિન્ન થાય છે. જેથી સ્વભાવને અનુકૂળ થઈને શિક્ષણ આપવામાં ઓછી મહેનતે ઝાઝું કામ થાય છે; જેમકે વહાણને અનુકૂળ પવન હોય ત્યારે તે પૂરજોસથી આલી શકે છે, અને વિરુદ્ધ દિશાનો પવન હોય

ત્યારે તેની ગતિ પહેલેથી ચોથા ભાગ જેટલી પણ રહેતી નથી ; તેવીજ રીતે બાળકના સ્વભાવ અનુકૂળ થઈ શિક્ષણ ન આપવામાં આવે તો શિક્ષક અને બાળક બન્નેને ઠંડાળો આવે છે. આ કિન્ડરગાર્ટન પદ્ધતિ શોધી કાઢવાનું માન કોબેલ નામે વિદ્વાનને અપાય છે, પણ એક બે બીજા રૂપમાં તે શિક્ષણપદ્ધતિ બહુ પ્રાચીન વખતથી પ્રચલિત છે. આપણા શાસ્ત્રોનો ખરી રીતે અભ્યાસ કરવાથી આ બાબતની ખરી ખાત્રી થશે. હવે શ્રીવલ્લભાચાર્યજીએ પુનિ-માર્ગમાં આ કિન્ડરગાર્ટન પદ્ધતિનો કેવી રીતે ઉપયોગ કરેલો છે, તે તમને સમજાવું છું. જનસમાજ મધ્યે આ જગતની મમતાવાળી ચીજોને એકદમ છોડાવવાનો પ્રયત્ન થાય તો તે છોડાવાનો ફક્ત દેખાવ થાય પણ તે વિષય-માંજ મન રમ્યા કરતું હોય તો તે વસ્તુમાંથી મમતા શી રીતે છૂટે. માટેજ શ્રીવલ્લભાચાર્યજીનો મુખ્ય સિદ્ધાંત તો એ છે જે ઇંદ્રિયો ઉપર બળાત્કાર ન કરતાં આ સંસારની વસ્તુમાં ઇંદ્રિયોની લાગેલી મમતા ધીમે ધીમે ઓછી કરી પ્રભુ તરફ લગાડવી (જુઓ નિર્દોષ લક્ષણ અંથ) બીજા કોઈ પણ આચાર્ય તરફથી આ બાબત વિશેષ કાળજી રખાઈ નથી, તે દરેક ધર્મનો અભ્યાસ કરવાથી સ્પષ્ટ જણાય છે. હવે વખત થઈ જવાથી આવતી કાલ પર મુલતવી રાખીએ.

---

## દિવસ ૫ મો.

પ્રબુદાસ—કિન્ડરગાર્ટન પદ્ધતિ એ શબ્દનો મને સ્પષ્ટ અર્થ સમજાવો.

પ્રેમદાસ—(કિન્ડર: બાળક, શિશુ + ગાર્ટન=વાડી,) આ શબ્દનો સામટો અર્થ બાળક રૂપી વાડી. વાડીમાં જેમ અનેક પ્રકારના છોડ હોય છે, તે છોડને અનુકૂળ ખાતર વિગેરેની માવજત માળીને પોતાના બુદ્ધિબળથી કરવાની છે; તેજ મુજબ મનની બુદ્ધિ બુદ્ધિ શક્તિવાળા બાળકોની શક્તિઓને તે તે રીતે અનુસરી તે તે શક્તિઓને ખીલવવી એ ઉત્તમ શિક્ષકનું કામ છે.

પ્રબુદાસ—શ્કત બાળકોને માટેજ કિન્ડરગાર્ટન પદ્ધતિ ઉપયોગની હોવી જોઈએ. કારણ કે તેમને પોતાના ભવિષ્યના સ્વાર્થની બરાબર માહિતી નથી; પણ મોટી ઉંમરનાને તો તેની બરાબર છે. માટે તેના મનની શક્તિઓ જે જે પ્રકારની હોય તેને અનુસરવાની શી જરૂર હોય? તે તો સાફ નહાફ સમજે છે, અને તેને પોતાના ભવિષ્યના સ્વાર્થની પણ બરાબર હોય છે. તો સાફ હોય તે તેના મનની બાત્રી થાય તો ચૂકણ કરેજ.

પ્રેમદાસ—તમે પરમરોજ એટલે આપણી વાતચીતથી બીજા દિવસેજ કહેલું છે, તે ચાલ કરો. તમે પહેલે અને બીજે દિવસે કબુલ કરેલ છે કે “જગતના તમામ પદાર્થમાંથી પ્રેમ કાઢી પ્રભુમાં જોડવો જોઈએ. એ મનમાં બરોબર સમજું છું, છતાં મારે અપની કોઈ વસ્તુનો મારાથી ત્યાગ થઈ શકે એવી મારા મનની સ્થિતિ હાલ તો નથી; માટે તે માટે કોઈ નિશ્ચય મારાથી થઈ શકે તેમ નથી.

પ્રભુદાસ—ખરું; મનમાં અમુક બાબત સમજાય છે, પરંતુ તેનો અમલ કરવો તરત બનતો નથી. વાર ! એમ કેમ બનતું હશે ?

પ્રેમદાસ—આપણું મન ઘણા લાંબા કાળથી આ જગતની વસ્તુઓમાં આસક્ત થયેલું છે. હાલ આપણને સમજાય છે ખરું કે મનની આ પ્રવૃત્તિ ખોટી છે, અને ખરી રીતે મન પ્રભુમાં લગાડવું જોઈએ. છતાં જગતની વસ્તુઓમાં લાગેલી પ્રીતિ એકદમ છોડી દેવાને મન ખુશી હોતું નથી. બ્યારે પોતાના મનમાં એમ આવે કે તે વસ્તુથી ખરું સુખ નથી અને પોતાનો વખત ચાલ્યો બય છે; અને મનુષ્ય દેહમાં મારું મન ઉચ્ચ સ્થિતિએ નહીં પહોંચે તો પછી બીજા પશુ વગેરે દેહમાં તો તેવો સંભવ



નથી. જેથી ઈન્દ્રીઓને અવગે રસ્તે જવા ન દેવી. આમ સમજાય તોજ મનની આસક્તિ જગતના પદાર્થોમાંથી ઘટવા માંડે. પરંતુ તેવી સમજણ વગર વાસ્તવિક કાર્ય થતું નથી. માટે નાના અને મોટા તમામના પર બીજાનો કરેલો બળાત્કાર વાસ્તવિક કાયદો કરતો નથી. બહારથી ફક્ત અસર થયા જેવું લાગે છે, એ બાબત મનમાંથી કહી ન બૂલવી. પોતાના મન ઉપર પોતાનોજ કાબુ કામ લાગે છે, તેને આપણે મન મારવું, મનના સ્કે મજબુત કરવા વગેરે કહીએ છીએ.

પ્રભુદાસ—પોતાની લાગણી વગર મન ઉપર અસર થતી નથી એ વાત કાંઈક મારાથી સમજાય છે. હવે આપણી મૂળ વાત ઉપર આવી પુષ્ટિમાર્ગમાં વૈરાગ્ય અને જ્ઞાનને કેવી રીતે સમજાવેલ છે એ સમજાવો. વળી આટલી વાત ઉપરથી તમે મને એમ કહેવા ધારો છો કે શ્રીવલ્લભાચાર્યજીએ કિન્ડરગાર્ટન પદ્ધતિથી માણસોના મન ઉપર બીજાનો બળાત્કાર થયા વગર વૈરાગ્ય પ્રાપ્ત થાય એવા રસ્તા કહેલા છે તો મને સમજાવવા કૃપા કરશો.

પ્રેમદાસ—આજે કચ્છરનો ઘર તરફ વળવાનો વખત થય ગયો છે. માટે આવતી કાલે તે સંબંધી વાત કરીશું.

## દિવસ ૧ કો.

### નિરોધ.

પ્રભુદાસ—શ્રીમદ્ વલ્લભાચાર્યજીએ જનસમૂહ પર કૃપા કરી તેના મન ઉપર બળાત્કાર કર્યા વગર વૈરાગ્ય અને જ્ઞાનની પ્રાપ્તિ કરવા માટે શું યોજના કરી છે તે ગઈ કાલના મારા પ્રશ્નનું સમાધાન કરવા કૃપા કરશે.

પ્રેમદાસ—તમારા સવાલનો જવાબ આપતાં પહેલાં તમને પૂછવાનું કે, જનસમાજની વૃત્તિ સામાન્ય રીતે કઈ કઈ બાબતમાં બેડાયેલી છે, તે તમે કહી બતાવશો ?

પ્રભુદાસ—૧ હરકોઈ પ્રકારના લહેજતદાર ખેત્રાકમાં ( જીભ )

૨. હરેક જાતના ઉત્તમ ગણાતા પોષાકમાં (આંખ)

૩. મોહ ઉત્પન્ન કરે તેવી રોનકદાર ઈમા-  
રતોમાં ( આંખ )

૪. પુરૂષોને સુંદર ગણાતી સ્ત્રીઓમાં અને સ્ત્રીઓને  
સુંદર ગણાતા પુરૂષમાં ( આંખ )

૫. ધનમાં

૬. પોતાના શરીરમાં

૭. પોતાના પરિવારમાં

૮. બીજાથી હું મેં છું એવા માનમાં

અંતઃકરણ.

૬. કાનને પ્રિય લાગે તેવા સૂરમાં (કાન)

૧૦. સુગંધવાળા પદાર્થમાં (નાક)

વગેરેમાં—

મતલબ કે મનને ગમતા મોજશોખ ઉડાવવામાં અને પાતાની હરકોઈ રીતે જનસમાજમાં શ્રેષ્ઠતા ગણાય તેમાં લગભગ તમામ જનસમાજ રમી રહેલો છે. એમ હું માનું છું.

પ્રેમદાસ—તમારું માનવું ખરું છે. તમે બતાવેલ બાબતમાં રોકાએલી મનની વૃત્તિ તે બાબતમાંથી નીકળી જઈ પ્રભુ તરફ જોડાય તોજ વૈરાગ્ય પ્રાપ્ત થયો ગણાય, એ બાબત તો તમે સમજો છો. હવે આવી બાબતમાં લુપ્ત થએલ મનવાળા જનસમાજને તે વસ્તુમાંથી મન નીકળી પ્રભુ તરફ વાળવામાં શ્રીમદ્ વલ્લભાચાર્યજીએ શી યુક્તિ (શિક્ષણપદ્ધતિ) કામે લગાડી છે તે સમજવાની તમને જાણસા થઈ છે.

હવે હું તમને પાંચ જ્ઞાનેન્દ્રિયો અને પાંચ કર્મેન્દ્રિયો સહિત મન ઉપરની બાબતમાંથી નીકળી પ્રભુ તરફ શી રીતે લાગી શકે છે તે બાબત શ્રીમદ્ વલ્લભાચાર્યજીએ જે શિક્ષણપદ્ધતિ પ્રચલિત કરી છે તે તમને સમજણ પડે તેમ વિગતવાર જણાવું છું.

ઉપરની બાળતમાંથી આંખનો નિરોધ પ્રભુમાં શી રીતે થાય તે પ્રથમ સમજાવું; પછી અનુક્રમે એક એક ઇન્દ્રિય લઈ તેના નિરોધની બાળત સમજાવીશ.

પ્રભુદાસ—નિરોધ શબ્દનો સ્પષ્ટાર્થ સમજાવશે ?

પ્રેમદાસ—એ, પછે સામે એક ઝરણુ વહે છે. ત્યાં છોકરાં શું કરે છે ?

પ્રભુદાસ—જે દિશાએ એ ઝરણુનું પાણી વહી જાય છે તે બાજુ માટીની પાળ બનાવી પાણીને તે દિશાએ જતું અટકાવે છે.

પ્રેમદાસ—છોકરાંની કૃતિનું પરિણામ શું આવે છે ?

પ્રભુદાસ—એ બજાવત પાળ બનાવે તો તે ઝરણુનું તમામ પાણી વહી જતું અટકી જઈ ત્યાં એકઠું થશે.

પ્રેમદાસ—પાણીના ઝરણુને યથેચ્છ ન જવા દેતાં અમુક જગોએ બાળવું એ ઝરણુના પાણીનો છોકરાંઓએ નિરોધ કર્યો ગણાય, તેજ મુજબ મનની વૃત્તિઓ ઇન્દ્રિય દ્વારાએ યથેચ્છ વહ્યા કરે છે, તેમને યથેચ્છ ન જવા દેતાં અમુક બાળતમાં રોકી રાખવી એને તે વસ્તુમાં નિરોધ કર્યો એમ કહે છે. સર્વ બાળત કરતાં જગતકર્તા હરિજ સર્વ બાળતમાં શ્રેષ્ઠ છે, માટે તેમાંજ સર્વ ઇન્દ્રિયો સહિત મનની વૃત્તિને રોકી રાખી તેમાં ખુંચાડવી તેને નિરોધ કહે છે, આવા નિરોધનુંજ નામ વૈરાગ્ય.

પ્રભુદાસ—“નિરોધ” શબ્દનો અર્થ હું સમજ્યો. હવે પાછા વળવાનો વખત થવા આવ્યો છે, તો આવતી કાલથી મને પ્રથમ આંખ ઇન્દ્રિયથી શરૂ કરી તમામ ઇન્દ્રિયો સહિત મનની વૃત્તિના નિરોધની હકીકત સમજાવવા કૃપા કરશો.

દિવસ ૭ મો.

(નિરોધની પદ્ધતિ)

નિત્યના નિયમ પ્રમાણે સાંજે કરવા ગયા તે વખતે આકાશમાં રંગ-ઘેરંગી વાદળોનો દેખાવ જોઈ પ્રભુદાસ આનંદમાં આવી ગોઠ્યો. “વાહ ! કેવો મજાનો દેખાવ છે !” પ્રેમદાસ—આકાશમાં જે સુંદરતા તમને જણાય છે, તે કંઈ ઇન્દ્રિયનો વિષય છે ?

પ્રભુદાસ—આંખનો.

પ્રેમદાસ—ખરાખર, આજે તમને જે સુંદરતા જણાઈ તેવી કે તેથી અધિક સુંદરતા બીજે કોઈ સ્થળે કોઈવાર જણાઈ છે કે નહિ ?

પ્રભુદાસ—[લગાર વિચારમાં પડી ગોઠ્યો] ઘણીવાર આથી પણ અધિક સુંદરતાના દેખાવ જોવામાં આવ્યા છે, તે દરેક વખતે મનને આનંદનો ઉમંગકો આવ્યા વગર રહેતો નથી.

પ્રેમદાસ—જુઓ, એક સાધારણ વસ્તુમાં સાધારણ સુંદરતા  
 દેખતાં અંતઃકરણમાં આનંદનો આવિર્ભાવ થાય છે  
 તો સર્વ સુંદર વસ્તુ કરતાં અસંખ્ય ગણી સુંદરતા,  
 જગત્પતિ હરિનો આશ્રય કરી રહેલી છે તો તે ખરી  
 સુંદરતાનું ભાન થતાં અખૂટ કામથી આનંદની  
 પ્રાપ્તિ થાય તેવો આનંદ મેળવવાને સર્વને ઈચ્છા  
 થાયજ એમાં શું કહેવાનું છે !

જો કે આપણી ચર્મચક્ષુથી તેવી સુંદરતાનું ભાન  
 થતું નથી, પણ એકવાર મનમાં ખાત્રી થઈ કે જગતની  
 કોઈ પણ પદાર્થની સુંદરતા, એ બહુજ જુજ છે અને  
 ખરી સુંદરતા તો હરિનો આશ્રય કરીનેજ રહેલી છે તો તે  
 પ્રાપ્ત કરવા (જેવા) જિજ્ઞાસા થાયજ. તેવી જિજ્ઞાસા થવા  
 માટે અને તેવી જિજ્ઞાસા થવા પછી જગતની વસ્તુમાં રહેલી  
 સુંદરતામાં જે આસક્તિ છે તે તોડવા માટે શ્રીમદ્ વલ્લ-  
 ભાચાર્યે જે પદ્ધતિ પ્રચલિત કરી છે તેવી બીજા કોઈ  
 આચાર્ય તરફથી પ્રચલિત થઈ નથી.

આંખનો નિરોધ થવા માટે કોઈએ નાકની ઘાંટીએ  
 આંખની દ્રષ્ટિ રાખી એકી નજરે જોઈ રહેવાનું સાધન  
 કહેલું છે. કોઈએ આંખ વીંચી રાખી અંતરમાં પ્રભુ જોવા  
 સાધન કહેલું છે. આ વગેરે બધાં સાધનો તેના પર બ-  
 બાત્કાર કરનાર થાય છે, ને કંટાળા રૂપ હોવાથી તંવા

સાધનનું પરિણામ જોઈએ તેવું સાફ આવતું નથી; પણ જે જે વસ્તુમાં પોતાને સુંદરતા માલમ પડે ને તે વસ્તુને લોકમાં પણ પ્રિય ગણાવી હોય તો તે વસ્તુ વડે હરિ સ્વરૂપની સેવા કરવી જેથી તે વસ્તુ પ્રભુને અંગીકાર કરાવતાની સાથેજ તેમાં લાગેલી મનની વૃત્તિ પણ પ્રભુને અંગીકાર થશે. વારંવાર આ પ્રમાણે થતાં વસ્તુઓમાંથી વૃત્તિ ચોટી ચતી જઈ પ્રભુમાં સુંદરતાની વૃત્તિ ચોટતી જશે, જેમ કરવાથી કેટલેક કાળે પ્રભુની સુંદરતા આગળ ખીજ પદાર્થોની સુંદરતા નહિં જેવી લાગશે.

આ બાબત “તત્ત્વદીપ નિબંધ” નામે ગ્રંથમાં ભક્તિ પ્રકરણમાં શ્રીઆચાર્યજીએ બહુ સારી રીતે સમજાવી છે.

પ્રમુદાસ—તમે ઉપર કહ્યું કે સુંદર પદાર્થો પ્રભુને નિવેદન કરવાથી તે પદાર્થમાં લાગેલો પ્રેમ પ્રભુમાં જોડાશે, એ બાબત કાંઈક સ્પષ્ટતાથી સમજવા ઇચ્છું છું.

પ્રેમદાસ—જુઓ, આ પાંદડા ઉપર કાંઈક ચીકાસ છે તેથી તેના પર કીડી ફરે છે, તે પાંદડાને લઈ દુર આ ખાંડના પટેલા ગાંગડા આગળ સુકું છું. જેથી પાંદડા કરતાં ખાંડમાં કીડીની વૃત્તિ વધારે ચોટે છે, જેથી પાંદડાને પડતું સુકી ખાંડ પર ચોટી જાય છે.

ભમરો કમલના ફુલના અભાવે કોઈ ખીજ ફુલ ઉપર ચુંબર કરતો હોય તે ફુલને યુક્તિથી ઉપાડી કમલના ફુલ

નજીક સુક્યું હોય તો તે કુલ ઉપરથી ભમરો ઉડી તરત કમલના કુલમાં આસક્ત બની જાય છે, તેમજ મનની વૃત્તિ જો જગતના પદાર્થમાં લાગેલી હોય તો તે પદાર્થ પડતો સુકાવતાં મનપર ઘણો બળાત્કાર થાય છે ને તે પદાર્થ છોડાવતાં તે છોડવાને મન ખુશી હોતું નથી. જેથી બળાત્કારે છોડાવતાં બિન્ન થાય છે. એટલુંજ નહીં, પરંતુ તે પદાર્થમાંથી વૃત્તિ ખસી નથી હોતી જેથી તે બાળત મનમાં તો રમતીજ હોય છે. માટે તે તે પદાર્થમાંથી વૃત્તિ ખસેડવા માટે પદાર્થનો ત્યાગ ન કરાવતાં તે પદાર્થ હરિને નિવેદન કરાવતાં સુક્ષ્મ રીતે હરિમાં તે વૃત્તિ ચોટતાં આખરે તે પદાર્થમાંથી તદ્દન નીકળી જશે. આજ પદ્ધતિ તે કિન્ડરગાર્ટન પદ્ધતિ છે. જેથી કદ પામ્યા વગર ઇચ્છેલે સ્થળે ગનની વૃત્તિને લઈ જવાય છે.

પોતાને ઘેર હરિ સ્વરૂપ પધરાવી તેનાં હૃદયેશ દર્શન કરવાં, શૃંગાર કરવા, સુંદર સામગ્રી અંગીકાર કરાવવી: આ બધી કૃતિ કરવાનો હેતુ સારી રીતે સમજવાને હજી તમને ઘણો વખત લાગશે, પરંતુ તે ધતિંગ નથી પણ કાંઈક અર્થસૂચક છે, એમ કાંઈક તમને સમજાયું હશે. જે પ્રમાણે આંખ ઇન્દ્રિયદ્વારા મનની વૃત્તિ પ્રભુ તરફ વાળી શકાય છે, તેજ મુજબ કાન, નાક, જીભ અને ત્વચા એ બધી જ્ઞાનેન્દ્રિય દ્વારા પણ મનની વૃત્તિ પ્રભુમાં લગાડવા માટે



શ્રીઆચાર્યજીએ બહુ ઉત્તમ પદ્ધતિ બતાવેલી છે, તે હવે પછી સમજાવીશ. તેમજ હાથ પગ વગેરે પાંચ કર્મેન્દ્રિયોને તેમાં શી રીતે યોજાય તે પણ સમજાવીશ. નાનપણમાં આપણે જે રમતો રમતા તે પડી મુકવાનો સંકલ્પ આપણે કહી કયો નથી, પણ નવી નવી બાબતમાં મન જેમ પડેવાતું ગયું તેમ તેમ તે બાબતોની રમત ગમતો પડી મુકાતી ગઈ તે વિચારી જુઓ. આજે આટલેથી બંધ કરી ઘર તરફ વળીએ.

### દિવસ ૮ મો.

#### સ્વરૂપ સેવાની જરૂર.

પ્રબુદાસ—ગઈ કાલે આપે જે હકીકત કહી તેમાં આપે કહ્યું તે મને સમજાય છે, પરંતુ સ્વરૂપની સેવા કરવાની બાબત હજી મને સમજતી નથી. ધાતુ કે પાષાણની મૂર્તિની સેવા કરવામાં આપણું હિત સમાજેહું છે એ બાબત હું સમજી શકતો નથી, માટે મારા હૃદયમાં ઠરે એવી રીતે સમજાવવાની કૃપા થવી જોઈએ. તે પછી બીજી ઈન્દ્રિયના નિરોધની વાત કહાય તો ઠીક. જ્યાંસુધી મારા મનમાં આ બાબત ઠરી નથી ત્યાંસુધી તમે સ્વરૂપ સેવા સહિત જે જે

વાત કરશે. તે મારા મનમાં ક્યાં વગર અદ્ધર ઉડી જશે.

પ્રેમદાસ—જીજ્ઞાસુનું એજ લક્ષણ છે કે પોતાને શંકા પડી તો તે બાબતજ ખોટી છે એમ ન ગણવું તેમજ તે વિષે આપણે ખુલાસાની પણ જરૂર નથી એમ પણ ન ગણવું. ગીતાજીમાં કહેલ છે કે “સંશયાત્મા વિનश्यति” જેનું મન સંશયવાળું હોય તે ઉચ્ચ સ્થિતિ પ્રાપ્ત કરી શકતો નથી, માટે સંશય થયો કે તેનો ખુલાસો મેળવી સંશય દૂર કરવોજ જોઈએ. તમારા પ્રશ્નનો બરાબર ખુલાસો કરવાને તો એક માસની વાતચીત પણ થોડી પડે તેમ છે અને તેટલો મને વખત મળે તેમ નથી; પરંતુ તમારા મનનું કાંઈક સમાધાન થાય તેવી કોઈ સાધારણ બાબતથી આ પ્રશ્નનું સમાધાન હાલ હું કરીશ. આ બાબતનું ખરું રહસ્ય પ્રાપ્ત કરવામાં તો ધર્મનું ઘણું ઉંચું પ્રકારનું જ્ઞાન જોઈએ. તે પ્રાપ્ત થતાં આપોઆપ આ સંશયનું છેદન થઈ જશે, હાલતો મનનું કાંઈક અંશે સમાધાન થાય તો બસ છે.

આ સૃષ્ટિની ઉત્પત્તિ શી રીતે થઈ તે બાબત જુદા જુદા વિદ્વાનોના જુદા જુદા મત છે, અને તે દરેક પોતે વેદની શ્રુતિનાં દ્રષ્ટાંતો આપી પોતાનો મત ખરો છે, એમ

ગણાવવા પ્રયત્ન કરે છે. એકજ બાતની શ્રુતિનો બુદ્ધિ બુદ્ધિ. વિદ્વાન, બુદ્ધો બુદ્ધો અર્થ કરી પોતાનો મત ખરો ઠરાવવા પ્રયત્ન કરે છે, એ બાબતજ વેદનું જ્ઞાન કેવું અગોચર છે એ સાબીત કરે છે. અમુક છુટક છુટક શ્રુતિનું જ્ઞાન મેળવનાર સમગ્ર વેદના રહસ્યને બરાબર સમજી શકતા નથી. સમગ્ર શ્રુતિનું કહેવાનું તાત્પર્ય શું છે તે બાબતનાર દરેક શ્રુતિનો ધર્થાર્થ અર્થ સમજી શકે છે. આ સૃષ્ટિની ઉત્પત્તિ માટે શ્રીવલ્લભાચાર્યજી શ્રુતિનાં પ્રમાણ આપી એમ સાબીત કરે છે કે આ સૃષ્ટિ જગત્કર્તા પ્રભુએ પોતાની ઇચ્છાથી કોઈ પણ અન્ય સાધન વગર પોતાના અંગમાંથી કરેલી છે. જેમ એક બીજમાંથી ફૂલો કુટી એક છાંડ થાય છે તેમ પ્રભુમાંથી આ સૃષ્ટિ થઈ છે, છતાં આ દ્રષ્ટાંતમાં બીમાંથી છાંડ થતાં બી નાશ પામે છે તેમ પ્રભુમાંથી સૃષ્ટિ થતાં પ્રભુ સ્વરૂપ કોઈ પણ ન્યૂનતા થયા વગર કાયમ રહે છે, એટલું વિલક્ષણપણું છે. વળી બીજને જમીનનો આધાર મળવાથીજ છાંડ થાય છે, પરંતુ પ્રભુને સૃષ્ટિ ઉત્પન્ન કરવા માટે કશા આધારની જરૂર નથી. સૃષ્ટિની ઉત્પત્તિ પહેલાં પ્રભુ સિવાય કંઈ નહોતું તે પછી પ્રભુને સૃષ્ટિ કરવામાં અન્ય સાધનની જરૂર પડી હશે, એમ શંકાનું કારણ રહેતું નથી. પ્રભુનું વાસ્તવિક સ્વરૂપ હાલ આપણે જોઈ શકીએ તેમ નથી. છતાં જગતના પદાર્થોમાંથી પ્રેમ કાઢી નાંખી પ્રભુમાં પ્રેમ જોડવાની જરૂર છે,

માટે જગતના પદાર્થોમાંથી પ્રેમ નીકળી કોઈ જગાએ પ્રેમને રહેવાનું સ્થાન તો આપવું જ એમ છે.

આ જગત એ પ્રભુનું એક પ્રકારનું શરીર છે, કારણ કે તે પ્રભુના શ્રીઅંગમાંથી જ થયેલું છે. છતાં આખા જગતની વસ્તુઓમાં મનની વૃત્તિ રાખીએ તો તે પ્રભુનાં શ્રીઅંગમાં પ્રેમ જોડયો છે, એમ ગણાય નહીં; કારણ કે સમગ્ર પ્રેમનો સમૂહ લેગો કરી પ્રભુમાં જ જોડવો જોઈએ. જગત પ્રભુનું કાર્ય છે અને પ્રભુ પોતે કારણ છે માટે કાર્યમાં લાગેલો પ્રેમ તેમાંથી કાઢી કારણમાં લગાડવાનો છે, તે માટે ઉપાય તરીકે શ્રુતિનું રહસ્ય એવું છે કે—

એક પતિવ્રતા સ્ત્રી પોતાના પતિની વિયોગ દશામાં પતિના ઉપયોગમાં આવતી વીંટી, રૂમાલ, પાઘડી, ખેસ વગેરે કોઈ પણ વસ્તુનું અવલંબન કરી પોતાના પતિનું સ્મરણ કરી દિવસ નિર્ગમન કરે છે, અને જગતના અન્ય પદાર્થોમાં મમતા રાખતી નથી તેજ મુજબ પ્રભુના સાક્ષાત સ્વરૂપનો અનુભવ ન થાય ત્યાંસુધી પ્રભુના કાર્ય રૂપ જગતના અમુક પ્રિયમાં પ્રિય પદાર્થોમાં (પ્રભુના અંગરૂપ છે એમ ભાવના કરીને તેમાં) શુદ્ધ હૃદય રાખી પ્રીતિ કરવી અને જગતના જુદા જુદા પદાર્થોમાં લાગેલ પ્રેમ તેમાંથી કાઢી તે પ્રેમ ભાવના વડે નિશ્ચય કરેલ પ્રભુના આ સ્વરૂપમાં જોડવો. એ પ્રેમ જ્યારે જગતના અન્ય પ-

દાર્થમાંથી પુરેપુરે નીકળી પ્રભુના ભાવનામય સ્વરૂપમાં પુરેપુરે ભાગશે તેજ પળે તે ભાવનામય સ્વરૂપમાંથીજ સાક્ષાત્ પ્રભુનો આલિંગન થઈ સાક્ષાત્ દર્શન સ્પર્શદિ દાન થશે—એમ મહાન્ ભક્તોના અનુભવથી મનમાં વિશ્વાસ રાખી ભાવનામય ભગવત્સ્વરૂપની સેવા કરવાની છે.

પ્રભુદાસ—વૈદો દર્દીની દવા કરતાં અમુક ડાંચા પ્રકારની દવાની જરૂર છતાં તે ન મળતાં તેના અભાવમાં કાંઈક તેવા ગુણવાળી બીજી દવાથી કમ નિભાવે છે, તેમ પ્રભુનો સાક્ષાત્ સંબંધ થતાં સુધી તેના પ્રતિનિધિ રૂપ સ્વરૂપ ( ધાતુ કે પાષાણ કે બીજી પોતાને પ્રિય ) પધરાવી જગતના અન્ય પદાર્થમાં લાગેલો સ્નેહ એકઠો કરી પ્રભુને જોડવાના સાધન રૂપે આ સ્વરૂપમાં જોડવો એવો ભાવાર્થ નિકળે છે એમ હું સમજ્યો છું. અને આ બાબતથી મારા મનનું પુરું તો નહીં પણ કાંઈક સમાધાન થાય છે માટે હવે આપ બીજી ઇન્દ્રિયના નિરોધની વાત કહેશો.

પ્રેમદાસ—હવે પાછા વળવાનો વખત થવા આવ્યો છે, માટે આવતી કાલે આગળ ચલાવીશું.

## દિવસ ૬ મો.

ખોરાકની મનપર અસર.

પ્રભુદાસ નિત્યને વખતે સાંજે બહાર ફરવા ગયા તે વખતે પ્રેમદાસને કહે છે:—“બીજી ઇન્દ્રિયોના નિરોધની વાત કહો.”

પ્રેમદાસ—સર્વ ઇન્દ્રિયોમાં જીહ્વા અને ઉપસ્થ એ બે ઇન્દ્રિયો માણસને વધારે નીચે પાડનારી છે. માટે તે બે ઇન્દ્રિયના નિરોધને માટે શ્રીમદ્ વલ્લભાચાર્યજીએ ઘણું ઘણું જણાવેલ છે, તેમાંથી તમને જુજ જુજ હકીકત કહેવા ધારું છું. આ બે ઇન્દ્રિય સંબંધી બરાબર સમજ પડ્યા પછી બાકીની ઇન્દ્રિયો વિષેની હકીકત માટે ઝાઝું જાણવું બાકી રહેશે નહીં. તમને પ્રથમ જીહ્વા ઇન્દ્રિયના નિરોધ માટે હકીકત કહું છું.

જીભ ઇન્દ્રિયનું કામ સ્વાદ જાણવાનું છે, આ સ્વાદની લહેજતમાં મન એટલું બધું વિહ્વળ થઈ જાય છે કે પછી તેને કયો ખોરાક નીચે પાડનાર એટલે બુદ્ધિ બગાડનાર છે અને કયો ખોરાક ઉચ્ચ સ્થાને લઈ જનાર છે તેનું જ્ઞાન રહેતું નથી.

પ્રભુદાસ—આ બાબતમાં મને શંકા છે. શું વળી અમુક  
 ખોરાકમાં નીચે પાડવાની અને અમુક ખોરાકમાં ઉચ્ચ  
 સ્થિતિએ લઈ જવાની શક્તિ છે, એમ હશે ખરું ?  
 સામાન્ય રીતે એમ તો સ્પષ્ટ જણાય છે કે બગડેલો  
 કે કાઢી ગયેલો ખોરાક ખાવાથી શરીર બગડે છે અને  
 તાજો શુદ્ધ ખોરાક ખાવાથી તંદુરસ્તી ઠીક રહે છે. વગેરે  
 હકીકત તો સર્વમાન્ય છે. પરંતુ અમુક ખોરાક નરકભ્રમી  
 છે અને અમુક ખોરાક ઉચ્ચગામી છે તે બાબતમાં તો  
 કાંઈ સમજ પડતી નથી.

પ્રેમદાસ—તે બાબત તમને ન સમજાય તેમાં કાંઈ આશ્ચર્ય  
 નથી. જગતમાં જે વરતી છે, તેમાંના— ઘણા ભાગ  
 આ લોક જગતના સુખમાંજ મગ્ન રહેલો છે.  
 તેમને મનથી સર્વ હિન્દ્રિયોને મનગમતી રીતે  
 પોષવી અને તેથી જે મનને સંતોષ થાય તેનેજ  
 સુખ માને છે. અને જે ખોરાક વગેરે શરીરમાં  
 પ્રત્યક્ષ રોગ લાવનાર હોય અથવા જે ખોરાકથી  
 બીજાને નુકસાન થવા સંભવ હોય—જેમકે દારૂ  
 વગેરેના પીવાથી માણસ પ્રત્યક્ષ રીતે બીજાને હરકત  
 કરતાં જણાય છે—તેવા ખોરાકનીજ વિરૂદ્ધતા બતાવે  
 છે; પરંતુ અમુક અમુક ખોરાક મનને બહુજ અ-  
 ધોગતિએ પહોંચાડનાર છે તે તરફ તેમનું ધ્યાનજ  
 ગયેલ નથી. મુરોપખંડના લોકોથી તે બાબત હજી

તદન અંધારામાં છે. એ બાબતમાં હિન્દના મહર્ષિઓ જેવા ઉંડા ઉતર્યા છે તેટલા તો શું પરંતુ તેના શતાંશ ભાગ જેટલો પણ બીજા લોકોએ વિચાર વટીક કર્યો નથી!!!

પ્રમુદાસ—તમારા કહેવાથી મને ઘણું આશ્ચર્ય લાગે છે. જ્યો પૃથ્વીમાં ઘણાજ સુધરેલા લોક ગણાય છે, અને જેમણે અજબ પમાડે તેવી શોધો કરી છે કે તે આપણને ઘણાજ અચાંચો ઉત્પન્ન કરે છે તેના પર મોહિત થઈ હિન્દનો તમામ સુધરેલો વર્ગ તેના અભ્યાસ કરવા મહા પ્રયત્ન કરી રહ્યો છે તેવા સુરોપના બાહોય માણસો જોરાક વિષેના વિચારમાં હજી ઘણા પાછા છે એ બાબત મને હૈયે બેસતી નથી. જો કે ખરું છે કે પ્રથમ તેઓ માંસાહારી વધારે હતા, પરંતુ હાલ કેટલીક મુદતથી ત્યાંના દરેક માણસોના જોરાકમાં માંસ બાકી થયેલ છે અને વનસ્પતિનો જોરાક વધેલો છે; તેમજ કેટલીક તો એવી મંડળીઓ થયેલી છે કે તેમણે તો માંસાહારનો તદ્દન ત્યાગ કરેલો છે, અને ફક્ત વનસ્પતિના આહાર ઉપરજ પોતાનું જીવન ગાળે છે. માંસાહાર કરતાં વનસ્પતિનો આહાર શારીરિક કૌવતમાં કાંઈ ઓછો નથી. વળી માંસાહારથી થતા કેટલાક રોગો વનસ્પતિના આહારથી થતા નથી. માટે વનસ્પતિનો આહાર ઉત્તમ છે, એમ હવે



વધારે મનાયું છે. જોરાક માટે આથી વધારે શું સમજવાનું છે ?

પ્રેમહાસ—વનસ્પતિનો જોરાક પણ બધો એક તરેહનો હોતો નથી. જુદા જુદા વનસ્પતિનાં જોરાકથી શરીર ઉપર અને મન ઉપર જુદી જુદી અસર થાય છે. એ બાબતમાં કહાય જુદી જુદી વનસ્પતિનાં જોરાકથી શરીર પર અમુક અમુક અસર થાય છે એ બાબત આધુનિક યુરોપીયન વૈદકજ્ઞાન કાંઈક પ્રકાશ પાડતું હશે, અમુક જોરાક મગજ પર અસર કરી બેભાન બનાવે છે, અમુક જોરાક મગજ પર અસર કરી ગાંડા બનાવે છે, એ બાબત પર પણ પ્રકાશ પાડતું હશે, પરંતુ મન પર તે જોરાકની શું શું અસર થાય છે એ બાબત ઝાઝો પ્રકાશ પાડતું હોય એમ જણાતું નથી. તે બાબતમાં હિન્દના મહર્ષિઓ જ ઘણા ઊંડા ઉતરેલા છે અને લાખો વરસથી તેનો વ્યાવહારિક પ્રચાર પણ જનસમાજમાં કરેલો છે. જોરાકથી મન પર જુદી જુદી અસર શી રીતે થાય છે તે બાબત આવતી કાલે વાત કરીશું. આજતો આ ગામની ધર્મશાળામાં એક દુધાદારી માણસ આવેલ છે તેને જોવા માટે લગાર વહેલા ઘર તરફ વળીએ.

## દિવસ ૧૦ મો.

જોરાકની મનપર અસર.

પ્રભુદાસ—ગઈ કાલે સાંજે પાછા વળતાં આપણે જે દુધા-  
હારી માણસની પાસે ગયા હતા તે બહુ શાંત જણાય  
છે. આજકાલ કેટલાક છળકપટવાળા વેપધારી જેવે  
તે લાગતો નથી.

પ્રેમદાસ—તમારું ધારવું ખરું છે. પરંતુ તે માણસની પ્રથ-  
મની સ્થિતિ કેવી હતી તે જાખન તમે કાંઈ તપાસ  
કરી ?

પ્રભુદાસ—તે તપાસ શી રીતે થાય ! ત્યાં બીજા કોઈ તેની  
હકીકતથી વાકેફ નહોતા ને તે દુધાહારીને જ પુછીએ  
તો તે કહે તેમાં આપણને વિશ્વાસ શી રીતે આવે ?

પ્રેમદાસ—આજે મારા પાઠોત્તરીને ત્યાં એક તેમના સગા  
આવેલ છે તેમની સાથે મારે કેટલીક વાતચીત થઈ  
છે. તે ઉપરથી જણાય છે કે જે દુધાહારી માણસ  
જેવો તે માણસ દયામોઢ વાળીયો છે અને તે  
કાઠીયાવાડ તરફનો છે. આજથી પાંચ વરસ પહેલાં  
તે ઘણોજ લુચ્છો, ખોટા દસ્તાવેજ જનાવનાર,  
બિચારી, કગારો વગેરે દુર્ગુણોનો ભંડાર હતો.  
તે વાંઢો હતો. પોતાના કૃત્યના પરિણામમાં તેની

હાંડગી તેને બહુ બોબડપ લાગવા માંડી તેથી કંટાળી ગામ સુધી બહાર નીકળી પડ્યો. ત્યાં કોઈ સંત પુરૂષના સમાગમમાં આવવાથી તેના બતાવવા પ્રમાણે તેણે સુનિવૃત્ત ધારણ કર્યું અને ફક્ત દુધ નો જ આહાર કરવા માંડ્યો. દિવસે દિવસે તેની હૃદય ધ્રિયનો પુરતો નિઝહ થવાથી પ્રથમના ગમે તે જોરાકથી મન ઉપર જે ખરાબ અસર થતી તે થતી બંધ થઈ અને તેને બહુલે દુધ જેવો સાત્ત્વિક આહાર જ કરવાથી મનમાં સારા વિચારોનાં તત્ત્વો દાખલ થતાં ગયાં. આજે પાંચ વરસમાં તેના મનનો ઘણો ફેરફાર થયો છે. જોરાકથી મનપર કેવી અસર થાય છે તેનો આ પ્રત્યક્ષ દાખલો ઇશ્વર કૃપાથી જ તમારા પ્રશ્નના સમાધાન માટે જોવામાં આવ્યો.

આ માણસનું અંતઃકરણ નિર્મળ થયું છે એમ આપણે શા ઉપરથી ધારી શકીએ તે બાબત પણ મેં તે મારા પાડોશીને ત્યાં આવેલ માણસને પુછી જોયું તો તેમણે કહ્યું કે પાંચ સાત માસ ઉપર તે દુધાહારીના ભાઈ તેની પત્નિ આવ્યા હતા. તેમને કોઈ મીલકત સંબંધી ચોંતાને વતન તકરાર થઈ હશે અને તેમાં આ દુધાહારી કોરટમાં બુઝાની આપવા આવે તો તેમના લાભમાં કામ ઉતરે તેમ હતું. પરંતુ આ દુધાહારીએ તેમને ચોખ્ખું

કહી દીધું કે પ્રથમ મેં ઘણાં કાળાં કામ કર્યા છે તેમાંથી પ્રભુએ મને મોકળો કરી મારી સ્થિતિ સુધારી છે, હવે હું આમથી આમ સૂર્ય ઉગે તોપણ તમારી ખટપટમાં પડીશ નહીં. માટે તમે આવ્યા તેમ પાછા જાઓ. આમ કહી તેમને રજા આપી. જો તેના મનમાં કાંઈ કપટ કે ડગાઇનો અંશ રહ્યો હોત તો તે પોતાના ભાઇઓને મદદ કરવા જાતે જાત અથવા કાંઈ સુક્તિ પ્રયુક્તિ બતાવત. તે માણસ હવ્વુ અહિં જ છે. તમારે મળવું હોય ને તે ખાત્રી કરવી હોય તો કરશો.

પ્રભુદાસ—આપે જે ખાતરી કરી તે બસ છે. મને આપના કહેવા પર પૂરતો વિશ્વાસ છે. ફક્ત જોરાકનું મન ઉપર આટલું જોર હશે એ બાબત આજદિન સુધી મારા અંધારામાં જ રહી હતી. તો હવે આપ કહેશો કે કેવો જોરાક મનને સુધારનાર છે અને કેવો જોરાક મનને બગાડનાર છે.

પ્રેમદાસ—જોરાકના મુખ્ય ચાર ભાગ પાડ્યા છે. ૧ સાત્ત્વિક જોરાક ૨ રાજસી જોરાક ૩ તામસી જોરાક ૪ અતિતામસી જોરાક.

૧ સાત્ત્વિક જોરાકથી મનમાં સત્ત્વગુણનો વધારો થાય છે—સત્ત્વગુણનું લક્ષણ એ છે જે-જે માણસના અંતઃકરણમાં સત્ત્વગુણનું પ્રાધાન્ય થાય છે તેનામાં ધર્મનાં ચારે પગથીયાં—સત્ય, દયા, વૈરાગ્ય

અને જ્ઞાન એ ચારેનું વાસ્તવિક સ્વરૂપ સમજવાની શક્તિ આવે છે અને તેને ઉપયોગી ધર્મ વગેરેની પ્રાપ્તિ થાય છે.

૨ રાજસ ગુણનું લક્ષણ એ છે જે-જે માણસના અંતઃકરણમાં રાજસ ગુણનું પ્રાધાન્ય હોય છે તેનામાં ખીજના ઉપર પોતાની શ્રેષ્ઠતા સ્થાપવાની આકાંક્ષા હોય છે. રાજસ જોરાકથી મનમાં તેવાં તત્વોનો વધારો થાય છે.

૩ તામસ જોરાકમાં-પોતાને સહેજે કાયદો થતો હોય ને ખીજને ઘણું નુકશાન થતું હોય તોપણ તે કાર્ય કરવામાં પ્રવૃત્તિ વધે છે. ખીજનાં દુઃખ જાણતાં અંતઃકરણમાં કશી અનુકંપા થતી નથી. આપ સ્વાર્થમાં અંધગણું થઈ જાય છે.

૪ અતિ તામસ જોરાકમાં-પોતાને નુકશાન કરીને પણ ખીજને નુકશાન થતું હોય તેમાં અંતઃકરણ રાહ થાય એવું મન થઈ જાય છે. અતિતામસ જોરાક ખાવાથી આવું અંતઃકરણ થઈ જાય છે.

દરેક જોરાકના વ્યક્તિવાર ગુણદોષ જાણવા માટે વનસ્પતિશાસ્ત્રનો અભ્યાસ કરવાથી વધારે ખાતરી થશે.

પુષ્ટિમાર્ગમાં ફક્ત સાત્વિક જોરાક ખાવાની રજા છે. રાજસ જોરાક લેવાની લગભગ મના જેવું છે. અતિ જરૂરના પ્રસંગે શરીરરક્ષા માટે જ રાજસ પદાર્થો વાપર-

વાની રજા છે અને તામસ પદાર્થોની તદ્દન મના છે અને અતિતામસ પદાર્થનો સ્પર્શ કરવાની પણ મના છે.

પ્રભુદાસ—જોરાક માટે જે મુદ્દો જણાવવાનો તે બધે ઉપરની બાબતમા આવી જતો હશે.

પ્રેમદાસ—ના. આ ઉપરાંત જોરાક માટે હજુ ઘણું કહેવાનું બાકી છે તે આવતી કાલે આગળ ચલાવીશું.

### દિવસ ૧૨ મો.

સ્પર્શદોષથી જોરાકપર થતી અસર.

( વર્ણુલેદ જન્મથી જ છે )

પ્રેમદાસ—ગઈ કાલે તમને જોરાકના ગુણથી મનની વૃત્તિમાં થતો લેદ બતાવ્યો હતો. આજે જોરાકના સ્પર્શ દોષની બાબત કહેવા ધારું છું. જોરાક સાત્ત્વિક છતાં સ્પર્શદોષથી રાજસ અને તામસ તથા અસ્પર્શ બની જાય છે. આ બાબત તમને વધારે નવાઈ જેવી લાગશે પણ તે બાબત ખરી છે. તેના પર ખાસ વિશેષ લક્ષ આપવાની જરૂર છે.

પ્રભુદાસ—જોરાકના સ્પર્શદોષની બાબતથી હું ઘણે દરજ્જે અજ્ઞાન છું જેથી મને નવાઈ લાગે જ; પરંતુ આપની સાથેની આજદિન સૂધીની વાત ઉપરથી મારા

મનમાંથી કેટલીક ખુમારી નીકળી ગઈ છે. હું પોતેજ જે માનતો તે ખરૂં છે અને બાકી બધા વહેમ અથવા ધતીંગ છે આમ હું માનતો હતો તે મારા વિચારમાં આપે મોટો ફેરફાર કરી નાંખ્યો છે. માટે આપ ખોરાકના સ્પર્શદોષની હકીકતથી મારા અંતઃકરણમાં નહું અજવાળું પાડશો એમ પાકો ભરૂંસો છે જેથી તે સાબળવાને હું ઘણો આતુર છું. પ્રેમદાસ—(દાષ) મલીનતા બે પ્રકારની છે. (૧) બહારની મલીનતા (૨) અંતરની મલીનતા.

આ સોનાની વીંટી છે તે કાઢવમાં પડી જાય તેને તેમાંથી કાઢીએ તો તેને બહાર જ મલીનતા લાગેલી જણાય છે. કાઢવની મલીનતા તેની અંદર દાખલ થયેલી જણાતી નથી. પરંતુ ઘડું-ચોખ્ખા જેવી ચીજો મલીન કાઢવમાં પડતાં તેને બહારથી જ મલીનતા લાગે છે એટલું જ નહિ પરંતુ તેની મલીનતાનો અંશ અંદર પણ દાખલ થયેલો જણાઈ આવે છે. જો અંદર દાખલ ન થતી હોય તો પ્રથમના શુદ્ધ ગડું ચોખ્ખામાં અને કાઢવમાં પડેલા ગડું ચોખ્ખા જેવી ચીજમાં પાણીથી ઘોઈ સૂકવ્યા પછી પણ પ્રથમના જેવા શુદ્ધ દાણામાં જે સ્વાદ હતો તેવો સ્વાદ નથી.

અનાજ વગેરે ખાવાના પદાર્થો ઘન અને પ્રવાહી લેદવાળાં છે. તેઓ વળી પોતાના અસલ રૂપમાં અને તેને કોઈપણ જાતનો સંસ્કાર થયેલ હોય તે વગેરે લેદવાળાં

છે. આવા લેદવાળા પદાર્થોને લીધે બાહ્ય સ્પર્શદોષ અને અંતર સ્પર્શદોષ વિવિધ પ્રકારથી લાગે છે.

પ્રભુદાસ—ખોરાકને બે પ્રકારના દોષ લાગે છે તે સમજાય છે પરંતુ વાણીયાના હાથનું રાંધેલું ખાણુને ન ખપે અને કુંભારના હાથનું રાંધેલું વાણીયાને ન ખપે, ઢેડને અડીને નાવું જોઈએ આ અને એવી અન્ય બાબતોમાં કેવા સ્પર્શદોષ લાગતા હશે તે બાબતમાં હું સમજતો નથી. જો કે તેમાં કાંઈક ઉંડો સ્પર્શદોષ હશે અને તેની મન પર ઉંડી અસર થવી જોઈએ એમ હવે મારું અંતઃકરણ કબુલ કરે છે પરંતુ મને સમજ પડી શકે તેવી થોડીક બાબત પણ મને જણાવશો કે જેથી કાંઈક અંશે મારા મનનું સમાધાન થાય.

પ્રેમદાસ—આ એક લીંબાળી છે અને આ કેરીનો ગોટલો છે. આ બન્નેના ગુણ જુદા છે એ વાત તો તમે જાણો છો. તે બન્ને એકજ જમીનમાંથી ખોરાક મેળવી વૃદ્ધિ પામે છે. પરંતુ બન્નેથી જુદા જુદા ગુણવાળાં ઝાડ ઉત્પન્ન થાય છે. આ લેદ સ્પષ્ટ માલમ પડે તેવો છે પરંતુ આંખાની ઘણી જાત છે. અને તે જાતો તેનાં ફળ (કેરી) ના તફાવત ઉપરથી જણાય છે. નામ કેરી છતાં જુદા જુદા ગુણ-



વાળી હોવાથી ઘણા પ્રકારની છે એ બાબત કેરીના ખાસ ખુણુ લેદ બહુયા વગરનો માણસ બાહુતો નથી તેવીજ રીતે માણસો બહારથી જોતાં એકજ બાતનાં દેખાય છે પરંતુ કેરીના અંદરના ગુણુલેદની પેઠે મનુષ્યના અંતરના સ્વભાવલેદથી તેની ઘણી બાતો છે, તેનો ઉંડો અભ્યાસ જેને થયેલો છે તેને (૧) બ્રાહ્મણ (૨) ક્ષત્રિય (૩) વૈશ્ય (૪) શૂદ્ર (૫) યવન વગેરે અને અસ્પૃશ્ય ગણાતા વર્ગમાં બહુ સારી રીતે ગુણુલેદ માલમ પડે છે.

**પ્રભુદાસ**—તમે ઉપરની વાત કહી તે ખરી હશે પરંતુ ઘણા બ્રાહ્મણના આચરણ શૂદ્ર જેવાં કે તેથી પણ હલકાં હોય છે અને ઘણા શૂદ્ર ગણાતા છતાં ઉત્તમ આચરણવાળા માલમ પડે છે; તો જ્ઞાતિ પ્રમાણે ગુણુલેદની બાબત શી રીતે મનાય ?

**પ્રેમદાસ**—દરેક જ્ઞાતિમાં બધા માણસ કાંઈ પોતપોતાનું કર્તવ્ય સમજનારા હોતા નથી અને માળાપની કૃતિ પ્રમાણે તેની પ્રબ્ધ પણ થાય છે વળી તે પ્રબ્ધને જેવો સંગ હોય તેમજ ઉદરનિર્વાહ માટે જેવી અનુકુળતા, પ્રાંતકુળતા હોય અને તેને અંગે તેના મનપર જે જે જુદા જુદા સંસ્કારો પડે તે પ્રમાણે આચરણમાં ન્યૂનાધિકપણ દરેક માણસ પ્રત્યે થાય.

છે. જેથી અમુક અમુક વ્યક્તિના સંબંધમાં તમારે જેમ કહેવું છે તેમ હોઈ શકે, પરંતુ દરેક જ્ઞાતિના સામાન્ય લક્ષણો જેવા માટે ૧૦૦ બ્રાહ્મણ, ૧૦૦ ક્ષત્રિય, ૧૦૦ વૈશ્ય અને ૧૦૦ શૂદ્ર લઈએ તો બ્રાહ્મણમાં સત્યપર પ્રીત, વિદ્યામાં અનુરાગ, ઇન્દ્રિય-નિગ્રહ, નિરપેક્ષપણું વગેરે સદ્ગુણો ખીળ કરતાં વધારે માલમ પડશે. ક્ષત્રિયમાં નિઠરપણું, બાહુબળ, ખીળના રક્ષણમાં વૃત્તિ વગેરે સદ્ગુણો માલમ પડશે. વશ્યોમાં વેપાર વગેરેનું સાહસ ખંડવાની વૃત્તિ, કપટભાવ, યશુપાલન વગેરે વૃત્તેથી જન-સમાજને ઉપયોગી થવાનો સદ્ગુણ માલમ પડશે. અને શૂદ્રોમાં ઉચ્ચ સદ્ગુણોનો અભાવ હોઈ તેમની આકરી કરી પરતંત્રતા છતાં તેમાં ખીલકુલ લાગણી ન હોવાથી એવી વૃત્તિ વધારે જેવામાં આવશે. આ બધા ગુણો તેમનામાં પરંપરાથી પોષાતા આવે છે અને જ્ઞાતિમંધનના રીવાજના જ આભારી છે. જે એક જ્ઞાતિની કન્યા ખીજી જ્ઞાતિમાં જતી આવતી હોય તો આ જ્ઞાતિઓમાં આવો ખાસ તકાવત હજી થોડેઘણે અંશે કાયમ રહ્યો છે તે ન જેવામાં આવત. અને જે અધ્યાત્મવિદ્યા હાલ હિંદુઓમાં ટકી રહી છે તે પણ ન હોત. આર્યપ્રજાનું નામ-નિશાન પણ ન હોત ! ખીજી પ્રજાઓના ઇતિહાસ

વાંચવાથી અને હિંદનો ઇતિહાસ વાંચવાથી ખાત્રી થશે કે હિંદને માથે ઘણી આફતો આવતાં છતાં જૂની અધ્યાત્મ જાહોજલાલી જે જળવાઈ રહી છે તે બધા જ્ઞાતિબંધનના જ પ્રતાપ છે અને હવે પણ જળવાઈ રહેશે તે જ્ઞાતિબંધનને લીધે જ જળવાઈ રહેશે.

આ બાબત બરાબર રીતે તમને સમજાય તેમ નહીં હોય પરંતુ જેમ જેમ તમે પ્રીતિથી આ બાબતમાં ઉંડા ઉતરશો તેમ તેમ તમને ખાત્રી થશે.

### દિવસ ૧૨ મો.

ખોરાક તૈયાર કરનારના મનની ભાવના ખોરાકમાં પ્રવેશે છે, તેને લઈને જ્ઞાતિભેદની આવશ્યકતા.

પ્રજુહાસ—તમે અમુક અમુક જ્ઞાતિના સેંકડો માણસો લઈ તેનો મુકાબલો કરવા કહ્યું, તે ઉપરથી તો આપના કહેવા પ્રમાણે કાંઈક ગુણભેદ હોય એમ સમજાય છે ખરું, પણ તેમ છતાં એક વાણીઓ સચેલ સ્નાન કરી શુદ્ધ અનાજથી રસોઈ તૈયાર કરે તે પ્રાણીને ખાવામાં શું બાધકારક થાય છે, તે બાબત હું સમજી શકતો નથી.

પ્રેમાદાસ—ખોરાક પર જેમ બીજા પદાર્થોના સ્પર્શથી સ્પર્શદોષ લાગે છે, તેમજ માણસના સ્પર્શથી પણ સ્પર્શદોષ લાગે છે. અનાજ પોતાના સાદા રૂપમાં હોય તો કાંઈક જોઈએ સ્પર્શદોષ લાગે છે, પરંતુ જેનાપર કાંઈ કિંવા થઈ ખાવા લાયક પદાર્થ બને છે, તેનાપર જુદા જુદા ગુણભેદવાળા માણસના સ્પર્શથી બહારના અને અંતરના જોવા બંને પ્રકારના સ્પર્શદોષ લાગે છે. તમારા કહેવા પ્રમાણે સારી રીતે સચેલ સ્નાન કરી તમામ નવાં વસ્ત્ર પહેરી વાણીઓ રસોઈ કરે તેથી તે અનાજને બાહ્ય દોષ લાગતો ન જણાય તોપણ સામાન્ય રીતે બ્રાહ્મણના અંતઃકરણની નિર્મળતા જેટલી વૈશ્યની નિર્મળતા હોતી નથી, જેથી વૈશ્યના દોષો જે રસોઈ થાય છે તેમાં તેના અંતઃકરણની ભાવનાના સ્પર્શદોષ લાગે છે, જેથી તે તૈયાર ખોરાક જે બ્રાહ્મણ ખાય તો તેવી ભાવનાનો કાંઈક અંશ તો તે બ્રાહ્મણના અંતઃકરણમાં પ્રવેશ થાય જ. આમ કેટલીક સુદૃઢ ચાલે તો પછી બ્રાહ્મણની નિર્મળ અંતઃકરણની શુદ્ધ ભાવના જોઈ થઈ વૈશ્યની અંતઃકરણની કાંઈક મલીન ભાવનાવાળું તેનું અંતઃકરણ થાય, જેથી તેનામાં જે ઉત્તમ ગુણો પ્રથમ હોય તેમાં ઘણી ખામી આવે. માટે અસહના વખતથી જ આ

આર્યાવર્તમાં જ્ઞાતિબંધન પદ્ધતિ ચાલી આવે છે તે આલોક અને પરલોક બન્ને માટે બહુ જરૂરી છે. જુઓ, તમે નળાખ્યાનમાં વાંચ્યું હશે કે નળરાજ બાહુકના વેશમાં હતો તે વખતે અયોધ્યામાં રત્નપર્ણરાજને ત્યાં ઘોડાની ચાકરી કરવા રહેલો, છતાં પોતે જ હાથે રાંધી જમવાનો ઠરાવ કરી રહ્યો હતો, અને જ્યારે દમયંતીએ તે નળજ છે, એની પરીક્ષા કરવા પોતાના પિતાને ત્યાં બોલાવ્યો ત્યારે નળના હાથની રસોઈ કેવા સ્વાદવાળી થાય છે તે દમયંતી પારખી કાઢે તેમ હોવાથી, બાહુકે કરેલી રસોઈ યુક્તિથી બાહુક પાસેથી દમયંતીએ મગાવી ખાઈ જોઈ, તે ખાતાં જ તેના સ્વાદથી તે રસોઈ કરનાર નળજ છે એમ તેની ખાત્રી થઈ. માટે એકજ જાતનું અનાજ હોય છતાં જુદા જુદા માણસથી થતી રસોઈના ગુણસ્વાદમાં અને પવિરતામાં ફેર પડે છે, માટે ઉત્તમ આચારવિચારવાળાએ બીજા જોછા આચારવિચારવાળાના હાથની રસોઈ ખાવી ન જોઈએ. એક જ્ઞાતિ છતાં ભિન્ન ભિન્ન અંતઃકરણના ગુણદેવવાળા માણસોની રસોઈ જમતાં પણ તેવોજ સ્પર્શદોષ અવશ્ય લાગે છેજ, માટે પોતાના હાથે રસોઈ કરી જમનારની જે એટલા કરે છે, તે ક્રૂરા અવિચારને લીધેજ છે એમ

સમજવું, પરંતુ બારીક વિચાર કરતાં તેમાં ઘણું  
ઉંડું રહસ્ય રહેલું છે એમ જણાવવા વિના રહેવું  
નથી. જો વહેમ નથી પણ ખરો સુધારો છે.

### દિવસ ૧૩ મો.

જીવ્હા ઇન્દ્રિયનો નિગ્રહ.

પ્રભુદાસ—જીવ્હા ઇન્દ્રિયના નિગ્રહ માટે આપે ખોરાકની શુદ્ધ  
અશુદ્ધ બાબત તથા તેના પેટામાં જાતિલેદનું કાંઈક  
રહસ્ય કહી બતાવ્યું; તેથી મારા મનનું કાંઈક  
સમાધાન થયું છે. જો આ બાબત બીજું કાંઈ  
જાણવા હાયક હોય તો તે અગર બીજી ઇન્દ્રિયો  
[વધે આગળ ચલાવશે.

ત્રેમદાસ—જીવ્હા ઇન્દ્રિયના નિગ્રહ માટે જેટલું કહીએ  
તેટલું જોઈએ છે, પરંતુ તમારા અંતઃકરણમાં તે  
સંબંધી વધારે બાબત હશે તેવું નથી, જેથી ખોરાક  
સંબંધી વધારે કહેવાનું જોઈએ છે કે જેનાપર  
પ્રભુની કાંઈક કૃપા થઈ હોય તેઓ તો પોતાને  
માટે ખોરાક રાંધતા નથી, પરંતુ પોતાના ઘરના  
નાયક તરીકે ઘરમાં પધરાવેલ પ્રભુના સ્વરૂપને  
પોતાના ઘરના સ્વામી મણી તેમના માટેજ તમામ

ખોરાક ( સામગ્રી ) શુદ્ધ કરી તૈયાર કરે છે, અને પછી પ્રભુને આરોગાવી પોતે તેમના ઉચ્છિદ્ધ તરીકેની પ્રસાદી જમે છે. આથી જીભના નિઝહ પર વધારે અસર થાય છે. આમાં રહેલું રહસ્ય તમને હાલ તરત સમજાય તેમ નથી, માટે હવે પછી પ્રસંગે કહીશ.

આ ઉપરાંત જીભના નિઝહ માટે એક બીજી વાત પણ કરવાની છે. જીભનું જેમ સ્વાદ આપવાનું કાર્ય છે તેમજ આપણે જે કાંઈ ખોલીએ છીએ, તેમાં જીભનો ખપ મુખ્ય છે માટે જીભના નિઝહ માટે વાણીને બહુ નિયમમાં રાખવાની જરૂર છે. શ્રીવલ્લભાચાર્યજી નિબંધમાં લક્ષિત-પ્રકરણભાગમાં આજ્ઞા કરે છે કે—

**દૃયાલાપક્રિયાધ્યાનં; સર્વથૈવ પરિત્યજેત્ ॥ ૨૩૫ ॥**

મિથ્યા ધ્યાન, મિથ્યા વાણી અને મિથ્યા ક્રિયાનો ત્યાગ કરવો. મિથ્યા ધ્યાનનો ત્યાગ કરવાથી મનોનિઝહ થાય છે, મિથ્યા વાણીનો ત્યાગ કરવાથી મુખ્યત્વે જીભ ઇન્દ્રિયનો નિઝહ થાય છે અને મિથ્યા ક્રિયાનો ત્યાગ કરવાથી કર્મેન્દ્રિયોનો નિઝહ થાય છે. વળી આ દરેકનો ત્યાગ કરવા માટે તે દરેક ઇન્દ્રિયને કેવા કેવા ઉપયોગમાં લગાડવાથી સંયમ થઈ શકે છે, તે પણ બહુ સરસ રીતે બતાવ્યું છે. તે તે બાબત જ્યાં જેટલું કહેવાની જરૂર જણાશે ત્યાં બતાવીશ.

પ્રભુદાસ—મિથ્યાવાણી કેને કહેવી તે બાબત સમજાવશો.  
 પ્રેમદાસ—ખરી રીતે તો પ્રભુના શુભગાન અને પ્રભુસેવામાં  
 ઉપયોગી બાબત વિના જ બીજી વાતચીત  
 તમામ મિથ્યાવાણી છે, પરંતુ તે બાબત સાધારણ  
 જનસમાજને સમજાય તેમ નથી. માટે તમારે એટલું  
 યાદ રાખવું કે જેને આપણે બહુવાદ કહીએ છીએ  
 તેનો તો દરેક માણસે ત્યાગ કરવો. વ્યવહારમાં  
 પણ વગર અર્થનું બોલનાર બહુબોલો ગણાય છે.  
 માટે ખપ એટલું જ બોલવું. સત્ય, હિતકારક અને  
 પ્રિય વચન બોલવું. આ બાબત જીજ્ઞાસુના નિમ્મલ  
 માટે અવશ્યની છે.

### દિવસ ૧૪ મો.

જીજ્ઞાસુ ઇન્દ્રિયના નિરોધ માટે યોજેલ ઉપાય.

પ્રભુદાસ—આપે જીજ્ઞાસુ નિમ્મલ માટે ત્રણ દિવસથી મને  
 જે પાઠ શીખાવ્યો, તે પાઠ શીખવવા માટે સ્ત્રીવસ્ત્ર-  
 ભાગ્યાર્થજીએ કિન્ડરગાર્ટન શિક્ષણનો શો ઉપયોગ  
 કર્યો છે તે બતાવશો?

પ્રેમદાસ—હું તમને ફરી પુછું છું કે કિન્ડરગાર્ટન પદ્ધતિ



એટલે શું ? તે બાબત તમને યાદ રહી હોય તો કહો.

પ્રબુદાસ—જેમ બાગમાં માગી જુદા જુદા છોડને તેના ગુણને અનુસરી ખાતર પાણી વગેરેથી ઉછેર છે, તેમજ મનની જુદી જુદી શક્તિવાળા બાળકોને તેમની તે તે શક્તિઓને અનુસરી તેમને ખીલવવી. આ પદ્ધતિને કિન્ડરગાર્ટન પદ્ધતિ કહે છે. આમ આપે પ્રથમ કહેલ છે, તે મેં સમજીને ગોખી રાખી છે.

પ્રેમદાસ—જનસમાજને અનેક પ્રકારના પદાર્થોના સ્વાદથી જીભને સંતોષવી બહુ પ્રિય છે, તેમજ અનેક પ્રકારના વાર્તાલાપ બહુ પ્રિય છે. તે પ્રિયતા ઉપર બળાત્કાર કરી તેમને એમ સમજાવીએ કે તમારા કલ્યાણ માટે તમારે ફક્ત રોટલો રોટલી ને શાક કે દુધજ ખાવું અને મોઢે કાંઈ બોલવું નહિ—મુંગાજ રહેવું, તો આ બળાત્કાર સહન થઈ શકે તેવો નથી. એટલુંજ નહિ, પરંતુ ધારો કે તે જીવને આગળ વધવાની અપેક્ષા છે, જેથી તેમ કરવા તૈયાર થયો છતાં અનેક કાળના અભ્યાસને લીધે તેનું મન તે તે વિષયમાં રમ્યા કરશે. તેને ખીજે રસ્તો આપ્યા વગર મનનો તે પ્રવાહ કદી મોજો પડશે કે બંધ થઈ શકશે નહિ. શરીર ઉપર એક

મોટું શુભડું થયું હોય તો તેને પૂરેપૂરું પકવ્યા વગર સહેજ સહેજ લોહી કે પડ કાઢી નાખી તેનું મોટું પટ્ટી લગાવી બંધ કરવામાં આવે તો વાસ્તવિક રીતે તે શુભડું મટતું નથી પરંતુ તેનો તમાન બગાડ નીકળી જાય ત્યાં સુધી તેને પકવવાનીજ દવા કરવામાં આવે છે ને પછી બરાબર પાકી રહી પડ આવવું બંધ થાય ત્યારેજ તેને ફેંટની દવા અપાય છે, તેજ મુજબ જીભ ઇન્દ્રિય અને બીજી ઇન્દ્રિયોના આગલા-ઘણા કાળના અધ્યાસને લીધે તેના પર બગાટકાર કરવાથી તે બહારના દેખાવમાં બીજાને ગમે તેમ બંધ થયેલું દેખાય, પરંતુ ઇન્દ્રિયોનું નાયક મન તેવા તેવા અધ્યાસમાં રમતું રહે છે, માટે ધીમે ધીમેજ તે અધ્યાસને કાઢી પ્રભુ તરફનો અધ્યાસ વધારાય છે.

શ્રીવલ્લભાચાર્યજીએ જીભની અનેક પ્રકારના આલાપ પ્રિયતાની બાબતને અનુસરી કાનને પ્રિય લાગે તેવા પ્રભુની અનેક લીલા સંબંધી રાગ રાગણી ગાવાની આજ્ઞા કરેલી છે. જીભની આલાપપ્રિયતા બંધ ન થવાથી લૌકિકજ આલાપપ્રિયતાનું સ્થાન બદલી પ્રભુ સંબંધી લીલાઓના આલાપનું સ્થળ જણાવુ જન ગ્રહણ કરી શકશે, લૌકિક અને અધ્યાસને બદલે કેટલેક કાળે પ્રભુલીલાના

આલાપમાં અધ્યાસ વધતો જશે અને છેવટ લૌકિક આલાપમાં તદ્દન વૈરાગ્ય થઈ પ્રભુ આલાપમાંજ પૂર્ણ નિવૃત્તિ થશે.

પ્રભુદાસ—આલાપની બાબત મને સમજાઈ છે. હવે ખોરાક સંબંધી અધ્યાસ ઘટારવા માટેની પદ્ધતિ સમજાવશે.

પ્રેમદાસ—જેને પોતાનું શ્રેય કરવાની ઇચ્છા છે તેઓ પોતાના મન પર બળાત્કાર થયા વગર અમુક અમુક ફેરફાર કરવા બાબતમાં તો ખુશી હોય છે. પરંતુ તેની વૃત્તિઓને તદ્દન દાખી દેવામાં આવે તો તે સહન કરી શકતા નથી.

મેં તમને જુદા જુદા ગુણવાળા ખોરાકની બાબત પ્રથમ કહેલ છે, તે પૈકી અમુક ખોરાક તમોગુણી હોવાથી અડચણ કર્તા છે. તેનો ત્યાગ કરવાનો બોધ તેવા જ્ઞાસુ માણસો ખુશીથી ગ્રહણ કરે છે. કારણ કે જામને અમુક પદાર્થોનો સ્વાદ આપેલો, એવો તો તેમનો આગ્રહ હોતો નથી, ને સ્વાદને મળતી બીજી ચીજની છુટ હોય, તો તુકસાનકારક પદાર્થોનો ત્યાગ ખુશીથી કરે છે. તામસ અને રાજસ પદાર્થોને બદલે તેવાજ સ્વાદના બીજા સાત્વિક પદાર્થ વાપરવામાં તેના પર બળાત્કાર થતો નથી, જેથી તામસ, રાજસ પદાર્થોનો ત્યાગ થઈ શકે છે. આ પદાર્થો ઘણી મુદત ખાવામાં આવતાં મનપરસારી અસર થાય છે.

પછી તેવી અસરવાળું મન સમજી શકે છે કે આ મનુષ્યદેહ  
 જ્ઞાનપાનને ખાતર નથી, પણ હુંદગી નભાવવાને ખાતરજ  
 ફક્ત જ્ઞાનપાન છે. વળી તે પણ તે સમજી શકે છે કે પ્રભુ  
 તરફ મન વાળવું, અને તેમાંજ પૂરી રીતે ચોંટાડવું, તે  
 જરૂરનું છે, અને તે મનુષ્યદેહથી જ બની શકે છે, માટે  
 આ મનુષ્ય હુંદગીનું સાફદ્ય જ્ઞાનપાન નથી, પરંતુ સર્વ  
 પ્રકારે મનની સ્થિતિ પ્રભુતરફ વાળવી અને પ્રભુ સિવાય  
 બીજી કોઈ બાબતમાં મન નજ નય, એ આ હુંદગીનું  
 ઉત્તમ ફળ છે. આટલું સમજી શકે છે. આ બાબત  
 અંતઃકરણથી ખરી રીતે સમજાય, તો પછી તે રસ્તે ચાલવાને  
 લોભાય છે. ને અડચણ ખસેડતાં ખસેડતાં તેનામાં મનઃ  
 સંયમનું જોર આવતું જાય છે, ત્યારે ખરી રીતે પ્રભુમાં  
 પ્રેમ થાય છે, પછી આસક્તિ થાય છે; પછી વ્યસન થાય  
 છે. જ્યારે વ્યસન દશા થાય છે, ત્યારેજ અંતઃકરણમાં  
 સમજાએલી બાબત અંતઃકરણમાં ફળ રૂપ થઈ બીજાભાવ  
 દ્રઢ કરે છે. પ્રભુમાં પ્રેમ, આસક્તિ, વ્યસન અને બીજાભા-  
 વનું દ્રઢપણું થવું એ શબ્દો હાલ તમે બરાબર નહીં  
 સમજી શકો, તે માટે શ્રીવલ્લભાચાર્યજી કૃત નાના નાના  
 ૧૬ અંશે છે, તે પૈકી ભક્તિવર્ધિનીનો અભ્યાસ થશે,  
 ત્યારે સમજાશે.

## દિવસ ૧૫ મો.

---

 ઇન્દ્રિયનિગ્રહ.
 

---

પ્રભુદાસ—જીભના નિગ્રહ વિષે મને ઠીક સ્પષ્ટતાથી સમજાવું, તેવીજ રીતે ઉપસ્થ ઇન્દ્રિયના નિગ્રહ માટે સ્પષ્ટતાથી સમજાવવા કૃપા કરશો.

પ્રેમદાસ—દોષમાત્રમાં પ્રથમ દોષ કામ છે, જીભ ઇન્દ્રિય રસાસ્વાદમાં લુપ્ત હોય તો તે માણસ લોકમાં થોડો નિંદાપાત્ર ગણાય છે, પરંતુ કામી માણસ વધારે નિંદાપાત્ર ગણાય છે, માટે જીભના નિગ્રહ માટે જેટલી ચીવટ રાખવી તે દરતાં પણ ઉપસ્થ ઇન્દ્રિયના નિગ્રહ માટે વધારે ચીવટ રાખવી જોઈએ.

પ્રભુદાસ—એતો ઘણો કામી માણસ હોય તે પણ સમજ છે કે આ કામીપણું ઘણું ખરાબ છે. શરીરના ક્ષાવતનો ક્ષય થાય છે, ધનનો ક્ષય થાય છે, લોકમાં આગરનો ક્ષય થાય છે, એવી રીતે દરેક બાબતમાં નુકસાની છતાં તેનું જ્ઞાન કાયમ રહેતું નથી. કામી માણસ સાફ નકારે જોતો નથી.

આવા કામીને ઉપસ્થ ઇન્દ્રિયના નિગ્રહ માટે શ્રી-વૃક્ષભાગ્યાર્થજીએ કિન્દરગાર્દન પદ્ધતિનો દેવી રીતે ઉપયોગ

કયોં છે તે જાણવાને ઘણો ઇન્તેજાર હું. કારણ કે આજ-  
 દિન સુધી હું એમજ માનતો કે જીમ અને ઉપસ્થ  
 ઇન્દ્રિયને તો લાડ લગવવાનું પુષ્ટિમાર્ગમાં છે. પરંતુ આપે  
 જીલના નિગ્રહ માટે જે સ્પષ્ટીકરણ કર્યું તે ઉપરથી મારાં  
 અનુમાન તદ્દન ખોટાં પડે છે, અને તેજ રીતે ઉપસ્થ  
 ઇન્દ્રિયના નિગ્રહ માટે મારું ધારવું ખોટું છે, એમ આપ  
 સાબીત કરી જતાવશોજ, એમ મારું અંતઃકરણ કળુલ કરે  
 છે; પરંતુ તે શી રીતે તે સાંભળવાને મન ઉત્સુક થયું છે,  
 માટે તે આપ શ્રવણ કરાવશો.

પ્રેમદાસ—કામનું ઉત્પત્તિસ્થાન મન છે. મનને હરણ કરે  
 તેવા પદાર્થને આંખ વડે જોવાથી તે પદાર્થના ગુણ-  
 દોષનું પોતાને પ્રથમથીજ જે જ્ઞાન થયું હોય તેનો  
 ચિતાર મનમાં ખડો થાય છે, જેથી મનમાં તેનાજ  
 વિચારો આવ્યા કરે છે; જે પદાર્થના ગુણજ મનમાં  
 વધારે આવ્યા કરે અને દોષનો ચિતાર મનમાં ન  
 આવે તેવો મોહ મનને તે પદાર્થમાં લાગ્યો હોય,  
 તેવા પદાર્થની કામના થાય છે અને પછી તેનાજ  
 વિચારો આવ્યા કરે છે. આવા વિચારો આવવા  
 તેનું નામજ કામ. આ વિચારો જે આવના  
 પદાર્થ ઉપર આવે તો ગમે તે પ્રયત્નદ્વારા તે  
 મેળવી જીલ ઇન્દ્રિયદ્વારા તેની તૃપ્તિ કરવામાં આવે

છે. તે પદાર્થો સુવાસિક હોય, તો તે પદાર્થ પ્રયત્ન  
 વડે મેળવી નાકદ્વારા તેની તૃપ્તિ કરવામાં આવે છે,  
 જો સ્વરના માધુર્યવાળા શબ્દોના સાંભળવાથી મન  
 તેમાં તણીન થઈ ગયું હોય, તો બીજા પદાર્થની  
 પેઠે તેના લોગ વગર મનમાં તૃપ્તિ થતી નથી.  
 ઉપર બતાવ્યું તેવા જીભ, નાક, કાન અને ઉપસ્થ  
 મન્દ્રિય બાબતના લોગથી મનની તૃપ્તિ ફક્ત ક્ષ-  
 ણુવારજ થાય છે. એકવાર તેનો સ્વાદ ચાખ્યો,  
 એટલે તે સ્વાદ લેવાને મન વારંવાર વિશેષ તરસ્યું  
 થાય છે. માટે તેની વાસ્તવિક રીતે તૃપ્તિ થવાની  
 જરૂર છે, જો માટે શ્રીવલ્લભાચાર્યજીએ શું પદ્ધતિ  
 લાગુ કરી છે, તે તરત સમજાય તેમ નથી, પરંતુ  
 હાલ તમારાથી જેટલું સમજી શકાય તેમ છે  
 તેમાં આવતી કાલે કહીશ.

---

દિવસ ૧૬ મો.

---

મન્દ્રિય નિગ્રહ.

---

પ્રેમદાસ—જીભ વગેરે બીજી મન્દ્રિયનો નિગ્રહ થતાની  
 સાથે આ ઉપસ્થ મન્દ્રિય પણ નિયમમાં આવતી જાય

છે. નાનપણમાં જ્યારે બીજી ઇન્દ્રિયની શક્તિ ખીલેલી હોય છે, ત્યારે આ ઉપસ્થ ઇન્દ્રિયની શક્તિ કાંઈ પણ ખીલેલી હોતી નથી. જેથી શ્રીવૃક્ષભાચાર્યજીની મુખ્ય આજ્ઞા છે કે નાનપણથીજ પ્રભુ વિષયમાં મનની વૃત્તિઓને દોરવવી; જેથી ઉપસ્થ ઇન્દ્રિયની શક્તિ ખીલ્યાં પહેલાંજ બીજી ઇન્દ્રિયનો નિગ્રહ થવા માંડી પ્રભુવિષયમાં જોડાવા માંડી હોય તો મનનું પ્રબળપણું થવાને લીધે ઉપસ્થ ઇન્દ્રિયનો નિગ્રહ પણ મનથી થઈ શકશે. શ્રીવૃક્ષભાચાર્યજી આજ્ઞા કરે છે કે અષ્ટાક્ષર મંત્રનું બળજ એટલુંજ છે, ને મંત્રમાં શું રહસ્ય સમાજેલું છે, તેનો વિચાર કર્યા કરે તો મન પ્રભુ આસક્ત બની તમામ ઇન્દ્રિયો સાથે ઉપસ્થ ઇન્દ્રિયનો નિગ્રહ ઘણી ઓછી મહેનતે થઈ જાય છે. વળી પ્રવ્રણસંબંધનું રહસ્ય તે કરતાં પણ અધિક છે. અને તે રહસ્ય વિચારનારની સ્થિતિ ઘણીજ સુધરી જાય છે. પરંતુ આ બન્નેનું રહસ્ય જાણાસુ થઈને વિચારવું જોઈએ.

તમને ઉપસ્થ ઇન્દ્રિય વિષે વધારે તો શું કહું, પણ શ્રીવૃક્ષભાચાર્યજીએ મનોનિગ્રહમાં આગળ વધેલ ભક્તો માટે કહેલ છે કે પ્રભુપ્રિય પુત્રની પ્રાપ્તિ માટે સ્વકીયા



શ્રી સાથે રતિ કરવી. ( કે શ્રીએ સ્વકીય પતિ સાથે રતિ કરવી ) આ સિવાય તેવી રીતે બીજા કશા પ્રસંગે કરવાની સ્પષ્ટ ના કહી છે. કોઈ પણ જાતના વિષયની ગંધ પણ જ્યાં સુધી હૃદયમાં રહે ત્યાં સુધી પ્રભુનો આવેશ હૃદયમાં થતો નથી. જે પ્રમાણમાં મનોબળ વધતું જાય, તેજ પ્રમાણમાં પ્રભુ તરફ ઈન્દ્રિયો વળતી જાય. જ્યારે લૌકિક વિષયોનો કાંઈપણ સંકલ્પ મનમાં આવે નહિ, એવું મન સ્થિર થાય ત્યારે તેના હૃદયમાં પ્રભુનો સાક્ષાત્ આવિર્ભાવ થાય છે. આ બાબત યોગશાસ્ત્રો પૈકી સંન્યાસનિર્ણય નામે પ્રકરણ ગ્રંથમાં સ્પષ્ટતાથી સમજાવેલું છે.

જે મનોનિગ્રહ વિશેષ જરૂરનો છે, તે ઈન્દ્રિયોને પ્રભુ તરફ વહેવા માટે મનોનિગ્રહ વિશેષ જરૂરનો હોય, એમાં શું કહેવાતું છે? શ્રીવલ્લભાચાર્યજીની એકેએક આજ્ઞાતું રહસ્ય સમજી સમજી ઉંડા ઉતરવામાં આવે, તે તમામ જાતની ભ્રમણા નષ્ટ થયા વગર રહેતી નથી. શ્રી અને પુરૂષ સર્વના સ્વામી રૂપે જગત્કર્તા પ્રભુ છે, તે મન જે જે કામનામાં રમતું હોય તે તે બાબતની પ્રભુની લીલાતું શુભગાન કરવું; જેથી પ્રભુલીલા શુભગાનમાં મન આસક્ત થતું જશે, તેટલું તેટલું લૌકિક કામનામાંથી બાંધું થતું જશે. કદાચ તમારા જોવામાં એવા પણ માણસો આવતા હશે કે પ્રભુલીલાતું શુભગાન કરતાં છતાં કાંઈ પણ મનોનિગ્રહ ન થયો હોય, તેવા માણસો જણાસુ હોતા નથી. ફક્ત

લૌકિક સ્વરસના આવેશની તૃપ્તિ કરવાજ તેમનું તે કૃત્ય હોય છે, જેથી તેમને મનોનિમ્મલ થતો નથી. માટે પ્રભુના શુભગાન કોની પાસેથી સાંભળવા અને કોની પાસેથી ન સાંભળવા તે માટે શ્રીવલ્લભાચાર્યજીએ જલભેદ નામે ૨૧ શ્લોકનો પ્રકરણ ગ્રંથ કરેલ છે, તેમાં આ બાબત બહુ સ્પષ્ટ રીતે સમજાવી છે.

પ્રમુદાસ—આપે કહેલી હકીકત કાંઈક સમજાય છે. આપે કહ્યું છે કે બધી ઇન્દ્રિયનો ધીમે ધીમે પણ ચોક્કસ રીતે પ્રભુસેવામાં, તેના શુભગાન વગેરેમાં ઉપયોગ કરવાથી તેના પર બળાત્કાર થયા વગર જગતના બીજા પદાર્થોમાંથી મનની વૃત્તિ પ્રભુમાં લાગી જશે. પરંતુ આ હસ ઇન્દ્રિય મધ્યે મગ્નપદ્ધતિની ઇન્દ્રિયનો પ્રભુસેવામાં ઉપયોગ શી રીતે થાય તેમ છે ? આવો બેચ્છેડની પ્રશ્ન પૂછવા માટે માફ કરશો, કે હાલ ઉપજેલ શંકાનું સમાધાન હમણાંજ જેવું થાય તેવું પાછળથી ન થાય.

પ્રેમદાસ—ગમે તેવી શંકા ઉત્પન્ન થઈ, તો તેનું સમાધાન કરવાને ખાસ જરૂર છે, તે માટે કોઈ સંકોચ રાખવામાં ઉલટું નુકસાન થાય છે. તમારા પ્રશ્નનો ઉત્તર પણ શ્રીવલ્લભાચાર્યજીના નિરોધ લક્ષણ ગ્રંથને આધારેજ આપું છું, કે શરીરમાં નકામો જે મગ્ન

હોય, તેને બહાર કાઢ્યા વગર શરીર બેચેન રહે છે અને વધારે વાર તે મળ શરીરમાં રહે, તો તમામ ઇન્દ્રિય અને આપું શરીર પોતાનું કાર્ય કરવાને અશક્ત બને છે, એટલુંજ નહિ, પરંતુ દોષપાત્ર બને છે. જેથી શરીર સાથે આ તમામ ઇન્દ્રિયની શુદ્ધિ કરવાનું કામ આ મળશ્લેષ ઇન્દ્રિય બળવે છે અને બીજી ઇન્દ્રિયો ભગવતકાર્યમાં લાગવાને લાયક બનાવવામાં આ મળશ્લેષ ઇન્દ્રિય કાર્ય બળવે છે, માટે પરોક્ષ રીતે તે ઇન્દ્રિય પણ પ્રભુ-સેવામાં ઉપયોગી બને છે. આજ જરા ઘરે કાર્ય પ્રસંગે વહેલા જવાનું છે, તેથી આવતી કાલે કોઇ બીજી-તમારે કોઇ ખાસ શંકા હોય તેનું વિવેચન કરીશું.

### દિવસ ૧૭ મો.

ઇશ્વરનું સ્વરૂપ સાકાર કે નિરાકાર ?

પ્રમુદાસ—હવે મનમાં જે શંકાઓ સ્થાન કરી રહી છે, તેનું સમાધાન કરવા વિનંતિ છે.

પ્રેમદાસ—ગઈ કાલે આપણે ઇન્દ્રિયોના નિશ્ચય સંબંધી જે વાતચીત થઈ તેમાં તમને કાંઈ શંકા હોય તો

કહો ને શંકા જેવું ન હોય તો આગળ કેઈ શંકા હોય તે કહો, કે તે સંબંધી વાતચીત કરીએ.

પ્રભુદાસ—ઈશ્વર નિરાકાર છે કે સાકાર, તે પ્રથમ સમજાવો. મારા મનમાં નિરાકાર છે એમ ઠસી ગયું છે. અને ભક્તિમાર્ગમાં તો સાકાર કહ્યા છે. વળી બીજાએ નિરાકાર કહે છે. વળી તેઓ કહે છે, કે જેને નિરાકારતું જ્ઞાન ન થઈ શકતું હોય, તેવાઓને માટે સાકારનો ઉપદેશ છે, તે દ્રક્ષ્ઠ ઈશ્વરમાં તેવાઓની આસ્થા બેસાડવા માટેજ છે. પણ તેઓને પણ પછી તો નિરાકારતું જ્ઞાન થાય તોજ મુક્તિ મળે છે એમ કહે છે. તો નિરાકાર સિદ્ધાંત શ્રેષ્ઠ છે કે સાકાર શ્રેષ્ઠ છે, તે સમજણ પાડી મારી શંકા દૂર કરશો.

પ્રેમદાસ—નિરાકાર અને સાકાર એ બે શબ્દો એવા ટુંકા અને સાદા દેખાય છે કે તેના અર્થમાં ઊંડા ઉતાર્યા વગર તેવી ભૂલ થવાનો સંભવજ છે. તમે કહેશો કે મોટા મોટા વિદ્વાનો જે ગણાય છે તેમની પણ ત બાબતમાં ભૂલ થતી હશે? તેના જવાબમાં પણ હા: તે ભૂલ તેવા મોટા ગણાતા વિદ્વાનોએજ કરી છે. તેમની સમજણથી જનસમાજને મોહ ઉત્પન્ન થયો છે. શાસ્ત્રોમાં આ બન્ને શબ્દો ઈશ્વર માટે વાપર્યા છે, એની ના કહેવાશે નહિ, પણ તે બન્ને

અર્થ ઘટાડવવામાંજ ભૂલ થાય છે. તે તમને હું  
બનતી રીતે બતાવી આપીશ. તમે સાકાર કોને  
કહે છે ?

પ્રબુદાસ—સાકાર ( સ આકાર ) આકારવાળો. આ જગ-  
તમાં મનુષ્ય, પશુ, પક્ષી, જંતુ વગેરે તથા જડ  
પદાર્થોમાં, ઘર અને તેના અંગો, રાત્તરચીકું, પૃથ્વી,  
સૂર્ય, ચંદ્ર એ બધા આકારવાળા દેખાય છે, તેવો  
અથવા તેવી રીતનો બીજો ગમે તેવો આકાર ઈશ્વર  
છે, એમ કહ્યવું, તે સાકાર એમ અર્થ માનું છું.  
અને તેવો કોઈ આકાર નહિ હોતાં ક્રૂત તેજોમય  
સ્વરૂપ છે, તેને નિરંજન નિરાકાર કહે છે, તેનો  
કોઈ રીતે આકાર છે નહિ, અને કદપી પણ શકાય  
નહિ, એવો અર્થ હોય એમ હું સમજ્યો છું.

પ્રેમદાસ—તમોને પુષ્ટિમાર્ગમાં પ્રથમ રૂચિ નહોતી નંદી  
બીજાઓના સંગમાં રહેવાથી અને બીજી ચોપડીઓ  
વાંચવાથી તેવી કાંઈક છાપ હૃદયમાં પડી ગઈ છે.  
પરંતુ તમે પુષ્ટિમાર્ગના અધિકારી હોવાથી જે  
છાપ પડી છે તે સર્વ પ્રકારે વિરૂદ્ધ તમારા હૃદ-  
યમાં પડી ગઈ નથી. તમે સાકાર વિષે જે સમજ્યા  
છો, તેવી સમજણની વિરૂદ્ધ અમે પણ નથી.

આ જગતના કોઈ પદાર્થ જેવો અથવા તેવો કોઈ  
આકાર પરમેશ્વરનો છે, એમ અટકળવાનું શ્રીઆચાર્યજી

પણ કહેતા નથી. પણ તમે જે કહ્યું કે તે તો નિરંજન નિરાકારજ છે, અને કોઈ જાતનો આકાર પણ કદપી શકીએ નહિ, એ સમજણમાં ફક્ત તફાવત છે. પરમેશ્વરનો આકાર કેવો છે, એ મનુષ્ય કદપવાને શક્તિમાન નથી. પરંતુ વેદ, ગીતા, વ્યાસસૂત્ર અને ભાગવત એ ચાર ગ્રંથો, જે શ્રી-આચાર્યજીએ પ્રમાણ ગણ્યા છે તે ગ્રંથોજ ઇશ્વરનો આકાર કેવો છે તે બતાવે છે.

પ્રભુદાસ—તે ગ્રંથો ઇશ્વરનો આકાર કેવો જણાવે છે?

પ્રેમદાસ—તે ગ્રંથો કહે છે કે આપણે દેખીએ છીએ, તેવો ઇશ્વરનો કોઈ જાતનો આકાર નથી માટે તે નિરાકાર છે, એમ કહીએ તો ખોટું નથી. છતાં તે આકાર છે. આનંદમાત્રકરપાદમુખોદરાદિ જેનું સ્વરૂપ છે, એવો ઇશ્વર છે. જેમ સાકરનો કટકો સર્વ ઠેકાણેથી રસરૂપ છે તેમ પ્રભુનું સ્વરૂપ આનંદ માત્ર છે. આ જગતમાં દેખાય છે, તેવા પદાર્થ જેવો તેમાં કાંઈ ધર્મ નથી, માટે તેવા અલૌકિક ધર્મવાળા આનંદમાત્રકરપાદમુખોદરાદિ સ્વરૂપવાળા ઇશ્વર છે, માટે સાકાર કહે છે. અને તે રૂપે સાધારણ માણસ ધર્મચક્ષુથી જોવાને શક્તિમાન નથી. જ્યારે હૃદયમાંથી આ લૌકિક આસક્તિ છુટી જાય અને હૃદય નિર્મળ બને, અને પ્રભુમાં આ-

સકિત થાય ત્યારેજ તેવા પ્રભુનાં સાક્ષાત્ દર્શન થઈ શકે છે. આ બાબત હજુ તમારી સાથે વધારે વાત કરવી પડશે. આજનો વખત ઘૂંટી ગયો છે. માટે ઘર તરફ વળીએ.

દિવસ ૧૮ મેં.

ઈશ્વરનું સ્વરૂપ સાકાર કે નિરાકાર.

પ્રભુદાસ—મેં કોઈ કોઈ ચોપડીમાં એમતો વાંચેલ છે, કે બ્રહ્મજ્ઞાનીઓને સમાધિમાં તેજ જેવો કાંઈ ભાસ થાય છે અને પ્રભુ તેજોમય છે, માટે નિર્મળ હૃદયમાં તેજોમય ભાસ થાય, એતો સમજી શકાય છે. પરંતુ આનંદમય સ્વરૂપ, તેવાજ હાથપગ ઉદર વગેરે સર્વાંગવાળાનું દર્શન થતું હશે એ મારા અંતઃકરણમાં હજુ ખાત્રી થતી નથી, માટે વિસ્તારીને કહો તો ઠીક.

પ્રેમદાસ—તેવા બ્રહ્મજ્ઞાનીઓને જ્ઞાનથી હૃદયમાં જેવો તેજોમય ભાસ થાય છે, તે કરતાં વિશેષ ભક્તને દેખાય છે.

પ્રભુદાસ—મને કાંઈક સમજણ પડે, તેવાં દૃષ્ટાંતો આપી સમજાવશો.

પ્રેમદાસ—સૂર્ય અને સૂર્યના તેજમાં કાંઈ તફાવત છે ?

પ્રભુદાસ—હા, છે. સૂર્યમાંથી સૂર્યનો પ્રકાશ આવે છે, જેથી સૂર્ય એ પ્રકાશનાિધ છે અને તેનો પ્રકાશ છે તે તેનો અંશ છે.

પ્રેમદાસ—બરાબર; બીજી કાંઈ ભેદ તમારી દૃષ્ટિએ પડે છે ? વિચારી જુઓ.

પ્રભુદાસ—હા. સૂર્ય એક દેશમાં દેખાય છે, પણ તેનું તેજ સર્વત્ર પ્રસરેલું જણાય છે.

પ્રેમદાસ—તે પણ બરાબર, હવે સૂર્ય અને તેના પ્રકાશને જેવો સંબંધ છે, તેવાં બીજાં ઉદાહરણ તમે બતાવો.

પ્રભુદાસ—ચંદ્ર અને ચાંદની, દીવો અને તેનો પ્રકાશ.

પ્રેમદાસ—ઠીક, આથી વિશેષ ઉદાહરણ તમને સૂઝતાં નથી? જુઓ, આ શેની વાસ આવે છે ?

પ્રભુદાસ—મારા ગળવામાં હીંગ છે, તેની વાસ આવે છે. હવે હું બીજા દાખલા પણ આપી શકું. હીંગ અને તેની વાસ. તેવી રીતે હરકાઈ સુવાસિત કે દુર્ગંધ-મય પદાર્થ અને તેની વાસ. આપનો કહેવાનો આશય એવો હોવો જોઈએ કે જેમ પ્રકાશ અને પ્રકાશિત પદાર્થ અને સુવાસ, સુવાસિક પદાર્થ જેમ છે, તેમ તેજોમયતા અને મધિર છે, એ બન્નેને અંશ અશી સંબંધ છે.



પ્રેમદાસ—તમે ઠીક સમજ્યા. આ કરતાં મારે વધારે તે જ ઉદાહરણથી સમજાવવાનું છે. પણ તે માટે કાંઈ સૂચક સવાલ તમને કરવો જોઈએ. કહો, તે જન્મેના આકારનો તફાવત કહી શકશો ?

પ્રભુદાસ—હા. સૂર્ય, ચંદ્ર, દીવો, સુગંધવાળો પદાર્થ એ જાણના આકાર દેખાય છે, પણ તેના અંશરૂપ પ્રકાશનો કે ગંધનો આકાર નથી. હવે કાંઈક આપના કહેવાનો આશય સમજ્યો કે પ્રભુ તેજોમય છે એ વાત ખરી, પણ તેના તેજનો આકાર નથી. અને બ્રહ્મજ્ઞનીઓને એવા તેજનોજ ભાસ થાય છે, તેથી તેઓ નિરાકાર રૂપે બ્રહ્મને વર્ણવે છે. પણ તે તેજ જેનો અંશ છે તેવા પ્રભુ તો સાકાર છે.

પ્રેમદાસ—હા, ભક્તો તે તેજોમયતાની અંદર વિનાશતા આનંદમય સ્વરૂપનાં દર્શન કરી શકે છે.

પ્રભુદાસ—પ્રભુના સાકાર સ્વરૂપ વિષે તો મારી શંકા મટી પણ પ્રભુના અવતાર થાય છે, તે વિષે કાંઈ લક્ષમાં આવતું નથી. જે પ્રભુ સર્વ શક્તિમાન છે, જ્યારે જેને ધારે તેન ચિત્તવન માત્રથી કરી શકે છે, તો તેના પ્રભુને અવતાર શા માટે કરવો જોઈએ.

પ્રેમદાસ—આજનો સાકાર નિરાકારનો ખુલાસો થયો. વાતુંજ મનન કરો. કાલથી આપણે ધર્મરતના અવતાર ત્રવે

વિવેચન કરીશું. જો તમારી મરજી હોય તો આવતી કાલે સવારમાં આપણે ગુજરાતી શુદ્ધમાં જઇએ. ત્યાંના હેડમાસ્તર બહુ ભલા છે. આપણને ત્યાં કાંઈક રસુજ પડશે.

પ્રમુદાસ—હું તો આપના સંગનો લોભી છું. આપની ઇચ્છાનુસાર તૈયાર છું.

## દિવસ ૧૬ મો.

પ્રભુના અવતારનું પ્રયોજન.

સવારમાં ઉઠી નિત્યકૃત્યથી પરવારી આઠેક વાગે પ્રમુદાસ, પ્રેમદાસને ત્યાં ગયો. પ્રેમદાસ પણ નિત્યકૃત્યથી પરવારી બહાર જવા તૈયાર થયા હતા, ને પ્રમુદાસની વાટ જોતા હતા. તેવલામાં પ્રમુદાસ આવી પહોંચવાથી બન્ને સાથે ગુજરાતી નિશાળ તરફ ગયા. નિશાળમાં ગયા તો હેડમાસ્તર જુદા જુદા ક્લાસમાં તબવીજ કરતા હતા. દરેક ક્લાસમાં બાળકોની સાથે પ્રેમ ભરેલી ચેપ્ટા કરતા બાળ-વર્ગમાં આવ્યા. ત્યાં ડ્રીલ કરાવી અને હાવભાવવાળી કવિતા ગાતરી, સારે પેરે વધુ તેજ ડેરાંપેરે ગાતરી રૂપ થાય તેવી રીતે કરી દેખાડતા હતા. તે બધું બંને જણાણે

જોયું. પછી પહેલા ધોરણમાં ગયા, ત્યાં પણ સૂચક સલા-  
હથી મુખગણિતનો વિષય લીધો, તેમાં બાળકો હર્ષપૂર્વક  
ભાગ લેતા જણાયા. પછી હાવભાવ સહિત રેલવે આવે છે,  
તે વખતે સ્ટેશનના દેખાવની કવિતા ગવરાવી, ને હાવભા-  
વમાં હેડમાસ્તર પણ છોકરાંની પેઠેજ ભાગ લેતા જણાયા.  
આટલું જોઇ જન્ને ઘર તરફ વળ્યા. રસ્તામાં એક સ્નેહીના  
ઘરે ખોટી થયા, ત્યાં એક સાઠ વરસનો વૃદ્ધ વિદ્વાન પુરૂષ  
બાર માસના છોકરાને રમાડતો હતો. તે રમવામાં એવો  
તદ્દલીન થયેલો જણાયો કે તે ટાસોજ બાણે બાર માસનો  
બાળકજ હોયની એવો દેખાવ નજરે પડ્યો. આ જન્નેને  
આવેલા જોઇ ટાસાએ થોડીવાર તેમની સાથે વાતચીત કરી.  
પછી જન્ને ઘર તરફ વળ્યા. પ્રેમદાસ ઘરે આવ્યા, ને  
ત્યાંથી પ્રભુદાસ પણ છૂટો પડ્યો. રાજના નિયમે સાંજે જન્ને  
ફરવા ગયા ત્યાં પ્રેમદાસે વાત ઉપાડી.

પ્રેમદાસ—કેમ, પ્રભુદાસ ? સવારમાં તમે નિશાળમાં  
શું જોયું ?

પ્રભુદાસ—શુજરાતી હેડમાસ્તર નાના બાળકોના સ્વભાવને  
અનુકૂળ થઇ જેવું શિક્ષણ આપતા હતા તેવું  
અંગ્રેજી સ્કૂલના માસ્તરો આપતા જણાતા નથી.  
હું તો બાળકોનો તે માસ્તર ઉપર પ્રેમ જોઇ દીંગ  
થઇ ગયો. પોતાના ક્લાસ માસ્તર પર છોકરાંઓનો

તેટલો પ્રેમ જણાતો નહોતો. પોતે પચાસ વરસની પાકેલ ઉમરે પહોંચેલ છતાં નાના બાળકની પાસે પોતે બહુ તેમના જેવા નાના, સરખી ઉમરનાજ હોય, તેમ રમતમાં અને ચીત વગેરેમાં ભળી જતા હતા. મને તો તેમની શિક્ષણ પદ્ધતિ બહુ સારી લાગી.

પ્રેમદાસ—બહેન, તે હેડમાસ્તર પોતાની ઉમર સામું અને પોતાના જ્ઞાન સામું જોઈ તેમાં કાંઈ ન્યૂન ન દેખાય તેવા શિક્ષી રહી છોકરાંઓને ભણાવે, તો શું અસર થાય ?

પ્રભુદાસ—છોકરાં અને માસ્તર વચ્ચેનું અંતર વધારે પડે. માસ્તરને છોકરાં પ્રેમથી રહાય નહિ, તેનાથી બહુ ડરતા રહે, જેથી છોકરાનું મન માસ્તર મેળવી શકે નહિ, ને તેથી માસ્તરે છોકરાંને જે શિખવવાનું છે, તેમાં છોકરાં દરફની સરખી મદદ મળે નહિ. બન્નેનાં મન જૂદાં રહેવાથી વિચારોની આપ લે સરળતાથી બને નહિ, તો માસ્તરનો શ્રમ કેટલોક અંશે અફળ બને.

પ્રેમદાસ—બરાબર. માસ્તર બાળકોના હિતની ખાતર, પોતાની જે વાસ્તવિક સ્થિતિ છે, તેજ સ્થિતિથી હેડે ઉતરી બાળકની સ્થિતિ ધારણ કરે છે, ત્યારેજ બાળકના શિક્ષક તરીકે બરાબર કામ કરી શકે છે.

પોતાની ખરી સ્થિતિથી ફક્ત ઉપકાર દ્રષ્ટિથી સામાના ભલા માટેજ તેના જેવા હેઠે ઉતરવું, તેનુંજ નામ અવતાર. માસ્તર પોતાના સ્થાન (સ્થિતિ) થી ફક્ત બાળકના હિત દાખલાજ દરેક કલાસને લાયક અવતાર ધારણ કરે છે, અને તેવો અનુકુળ અવતાર ધારણ કરવામાં જેટલી પૂર્ણી, તેટલુંજ શિક્ષણ ફતેમંદ થાય છે. હવે તમે કાંસે પ્રભુને અવતાર ધારણ કરવાનું શું પ્રયોજન એમ પૂછ્યું હતું, તેના કાર્મિક જવાબ તમને મળી ગયો, એમ તમને જણાયું હશે.

પ્રભુદાસ—આપના કહેવાને અભિપ્રાય એમ હોય તેમ જણાય છે કે—જેમ શિક્ષક છોકરાના હિતને માટે તેના સ્વભાવને અનુસરી પોતાના સ્વરૂપથી હેઠે ઉતરે છે, તેમ પરમેશ્વર ભક્તના હિતને માટે શિક્ષક તરીકે ભક્તના જેવા સ્વભાવના થઈ મનુષ્યાદિમાં હેઠે ઉતરે છે, અને તેવા અવતાર ધારણ કરે છે. પેલા ઠાસાના દાખલામાં પણ શિક્ષકની પેઠેજ દાખલો લાગુ પાડવો જોઈએ.

પ્રભુદાસ—ખરું, તેમજ છે.

પ્રભુદાસ—અવતાર લીધા વગરજ ભક્તનો સ્વભાવ ફેરવવા શક્તિમાન છે, તો અવતાર શા માટે ધારણ કરે છે?

પ્રેમદાસ—આ સદિ માટે જે નિયમ ઘડેલા છે, તેમાં પોતાનું સર્વકરણ શક્તિમાનગણું છતાં, જીવમાત્રને કાર્ય કરવામાં અમુક અમુક પ્રકારે કાંઈક અંશે સામાન્ય નિયમ તરીકે સ્વતંત્રતા આપેલી છે. વિશેષ નિયમ તરીકે પોતે આહિ તેમ કરી શકે છે. તમારા કહેવા પ્રમાણે અવતાર ધર્મ વગર ભક્તના સ્વભાવ ફેરવી શકે છે, પણ રાજા જેમ પોતાની રાજધાનીમાંજ રહેવા ઇંધાએલ નથી—રાજ્યના ગમે તે ભાગમાં ફરવા નીકળે છે, તે કોઈની વિનંતિ ઉપરથી ફરવા નીકળે છે, અને સ્વેચ્છાએ પણ નીકળે છે, તેમ પ્રભુ પણ કોઈ વખત ભક્તની વિનંતિથી અને કોઈ વખત સ્વેચ્છાએ અવતાર ધારણ કરે છે.

પ્રભુદાસ—ઈશ્વરના અવતાર માટે મારી શકાતું કાંઈક નિરાકરણ થયું, હવે તે વિષે કાંઈક વધારે સમજણ મને જરૂરી હોય તે કહો.

પ્રેમદાસ—હાલ તો એટલુંજ બસ છે, પણ તે તમોને ભક્તિમાર્ગમાં કાંઈક પ્રવેશ થયા પછી સમજાવવું કીક પડશે, માટે બીજી કોઈ શંકા હોય તે આવતી કાલે કાઢશું.

## દિવસ ૨૦ મો.

જગત મિથ્યા નથી પણ સત્ય છે.

પ્રભુદાસ—શ્રદ્ધા સત્ય, જગત મિથ્યા, એમ સૌ પાંડિતો કહે છે અને પુષ્ટિમાર્ગીય ગ્રંથોમાં તો જગત પણ સત્ય મનાય છે, તે શંકા મટાડશો.

પ્રેમદાસ—તમે કહ્યું કે સૌ પાંડિતો જગત મિથ્યા કહે છે, પણ તેમ નથી. તમારા સંગમાં માયાવાદી પાંડિતો આવેલા હશે, અને શ્રી આચાર્યજી પ્રકટ થયા, તે પહેલાં માયાવાદી પાંડિતોનું જોર વધારે હતું. તેમને શ્રુતિ વગેરેના ઉપરથી સાબીત કરી ઘણી મહાસભાઓમાં શ્રીઆચાર્યજીએ વાક્યુદ્ધથી હરાવી જગત સત્ય છે, એમ સાબીત કરેલું છે. હાલ ઈંગ્રેજ રાજ્યમાં છાપવાની કળા નીકળી તેની શરૂઆતમાં માયાવાદી પાંડિતોએ પોતાની પોથીઓ છાપી પ્રજામાં ફેલાવવાની શરૂઆત કરી અને ભક્તિમાર્ગીઓ તે વખતે ધાર્મિક પોથીઓ ન છપાવાય તો ઠીક એવા વિચારને લીધે છપાવતા નહિ, જેથી માયાવાદીઓની પોથીઓનો પ્રચાર વધી ગયો, અને સાધારણ જનસમાજમાં તેવા વિચારે જોર ક્યું. આખરે

ભક્તિમાર્ગીય પંડિતો જાગ્યા, ને તેમણે જોયું કે પ્રાચીન જમાનો બહુદાઈ ગયો છે. પ્રથમ તો પંડિતોની પાસે કથા કરાવી કે તેની પાસે અભ્યાસ કરી ધર્મસંબંધી જ્ઞાન મેળવવામાં આવતું, પણ હવે તો આ પ્રવૃત્તિના કાળમાં છાપેલી ચોપડીઓ વાંચીનેજ જનસમાજ નિર્વાહ કરે છે, જેથી આપણે ઉંઘી રહીશું, તો માયાવાદીઓનું વિશેષ બળ થઈ જશે, અને આપણી પોથીઓમાં રહેલું જનહિતકારી ઉત્તમ રહસ્ય લોપ થતું જશે, અને તેની જગ્યાએ અહિતકારી માયાવાદ સિદ્ધાંતની છાયા જનસમાજ પર ચાંટી જશે, તો તે બાળતના આપણે અપરાધી ગણાઈશું, એવો વિચાર કરી તેમણે પણ પોથીઓ છપાવવા માંડી. હાલ જનસમાજમાં ભક્તિમાર્ગીઓની પોથીઓનો પ્રચાર પણ ઠીક થયો છે, જેથી જગત મિથ્યા છે, એ સિદ્ધાંતનો ધીમે ધીમે લોપ થતો જાય છે; કારણ કે આખરે તો વેદાદિનો જે ખરો સિદ્ધાંત છે, તેનોજ વિજય થાય છે. વળી તમે સાયન્સ-રસાયણ-શાસ્ત્ર ઇંગ્લેન્ડ સ્કુલમાં ચાલે છે, અને આગળ કોલેજમાં જેનો વધારે અભ્યાસ થશે, તેમાં શીખી ગયા છે કે કોઈ પદાર્થનો નાશ થતો નથી. એક રૂપ અદ્રષ્ટ



થતાં તેનાં રજકણો છુટાં પડી જાય છે, અને તેનાં પૃથક્ પૃથક્ રજકણો ખીન્નાં રજકણો સાથે સંયોગ થવાથી ખીન્ના રૂપમાં પ્રકટ થાય છે. જ્યારે રજકણોનો નાશ થતો નથી, સૂક્ષ્મ રૂપમાં દરેક રજકણ દ્રશ્ય કે અદ્રશ્ય રૂપે હયાતીમાંજ છે. તો પછી તે મિથ્યા શી રીતે કહેવાય? મિથ્યાનો અર્થ તો એવો છે, કે કહેવાની વસ્તુ કોઈ રૂપમાં હોયજ નહિ.

પ્રબુદ્ધાસ—મિથ્યા વસ્તુના દાખલા આપી સમજાવશો?

પ્રેમદાસ—આકાશકુલ એ શબ્દ કહેવામાં આવે તો તે મિથ્યા છે. કા-ણ કે આકાશ જે તદ્દન ખાલી જગે છે, તેનું કુત્ર હોઈ શકેજ નહિ. તેમજ સસલાનું શીંગડું એ મિથ્યા છે, કારણ કે આપણે સસલાને જોઈએ છીએ, તેને શીંગડાં હોતાંજ નથી, તો સસલાનું શીંગડું સાચું શી રીતે કહેવાય ?

પ્રબુદ્ધાસ—મિથ્યા શબ્દનો અર્થ સમજ્યો. તો આ જાળ-તમાં મોટા મોટા પડિતો કેમ ભૂલ કરતા હશે અને જગતને મિથ્યા કહેતા હશે ?

પ્રેમદાસ—તમારી શંકા વાજળી છે. એ લોકો જગત અને સંસાર એ બે શબ્દના અર્થમાં જે ભિન્નતા છે તે સમજ્યા નથી, તેથીજ આ ભૂલ કરે છે. વળી આદિ શંકરાચાર્ય નામે માયાવાદ સ્થાપક

પંડિત થઈ ગયા. તેમણે જગત મિથ્યા એ વાક્યનો  
 બોધ કર્યો, તે વખતે બૌદ્ધ મતનું જોર હતું તેમજ  
 યજ્ઞને નામે પશુવધ પણ થતો. વળી ખરા ભક્તિ-  
 માર્ગમાં બીજી અસુર પ્રજા લેખાઈ ભક્તિમાર્ગમાં  
 બીજા અશુદ્ધ સિદ્ધાંતોનું લેખસેન કરતી, જેથી  
 પ્રભુ આજ્ઞાથીજ શિવજીએ શંકરાચાર્ય રૂપે પ્રગટ  
 થઈ માયાવાદ ઉત્પન્ન કરી આ વાક્યનો ઉપદેશ  
 કર્યો. આ બધી બાબત હાલ તમારાથી સમજાય  
 તેવી નથી. માટે લાંબી લાંબી વાત કહેતો નથી,  
 પણ એટલુંજ યાદ રાખવું. કે તે શંકરાચાર્યને  
 ઘણું માન આપનાર કહેવાના પંડિતોએ તે વાક્યને  
 પરંપરાની રીતે ગોખી રાખ્યું અને તેવો ઉપદેશ  
 કરે છે. પણ બ્રહ્મવાદમાં જગત્ સત્ય કહેલ છે,  
 અને તે સાયન્સથી પણ સાબીત થાય છે. વેદ,  
 ગીતા, ભાગવતાદિ ગ્રંથોથી પણ બ્રહ્મવાદજ સાબીત  
 થાય છે અને જગત્ સત્યજ કરે છે.

પ્રભુદાસ—જગત્ સત્ય છે, એ સિદ્ધાંત સાયન્સની બાબત  
 લક્ષ્યમાં લેતાં મારા મનમાં હસે છે. હવે આપે પ્રથમ  
 કહ્યું કે સંસાર અને જગત્ એ શબ્દના અર્થમાં  
 ભેદ છે તે મને સમજવશો. આજે પાછા વળવાનો  
 વખત થઈ ગયો છે, તો આવતી કાલે તે બાબત  
 સમજાવશો.

## દિવસ ૨૧ મો.

જગત્ અને સંસારનો ભેદઃ સત્ અને અનિત્યનો ભેદ

પ્રભુદાસ—ગઈ કાલે જગત્ અને સંસાર એ બે શબ્દના ભેદ સમજાવવાની જાણત આજપર રાખેલી છે, તે સમજાવશો.

પ્રેમદાસ—જગત્ કોને કહે છે, તે તો તમે સમજતા હશો.

પ્રભુદાસ—આ જે સ્થાવર જંગમ નરી આંખે જણાય છે, અને આકાશ, વાયુ વગેરે નથી જણાતાં તે સર્વ જગત્ છે, એમ હું સમજું છું.

પ્રેમદાસ—જરાજરા. હવે સંસાર એટલે શું, તે તમે સમજો છો ?

પ્રભુદાસ—ના.

પ્રેમદાસ—સંસાર એટલે આ જગતના પદાર્થમાં પોતાની મમત્વ બુદ્ધિ—જેમકે ફલાણો માણસ માણે મિત્ર છે અને ફલાણો શત્રુ છે. આ ચીજ મારી છે, અને આ પારકી છે; આ ચીજ ખોવાયાથી શોક ઉત્પન્ન થાય છે, અને કોઈ ચીજ પ્રાપ્ત કરવાથી હર્ષ પ્રાપ્ત થાય, એ બધું મમત્વ એટલે મારાપણાની બુદ્ધિથી થાય છે, તેને સંસાર કહે છે.

જગત એ પ્રભુનું કાર્ય છે. સંસાર એ જીવજુદ્ધથી કંઈપેલ કાર્ય છે. આ સંસાર એટલે મમત્વ જુદ્ધિથી કંઈપેલું તે મિથ્યા છે.

પ્રભુદાસ—સમજ્યો, જગત એ સારન્સથી સત્ય છે, એમ સાબીત થાય છે. તેનું ફક્ત રૂપાંતર થાય છે, અને સંસાર તો જીવે અજ્ઞાનતાથી કંઈપેલ છે. તે અજ્ઞાન દૂર થતાં સંસારનો નાશ થાય છે.

પ્રેમદાસ—જગત અને સંસારમાં આ ભેદ સ્પષ્ટ છતાં માયાવાદીઓ—જેમાંના ઘણા કોલેજોમાં અભ્યાસ કરી સાયન્સમાં આગળ વધ્યા છતાં, હજી જગત મિથ્યા એ વાક્ય પર, ભાર દઈ તે વાક્ય બરા બરા છે, એમ બતાવવા પ્રયત્ન કરે છે, તે બહુ આશ્ચર્યની બાબત છે.

પ્રભુદાસ—આટલો ઉંડો ભેદ છતાં, તેમનો પ્રમ કેમ મટતો નહિ હોય ?

પ્રેમદાસ—સત્ શબ્દની વ્યાખ્યા તેઓ બીજી રીતે કરે છે. તેઓ સત્ એટલે નિત્ય પોતાના સ્વરૂપમાં કાયમ રહે, તેને સત્ કહે છે. અને જે પોતાના સ્વરૂપમાં કાયમ નથી રહેતું તેને અસત કહે છે. પણ આ વ્યાખ્યા તેમની ખોટી છે.

પ્રભુદાસ—ત્યારે સત્ અને નિત્ય એ શબ્દમાં પણ ભેદ હોવો જોઈએ.

પ્રેમદાસ—હા. તેમાં પણ ભેદ છે. નિત્ય એટલે પોતાના સ્વરૂપમાં કાયમ રહે તે; અને અનિત્ય એટલે પોતાના સ્વરૂપમાં કાયમ ન રહે તે. આ અનિત્યના બે ભાગ છે. (૧) સત્ (જગત), (૨) અસત (સંસાર). નિત્ય ફક્ત બ્રહ્મ છે.

પ્રભુદાસ—બ્રહ્મ શબ્દથી શું સમજવું?

પ્રેમદાસ—બ્રહ્મ શબ્દથી જ્ઞાનીઓના હૃદયમાં જે તેજોમય ભાસ થાય તેને અક્ષર બ્રહ્મ કહે છે, તે સમજવું. અને તેનાથી પર એટલે શ્રેષ્ઠ જે છે તે પરબ્રહ્મ અથવા પુ'પોત્તમ કહેવાય છે તે છે. જ્યારે બ્રહ્મ નિત્ય છે તો પરબ્રહ્મ નિત્ય છે એ તો સ્પષ્ટ છે.

પ્રભુદાસ—આનંદ છતાં સત્ હોય તેવુંજ જગતજ છે કે બીજું કંઈ છે?

પ્રેમદાસ—આ સ્થાવર જંગમ જગત છે. તેના નાયક બ્રહ્મા, વિષ્ણુ અને શિવ છે. એ ત્રણે રજોગુણ, સત્ત્વગુણ અને તમે શુદ્ધના અધિષ્ઠાતા જેવ છે. એ ત્રણેનું ઉત્પત્તિસ્થાન વિરાટ પુષ્પ છે. તે વિરાટ પુરુષનું ઉત્પત્તિ સ્થાન પ્રકૃતિ પુષ્પ છે. અને એ પ્રકૃતિ પુરુષનું ઉત્પત્તિ સ્થાન કાળ છે આ બધા સત્ છતાં અનિત્ય છે; કારણ કે જ્યારે મહામહત્ત્વ થાય

છે, ત્યારે અનુક્રમે જગત વિરાટમાં શાન્ત થાય છે. વિરાટ પ્રકૃતિ પુરૂષમાં અને પ્રકૃતિ પુરૂષ કાળપુરૂષમાં શાન્ત થાય છે, અને કાળપુરૂષ અક્ષરબ્રહ્મમાં શાન્ત થાય છે. અક્ષરબ્રહ્મ નિત્ય છે તે કાયમ રહે છે. આ બધાનું વિશેષ જ્ઞાન હાલ તમને થાય તેમ નથી, માટે વિશેષ કહેતો નથી.

પ્રભુદાસ—આજે જગત અને સંસારનો લેહ સમજાયો, તેમજ નિત્ય અને અનિત્યનો લેહ સમજાવ્યો, તે હું સાધારણ રીતે સમજ્યો છું, જેથી મારા મનમાં જગત મિથ્યાની જ શંકા હતી, તે મટી ગઈ છે. હવે વખત થઈ ગયો છે માટે ઘર તરફ જઈએ.

પ્રેમદાસ—હવે, આવતી કાલે મારે મુંબઈ જવાનું છે. કોલેજ પરમ દિવસે ઉઘડે છે, તમારે પણ હાઇસ્કૂલ ઉઘડવાની તૈયારી હશે. હવે વળી પ્રભુ દરજાએ મેળાય થાય ત્યારે ખરો.

પ્રભુદાસ—આપના સત્સંગથી મને ઘણું લાભ થયો છે. મારા હૃદયમાં લાગેલી દણ્ડીની શૂળો નીકળી ગઈ. જેથી મને ઘણી વ્યથા મટી ગઈ છે. જે કાંઈ વ્યથા છે, તે નાના કાંટા ખૂંચેલા જેવી અવશેષ હશે, તે પણ આગળની દુઃખની નીકળી જશે. હું આગળી સાથે બીજીવાર પ્રસંગમાં આવું, ત્યાંમુખી આપ સિવાય બીજાની પાસેથી હવે કાંઈ સાંભળવા ઈચ્છતો.

નથી. હજી હું ભક્તિમાર્ગમાં કાંઈ બાજીતો નથી. ફક્ત આપના સંગથી પુષ્ટિમાર્ગમાં મને અરુચિ હતી તે મટીને રૂચિ ઉત્પન્ન થઈ છે. અને આપનું સમજાવેલું હું ઘરે જઈને અક્ષરે અક્ષર તરત લખી લઉં છું, જેથી આવતી ટમં સુધી હું તેનું જ મનન રાજ કરીશ. પણ તે ઉપરાંત મારે બીજી વખતના મેળાપ સુધી શું કર્તવ્ય છે, તે જણાવશો.

પ્રેમદાસ—તમે હાલ વિદ્યાર્થી અવસ્થામાં છો, જેથી હાલ થયેલી વાતચીતનું મનન કરવું તે ઉપરાંત હંમેશા અષ્ટાક્ષર મંત્રનો જપ, શરણુભાવના સહિત શ્રદ્ધા-પૂર્વક થઈ શકે તેટલી માળાથી નિયમિત સવારમાં નાહીને કથા ગાદ જમવું, એવો નિયમ રાખશો. તે મંત્રજ તમને પુષ્ટિમાર્ગનું કેટલુંક દાન કરશે.

એમ વાત કરતાં ઘર સુધી ગયા. બીજે દિવસે પ્રેમ-દાસને જવાનું હતું, જેથી સવારમાં પ્રભુદાસ પરવારી તરત પ્રેમદાસને ત્યાં ગયો, અને તેમનો સામાન વગેરે યથાસ્થિત તેમની રૂચિ અનુસાર ગોઠવી, તેમને ગાડીમાં બેસાડી. પોતાને મુક્તિ આપ્યો. આ વખત તેનું હૈયું ઘણું ભરાઈ આવ્યું; અને પ્રેમદાસના સંગથી પોતાની સ્થિતિમાં અજબ ફેરફાર થયો તે સંભારી સંભારી પ્રેમદાસનો પોતે કેટલો ઝણી થયો છે, તેનો અનુભવ કરવા લાગ્યો. બીજે દિવસે તે પણ પોતાને વતન ગયો.

## પ્રસંગ ૨ જો.

પ્રેમદાસ દિવાળી ઉપર ત્રણ અઠવાડિયાની રજા વખતે વડોદરે પોતાના સગાને ત્યાં રહેવા વિચાર રાખતા હતા. પ્રભુદાસને પણ તે જ અરસામાં રજા પડવાની હોવાથી પ્રેમદાસનો સમાગમ કરવા માટે તે તૈયારજ થઈ રહ્યો હતો. પ્રેમદાસ જે દિવસે વડોદરે આવ્યા, તેને બીજેજ દિવસે પ્રભુદાસ પણ વડોદરે પોતાના સગાને ત્યાં આવ્યો. તે બે પોરના વખતે પ્રેમદાસને મળવા ગયો. તેઓ અરસપરસ મળવાથી બન્નેને ઘણું હર્ષ થયો. બે ઘડી અભ્યાસ વગેરેની અને બીજી વ્યાવહારિક વાતો ક્યારે જાહ સાંજે બન્ને જણ ફરવા નિકળ્યા, અને થોડે દૂર જઈ કોઈ નિરાવરણ જગ્યા બેઠાં ત્યાં બેઠા.

## દિવસ ૧ લો.

### પુષ્ટિમાર્ગનાં શિક્ષણ

પ્રભુદાસ—હવે પુષ્ટિમાર્ગ સર્વ કરતાં શ્રેષ્ઠ છે, એવો મને કાંઈક બાસ હૃદયમાં થાય છે, પરંતુ જનસમાજમાં પુષ્ટિમાર્ગીય કહેવરાવતા લક્ષ્યાવધી માણસો મારી નજરે પડે છે, તે પૈકી ઘણા ભાગનાં ચરિત્ર જોઈ મને મોહ થાય છે; જેથી શ્રીઆચાર્યજીએ પુષ્ટિ-



માર્ગનું બંધારણ કેવું કર્યું છે તે મને એવી રીતે સમજાવશે કે મારો મોહ નિવૃત્ત થઈ હું પુષ્ટિમાર્ગના આચરણની શરૂઆત કરવા પ્રવૃત્તિ કરી શકું.

પ્રેમદાસ—તમે સ્કુલમાં લગભગ ૧૨ વર્ષથી બહોલો છો તેથી તમને એટલું તો સમજાયું હશે કે તમે પ્રથમ ૫-૬ વર્ષની ઉંમરે ભણવા બેઠા તે વખતની તમારા મનની સ્થિતિ અને હાલની મનની સ્થિતિમાં ઘણો ફેર પડ્યો છે.

પ્રભુદાસ—તેમાં શું કહેવું? જેમ જેમ ધોરણ ચડતો ગયો તેમ તેમ નવીનતા પ્રાપ્ત થતી ગઈ, મારામાંથી બાળ-ચેષ્ટાઓ આપોઆપ ઓછી થતી ગઈ, અને તે જગ્યાએ ગણિત વગેરેના અભ્યાસમાં મારું મન પરોવાતું ગયું.

પ્રેમદાસ—તમામ બાળતણું તેમજ છે. જે વિષય બાળવાની ઈચ્છા થાય તે વિષયમાં જેમ ઉંડા ઉતરીએ તેમ તેમ બીજી બાળતો આપોઆપ ઓછી થતી જાય ને કેટલીક તદ્દન ભૂલાતી પશુ જાયજ.

જેમ નિશાળમાં તમામ વિદ્યાર્થીઓ એકજ વર્ગમાં નથી હોતા, પરંતુ તે પૈકી કેટલાક તદ્દન હલકા વર્ગમાં હોય છે, કેટલાક તેથી કાંઈક ચડીયાતા વર્ગમાં હોય છે, કેટલાક તેથી ચડીયાતા વર્ગમાં હોય છે અને થોડાક ઉંચા

વર્ગમાં પણ હોય છે. વળી જેઓ એકજ વર્ગમાં હોય છે તેઓ પણ સરખા સ્વભાવના કે અભ્યાસમાં સરખી કુશળતાવાળા હોતા નથી; તેમજ આ સૃષ્ટિમાં સર્વત્ર છે એમ તમને સમજવામાં આવશે; અને ત્યારે એમ સમજવામાં આવશે ત્યારેજ તમને આ જગતની રચનામાં પ્રભુની વિચિત્ર ક્રીડાનું ભાન થશે.

પ્રભુદાસ—આપ કહોછો તે મને કાંઈક સમજાય છે અને તેમાંથી સત્ય જાણવા મારી જાણાસા છે, તેથી જે રીતે મારી જાણાસાની વૃદ્ધિ થાય તથા મારા અંતઃકરણમાં સત્ય ઠરતું જાય તેવી રીતે મારા પ્રત્યે શ્રીઆચાર્યજીકૃત માર્ગ જાંધારણ સંજાંથી જ્ઞાનનું સિંચન કરશો.

પ્રેમદાસ—પોતાને જે જ્ઞાનનું શિક્ષણ લેવાનું છે તે જ્ઞાનના વિષયમાં પ્રવીણ હોય તેવા, અને અન્યને તે જાણવાનું શિક્ષણ તદ્દન નિરપેક્ષ ભાવથી આપવા ઉત્સુક હોય તેવા શિક્ષકની શોધમાં જાણાસુએ પ્રથમ તો પ્રવૃત્ત થવું જોઈએ. કદાચ જાણાસુની તેવી શોધક ગુણિ ન હોય તો તેવા અશક્ત જાણાસુએ સશક્ત જાણાસુ વડીલોની પ્રેરણા પ્રમાણેના તેવા શિક્ષકની સન્મુખ જઈ વિનયપૂર્વક વિનંતિ કરવી જોઈએ, અને તેમની પાસે પોતે શિષ્ય થઈ રહેવાની પોતાની ઈચ્છા જાહેર કરવી જોઈએ.

શ્રીઆચાર્યજી સર્વ શિક્ષકોના શિરોમણિ, ઉત્તમોત્તમ, મહાન, અલૌકિક, સર્વ ગુણ શિખર શિક્ષક છે. જો કે તેઓશ્રી હાલ ભૂતલપર પ્રત્યક્ષ ગિરાજતા નથી, છતાં જીજ્ઞાસુને પ્રાપ્ત થઈ શકે તેવી સહેલી શૈલીથી આપે અનેક વિધ અથો તમામ શંકાનું સમાધાન થઈ જાય, અને ત્રણેકાળમાં અવગળા એવો શુદ્ધ માર્ગ જડી આવે એવા અન્યો-રચેલા છે. તે અન્યોદ્ધાર તે મહાન શિક્ષક હાલ પણ ઉત્તમોત્તમ શિક્ષણ આપે છે, અને જેઓને પૂરેપૂરી જીજ્ઞાસા પ્રગટ થાય છે તેવા ભક્તો ( શિષ્યો ) ને તે અન્યોમાંથી પોતાના અંતઃકરણના શુદ્ધભાવનું ભાન કરાવે છે, એટલુંજ નહિ પણ ન્યારે ભક્તની ભાવના અતિવૃદ્ધિગત થાય છે ત્યારે આધુનિક સમયમાં પણ પ્રત્યક્ષ થઈ સાક્ષાત્ દર્શન કરાવે છે.

આજદિન સુધી તમને તેવા શિક્ષણની કાંઈપણ જીજ્ઞાસા હતી નહિ છતાં તમારા માતૃપિતાએ પરંપરાની રીતે શ્રી-મહાચાર્યજીના વંશજની સન્મુખ કરી તેવા શિક્ષણની શરૂઆત કરવાના સંસ્કારરૂપ અષ્ટાક્ષર શરણમંત્ર તમને સંભળાવ્યો છે અને કદાચ નિવેદન ઉપદેશ પણ પરંપરાની રીતે તમને તમારા માતૃપિતાએ તેઓશ્રી પાસે અપાવ્યો હશે; પરંતુ તે બધું તમારી જીજ્ઞાસાના અભાવમાં થયેલું છે. જેથી તે સંસ્કારરૂપ બીજ આજદિન સુધી લગભગ

નકામા જેવું પડી રહ્યું હતું. તમારા સુભાગ્યે તે સડી જઇ તદન નકામું થયા પહેલાં તમે જાણ્યો થયા, અને તમને ધર્મ સંબંધી કાંઈ જ્ઞાન મેળવવાની જાણાસા થઈ, એટલે તે બીજને સિંચન મળવું શરૂ થયું.

પ્રબુદાસ—આપે કહ્યું કે સંસ્કારરૂપ બીજ નકામું પડી રહ્યું તે સડીને કદાચ નકામું પણ જાત. એ બાબત સ્પષ્ટ કરી સમજાવશો.

પ્રમદાસ—ખેડના વગરની જમીનમાં હજારો બીજ પડે છે તે મધ્યેથી લગભગ બધાં બીજ ઉગ્યા વગરજ—અનુકુળ સંજોગ આવ્યા પહેલાંજ—સડી જઈ નકામાં થઈ જાય છે. અને કેટલાંક બીજો પશ્ચી વગેરે ખાઈ જાય છે તેમાંથી બચેલા કોઈ કોઈ બીજ સમય પરત્વે વૃષ્ટિથી જમીન ભીંજાય તે વખતે ઉગી નીકળે છે, તે પ્રમાણે અંતઃકરણપર તદન પ્રતિકુળ સંજોગોને લીધે સંસ્કારરૂપ બીજની સ્થિતિજ નાશ પામે છે. હાલ આધુનિક કેળવણી લેનાર હજારો બાગક અને યુવાનોની આવી સ્થિતિ થતી તમે હવે અનુભવી શકશો. તમારા ભાગ્યેદનને લીધેજ તેવી સ્થિતિ થતાં પહેલાં તમને અનુકુળ સંજોગ પ્રાપ્ત થઈ જવાથી શ્રીમદ્વાચાર્યજીએ બતાવેલ આજ્ઞારૂપ જગના સિંચન વડે તમારો

બીજલાવ દ્રઢ થશે અને વૃદ્ધિ પામશે, એમ તમારા મનમાં ખાસ વિશ્વાસ રાખશો. આવતી કાલથી આપણે તે શિક્ષણપદ્ધતિની અને તે શિક્ષણને માટે બાંધેલ ધોરણની વાત શરૂ કરીશું.

## દિવસ ૨ જે.

વર્ગ.

પ્રભુદાસ—શ્રીઆચાર્યજીએ પુષ્ટિમાર્ગના શિક્ષણની જે પદ્ધતિ બાંધેલ છે તેની અને તે માટે જુદાં જુદાં ધોરણો બાંધેલ હોય તેની મને આપ સરળતાથી સમજ પાડશો.

પ્રેમદાસ—ભક્તિમાર્ગથી શ્રેય ઇચ્છનારજનોના હિત માટેજ શ્રીઆચાર્યજીનું પ્રાગટ્ય છે, છતાં જ્ઞાનમાર્ગીયને ખોટા જ્ઞાનને બદલે ખરૂં જ્ઞાન પ્રાપ્ત થાય અને તે રસ્તે પોતાનું શ્રેય કરે, તેમજ કર્મમાર્ગમાં રહી શ્રેય ઇચ્છનાર કર્મની આંટીઘૂંટીમાં ફસાઈ ન પડે અને અમુક શુભ કર્મમાં રોકાઈ પોતાનું શ્રેય કરે તે માટે પણ શ્રીમહાચાર્યજીએ ઘણા શ્રમ લીધો છે અને તે શુદ્ધ જ્ઞાન અને શુદ્ધ કર્મ જોટલે

અંશે બક્ષિતમાર્ગમાં ઉપયોગી છે તેટલે અંશે બ-  
ક્ષિતમાર્ગમાં પ્રવેશના સાધનમાં તેમને સ્થાન પણ  
આપ્યું છે. આ બધી તરફ વિચાર કરી આપણે  
જુદા જુદા ધોરણ બાંધવા પ્રયત્ન કરીએ તો ત્યાં  
ભારી ભતિ તો કામ કરે તેવું નથી, પણ સામાન્ય  
રીતે વિચાર કરી મુખ્ય ચાર વર્ગ પાડી શકીએ.

૧ બાળવર્ગ—પુષ્ટિમાર્ગીય અધિકારમાં પ્રવેશ થયા  
વિનાના. આમાં પણ બે ભેદ પાડી શકીએ. (૧)  
જ્ઞાસા રહિત. (૨) જ્ઞાસુ.

૨ હીન અધિકારી

૩ મધ્યમ અધિકારી

૪ ઉત્તમ અધિકારી

પ્રભુદાસ—આ ચારે વર્ગ માટે શિક્ષણ પદ્ધતિ ન્યારી  
ન્યારી છે કે એકજ પ્રકારની છે ?

પ્રેમદાસ—તમને આગળ કહેવામાં આવ્યું છે, કે જીવોના  
અંતઃકરણ ઉપર કાંઈ પણ બળાત્કાર થયા વગરજ  
તેઓનું ક્ષેત્ર થાય એવી પદ્ધતિ શ્રીમદ્વાચાર્યજીએ  
બાંધેલ છે જેથી જે જીવોના અંતઃકરણ પર શિક્ષ-  
ણની ઘણી ઓછી અસર થાય, કાળમીઠ પથ્થર  
જેવું જેનું અંતઃકરણ કઠોર હોય તેઓ ઘણા લાંબા

કાળ સુધી બાળવર્ગમાં પડ્યા રહે છે. તેમને જીજ્ઞાસાના અંકુરોજ કૂટતા નથી. જેઓને જીજ્ઞાસાના અંકુરો કૂટે છે તેમાં પણ કેટલાક મંદ રીતે આગળ વધી શકે તેવા હોય છે; અને કેટલાકના મન ઉપર શિક્ષણની અસર ઝડપથી થાય છે, તેવાઓ આ માર્ગમાં તાકીદે ઉત્તરોત્તર અધિકાર પ્રાપ્ત કરી શકે છે. શિક્ષણ તેઓના અંતઃકરણની ભાવના મુજબ ન્યારું ન્યારુંજ છે, છતાં શિક્ષણ પદ્ધતિનો મુખ્ય મુદ્દો તો એકજ છે કે તેના અંતઃકરણ પર બળાત્કાર થવો ન જોઈએ.

પ્રભુદાસ—હાલ પાશ્ચાત્ય કેળવણી ઘણા પ્રકારની પદ્ધતિથી અપાય છે. તે પૈકી ફ્રોબેલની કિન્ડરગાર્ટન પદ્ધતિથી બાળકના અંતઃકરણ પર ઓછામાં ઓછો બળાત્કાર થાય છે, તે કરતાં પણ એક વિશેષ સરસ પદ્ધતિ એક વિદ્વાને શોધી ઢાઢી છે અને તે પદ્ધતિથી પોતેજ કેટલાક વિદ્યાર્થીને શિક્ષણ આપે છે. સ્કુલની અંદર કુદરતી અને મનુષ્યકૃત દેખાવોના નમુના, ભૂજોળના શિક્ષણ માટે તેવાજ નકશાઓ, ઇતિહાસના શિક્ષણ માટે તેજ મૂજબ પ્રાચીન અર્વાચીન ચિત્રો, ગણિત વગેરેના શિક્ષણ માટે પણ કાંઈક તેવીજ યોજના કરેલી છે. તે સ્કુલમાં શિક્ષક પોતે

આસ કાંઈ શિક્ષણ આપતા નથી, પણ દરેક વિદ્યાર્થી પોતાની ભાવના પ્રમાણે તે સ્કુલમાં રાખેલ પદાર્થો જુએ છે, અને જે જે પદાર્થ વિષે જાણવાની તેને ઇચ્છા થઈ પ્રશ્ન પુછાય છે તે તે પદાર્થ સંબંધી તેની વયના પ્રમાણમાં અને તેનું બુદ્ધિબળ અહીં કરી શકે તેવા પ્રકારે શિક્ષક ખુલાસો કરે છે. શિક્ષક પોતાનું કાંઈ પણ વિશેષ પાંડિત્ય તેની આગળ જણાવતો નથી. આ પદ્ધતિને મળતી પદ્ધતિ શ્રી-મહાચાર્યજીની હોય એમ ધારું છું.

પ્રેમદાસ—તમારી અટકળ ખરી છે. આ પદ્ધતિજ ઉત્તમોત્તમ છે. તે પદ્ધતિથીજ ખરી રીતે આગળ વધાય છે. આધુનિક વૈજ્ઞાનિકો પત્યે તેવા પ્રકારના શિક્ષણની ખામીને લીધે ઘણા ગોટાળો થઈ ગયો છે જેથી નવીન જ્ઞાનસુત્રે મોહ થાય છે.

ઉપર જણાવેલ વર્ગો સંબંધી વિશેષ ખુલાસો જેમ જેમ થતો જશે તેમ તેમ તમારા અંતઃકરણમાંથી મોહ નાશ પામતો જશે.

આવતી કાલથી આપણે તે વર્ગો સંબંધી વિશેષ વાતચીત કરીશું.





## પાઠ ૩ ને

બાળવર્ગ.

પ્રેમહાસ—ભક્તિમાર્ગને અનુસરવા ઈચ્છનાર જીજ્ઞાસુ માટે  
શ્રીમદ્વાચાર્યજીએ વાઙ્મય નામે અંધમાં ખાસ  
આજ્ઞા કરી છે કે--

મોક્ષસ્તુ વિષ્ણોઃ મુલમો ભોગથ શિવતસ્તથા ॥ ૧૭ ॥

સમર્પણેનાત્મનો હિ તદીયત્વં ભવેદ્ ધ્રુવમ્ ॥

અતદીયતયા ચાપિ કેવલશ્વેત્સમાશ્રિતઃ ॥ ૧૮ ॥

તદાશ્રયતદીયત્વબુદ્ધ્યૈ કિંચિત્સમાચરેત્ ॥

સ્વધર્મમનુતિષ્ઠન્વૈ મારદ્વગુણ્યમન્યથા ॥ ૧૯ ॥

અર્થ—મોક્ષ તો વિષ્ણુથી મુલભ છે, તેજ પ્રમાણે ભોગ  
શિવથી ( મુલભ ) છે. પોતાના સમર્પણ વડે તદી-  
યપણું ( તેનાપણું ) દ્રઢ થાય છે.

અતદીય ( સમર્પણ વગર ) વડે પણ જો કેવળ સારી  
રીતે આશ્રયજ હોય તો અને તે આશ્રય તદીયપણુની  
પુરૂષપૂર્વક ( આગળ ઉપર તદીય થવાય તો ઠીક એવી  
પુરૂષપૂર્વક ) કાર્મિક આચરણવાળો હોવો જોઈએ અને  
સ્વધર્મને એટલે ભક્તિમાર્ગને અનુસરી હોવો જોઈએ,

અન્યથા એટલે ઘીને પ્રકારે કરવામાં આવે તો બમણો ભાર થાય.

બમણો ભાર એ કે મનુષ્યજન્મ પ્રાપ્ત થયા પહેલાં અધકારરૂપ ને ભાર હતો તે ભાર ઓછો થાય અથવા તદ્દન મટી જાય એવો મનુષ્યદેહ પ્રાપ્ત થયા છતાં પ્રભુમાં પોતાના અંતઃકરણનું સમર્પણ ન કરતાં લોભાદિની લોભુપ્તાને વશ થઈ અન્યમાં-આ સંસારમાં-સમર્પણ કરે તો પ્રથમના ભાર ઉપરાંત આ જન્મમાં પણ તે ભારમાં વધારો થાય.

પ્રભુદાસ—આ ઉપરથી હું એમ સમજ્યો છું કે મોક્ષ મેળવવા માટે શિવની ભક્તિ કરતાં વિષ્ણુની ભક્તિથી તે સુલભતાથી મળે છે. વળી ભક્તિમાં પ્રવેશ તદ્દીયપણાથી એટલે સમર્પણથીજ થાય છે, અથવા પ્રથમ પગથીઆ રૂપે ફક્ત દ્રઢ આશ્રયજ હોય તો પણ ભક્તિમાર્ગમાં પ્રવેશ થઈ શકે છે.

આ બાબતમાં મને એક શંકા એ છે ને—પ્રભુ, વિષ્ણુ અને શિવ એ ત્રણ દેવ એક રૂપ છે એવું ઘણા કહે છે અને શ્રીમદ્દાચાર્યજી તો ઉપરની આજ્ઞામાં ભેદ બતાવે છે તો આ ત્રણે દેવ સંબંધી મને સમજ પાડશે, અને તેમાં જગત્કર્તા અને જગતના નિયંતા તરીકે કયા દેવ છે તે જણાવશે.

પ્રેમદાસ—તમે બ્રહ્માંડ શબ્દ તો ઘણી વખત સાંભળ્યો હશે.  
બ્રહ્માંડ શબ્દથી તમે શું સમજ્યા છે ?

પ્રભુદાસ—બ્રહ્માંડ શબ્દ બ્રહ્મ અને આંડ એ બે શબ્દથી  
બનેલો છે. તે પદ્ધિતપુરુષ સમાસ છે. તેનો અર્થ  
“ બ્રહ્મનું ઇંદુ ” એવો થાય છે. આ દેખાતું સર્વ  
જગત બ્રહ્મનું ઇંદુ છે. ઇંદુ જેમ પ્રક્ષીના ગર્ભમાં  
હોય છે તેમ આ બ્રહ્માંડ એ બ્રહ્મ એટલે જગત્ક-  
ર્તાના ગર્ભમાં છે એમ સમજ્યો છું.

પ્રેમદાસ—ખરું. આ બ્રહ્મ શબ્દ જગત્કર્તાના અર્થમાં વપ-  
રાય છે તે ઉપરાંત બ્રહ્મ શબ્દ સામાન્ય નામ છે.  
જેમ આ બ્રહ્માંડમાં વસુનાર દેવ, મંત્રુષ્ય, પશુ,  
પક્ષી, જંતુ વિગેરે જીવકોટિ ગણાય છે, તેમ  
બ્રહ્મકોટિ છે અને તેમાં બ્રહ્માદિથી આરંભી જ-  
ગત્કર્તા પરમેશ્વર મુખીના પ્રકાર ભેદ છે તે સમ-  
જવાની જરૂર છે.

તમે બ્રહ્મા, વિષ્ણુ અને શિવ એ ત્રણે દેવોનાં નામ  
જાણો છો તો તે ત્રણે દેવો આ બ્રહ્માંડના નિયંતા-નિયમમાં  
રાખનાર અધિકારી છે. બ્રહ્માથી સૃષ્ટિનો ઉદ્ભવ થાય છે,  
વિષ્ણુથી પાલન થાય છે, અને શિવથી સંહાર થાય છે. એ  
ત્રણે ઉત્પત્તિ, સ્થિતિ અને લય સંબંધી આ સૃષ્ટિનું  
કાર્ય બ્રહ્માદિ ત્રણે દેવો કરે છે. ઉત્પત્તિ કરવામાં રાજસુ

ગુણની આવશ્યકતા છે માટે બ્રહ્મા રમેગુણના અધિકાતા હેવ છે. પાલન કરવામાં સત્વગુણની આવશ્યકતા છે માટે વિષ્ણુ સત્વગુણના અધિકાતા હેવ છે અને સંહાર કરવામાં તમોગુણની આવશ્યકતા છે માટે શિવ તમોગુણના અધિકાતા હેવ છે.

આ ત્રણે દેવો સ્વતંત્ર નથી. તેઓ નારાયણના આશંકિત છે અને ત્રણેનું ઉત્પત્તિ સ્થાન પણ તે નારાયણ છે. આ નારાયણ લક્ષ્મીપતિ નારાયણ નામથી પ્રસિદ્ધ છે. તે વિરાટ પુરુષ પણ કહેવાય છે. આ નારાયણ સત્વ રજ અને તમ એ ત્રણે ગુણના અધિકાતા છે, તેમજ છે તેમજ ત્રણે ગુણરૂપજ તેમનું સ્વરૂપ છે. તેમના નાભિ કમળમાંથી બ્રહ્મા, હૃદયમાંથી વિષ્ણુ અને લલાટમાંથી શિવ પ્રગટ થયા છે.

પ્રભુદાસ—અ. જે મારા મનનું ઠીક સમાધાન થયું. મારા મનમાં એમજ આવ્યા કરતું હતું કે શું બ્રહ્માદિ ત્રણે દેવ સમાન છે તો ત્રણે જગત્કર્તા માનવા? પરમેશ્વર જે જગત્કર્તા તે તો એક છે તો આ ત્રણેને કેવા માનવા તે શંકાનું આજે સમાધાન થયું. હવે આ નારાયણ પણ ત્રણ ગુણમય છે તો તદ્દન નિર્ગુણ બ્રહ્મ તેથી પર હોવું જોઈએ. જેથી

નારાયણની ઉત્પત્તિ શેમાંથી થઇ છે એ વગેરે  
પરંપરા હોય તે સમજાવશો.

પ્રેમદાસ—આ લક્ષ્મીપતિ નારાયણનું ઉત્પત્તિસ્થાન પ્રકૃતિ  
પુરૂષ છે. એ પ્રકૃતિના ગર્ભમાં રહેલા અહંકારાદિ  
તત્ત્વો સૃષ્ટિના વિકાસ માટે પ્રકટ થયા છે. અહં-  
કારાદિ તત્ત્વોમાંજ સત્વાદિ ત્રણે ગુણનો પણ  
સમાવેશ થાય છે. આ પ્રકૃતિ પુરૂષ પણ નિર્ગુણ  
નથી. તેમનું ઉત્પત્તિસ્થાન કાળ પુરૂષ છે, તે સં-  
કર્ષણ પણ કહેવાય છે. આ કાળ પુરૂષમાં ગુપ્ત  
રીતે તત્ત્વો રહેલા છે. જેથી તે પણ નિર્ગુણ નથી.  
એ કાળ પુરૂષ સૃષ્ટિની શરૂઆત થતાં અક્ષર  
બ્રહ્મમાંથી જ્યોત્ષ્ણ પડે છે. અક્ષરબ્રહ્મ નિર્ગુણ છે  
છતાં તે આ જગતના કર્તા નથી. જગત્કર્તા શ્રી-  
પુરૂષોત્તમનું આધ્યાત્મિક તેજોમય સ્વરૂપ છે. જેમ  
સૂર્ય અને તેનું તેજ છે, તેજના મધ્યમાં સૂર્ય  
સાગર રૂપે છે તેજ પ્રમાણે અક્ષર બ્રહ્મની અંદર  
કેવળ આનંદમાત્ર કરમુખોદરાદિ અવયવસુકત  
સાગર શ્રીપુરૂષોત્તમ ગિરાજે છે. તેમની ઇચ્છા  
જ્યારે જગત કરવાની થાય છે ત્યારે અક્ષરથી કાળ  
જ્યોત્ષ્ણ પડે છે. માટે કાળથી લઈ બ્રહ્માદિ દેવો મુખીના  
બ્રહ્મકોટિમાં છતાં જગત્કર્તા તરીકે ગણાય નહિ.

શ્રીઆચાર્યજી આજ્ઞા કરે છે કે શ્રીપુરુષોત્તમના ભક્તોએ કાળથી તૃણ સુધીમાં કોઇનું ભજન કરવું નહિ. કારણ કે તે તમામ જગત જે શ્રીપુરુષોત્તમનું બાહ્ય રમણ સ્થળ છે, તેના અધિક્ષતા હોય છે અને તે પ્રાકૃત છે. અંતર રમણ સ્થળના અધિક્ષતા તો શ્રીપુરુષોત્તમ સ્વરૂપ શ્રીકૃષ્ણ પોતેજ છે.

પ્રભુદાસ—મારી બીજી શંકાનું પણ આથી આપોઆપ સમધાન થઈ જાયું. ઘણા મતવાદીઓ ઇશ્વરનું સ્વરૂપ સાકાર છે કે નિરાકાર તે બાબતમાં લડી મરે છે, પરંતુ શ્રીમદ્દાપ્રભુજી (શ્રીમદ્દાચાર્યજી)એ શાસ્ત્રોની એકવાક્યતા કરી આ બ્રહ્મકૌટિનો પ્રકાર બહુ સારી રીતે સમજાવ્યો હોય એમ મને લાગે છે. સૂર્ય સાકાર છે છતાં તેનું તેજ તો નિઃસીમ હોવાથી નિરાકાર કહેવાય છે; તેમજ શ્રીપુરુષોત્તમ સ્વરૂપને ભજનાર તેમને સાકાર કહે છે અને અક્ષરબ્રહ્મને ભજનારાઓ એમ માને છે કે તેથી પર કોઈ નથી. તેથી તેજોમય અક્ષર સ્વરૂપને નિરાકાર કહે છે.

પ્રેમદાસ—આ પુરુષોત્તમ સ્વરૂપ સર્વકરણ સમર્થ છે, તેમના ભક્તો કેવળ આ સ્વરૂપમાંજ આસક્તિવાળા હોય છે અને તેમની કૃપાનેજ અવલંબનાર હોય છે. આવા ભક્તો પુષ્ટિમાર્ગીય ભક્તો કહેવાય છે.

અક્ષરબ્રહ્મ નિઃસીમ તેજોમય છતાં તેમનું એક સાકાર સ્વરૂપ પણ છે. તેમના ભક્તો તેમની કૃપાને અવલંબે છે. તેઓ મર્યાદાભાગી ભક્તો કહેવાય છે. જ્ઞાનભાગીયોને પણ આ અક્ષર સુધી પ્રાપ્તિ થઈ શકે છે.

પુષ્ટિભાગીય ભક્તો શ્રીપુરુષોત્તમનેજ અવલંબનાર હોવાથી તે સ્વરૂપ સિવાય બીજા કોઈ બ્રહ્મકોટિના દેવોને નમન સુદ્ધાં કરતા નથી. શ્રીમદ્વાચાર્યજીની આજ્ઞા પણ તેવીજ છે તે આવતી કાલે સમજાવીશ.

### દિવસ ૪ થો.

અનન્યતા.

પ્રબુદ્ધાસ—આપણે ગઈ કાલે બ્રહ્મકોટિની વાત કરી. બ્રહ્માર્થી લઈ અક્ષર સુધીના તમામ શ્રીપુરુષોત્તમના આજ્ઞાકારી છે, શ્રીપુરુષોત્તમજ સર્વોત્તમ અને આ જગતના આદિ કારણ છે એ વાત હું સમજ્યો. હવે તે બ્રહ્મકોટિના દેવો તથા આ બ્રહ્માંડ મધેના ભૂલોકથી ઉપર ભુવર, સ્વર વગેરે લોકમાં વસનાર ઇંદ્રાદિ દેવોને નમન કરવામાં શું વાંધો છે તે આજ સમજાવશો.

પ્રેમદાસ—સાધનભક્તિ નવ પ્રકારની છે. શ્રવણ, કીર્તન, સ્મરણ, પાઠસેવન, અર્ચન (અંદનાદિ લગાડવું તે), વંદન ( નમન કરવું તે ), હાસ્ય અને આત્મનિવેદન. આ નવ પ્રકારની સાધનભક્તિમાં નમનની ગણતરી છે. જો આદિ કારણ શ્રીપુરુષોત્તમ સિવાય બીજાનું લગ્ન ઉપર કહેલ કેાઇ પણ સાધનથી થાય તો શ્રીપુરુષોત્તમને વિષે પરમ આદર થતો નથી. શ્રીમદ્વાચાર્યજી નિબંધ નામે ગ્રંથમાં આસા કરે છે કે बहुषु परमादरो न भवति બહુને વિષે પરમ આદર થતો નથી. માટે આપણે લક્ષ્ય ખિંદુ જે છે તેનુંજ લગ્ન કરત કરવું, કે જેથી આપણા અંતઃકરણમાં રહેલી તમામ આસક્તિ ( આદર ) અન્ય સ્થળેથી નિકળી શ્રીપુરુષોત્તમ-માંજ થાય.

પ્રભુદાસ—ત્યારે આપણાથી મોટા આપણા માતપિતા તથા બીજા વડીલોને તથા શુદ્ધશ્રીને નમન શા હેતુથી થાય છે ?

પ્રેમદાસ—માતપિતા જો જન્મ આપનાર છે, ને બાળ-પણથી ધર્મનાં બીજાનું આરોપણ કરનાર છે, માટે શ્રીપુરુષોત્તમમાં આપણા અંતઃકરણને યોજનાર તરીકે પ્રથમ શુદ્ધ છે માટે તેમને નમન કરવું



આવશ્યક છે. ખીજાએ જે વડીલો તરીકે આ-  
લોકમાં ગણાતા હોય તેમને નમન કરવું ઉચિત  
નથી, પરંતુ તે મધ્યે જેઓ શ્રીપુરૂષોત્તમના ભક્ત  
હોય તો તેમના અંતઃકરણનું લક્ષ્યબિંદુ પણ શ્રીપુ-  
રૂષોત્તમજી હોય છે માટે અરસપરસ મીલનમાં નાની  
ઉમરનાએ મોટી ઉમરવાળાને વિનયપૂર્વક ભગવા-  
નનું સ્મરણ કરવું કરાવવું, એ વિનયપૂર્વક કરેલ  
ભગવત્સ્મરણને લોકમાં નમન કહે છે, પણ તે નમન  
નથી તે તો સન્માનની પદ્ધતિ છે.

પ્રભુદાસ—હવે હું સમજ્યો, માતાપિતા તથા શુરને નમન  
કરવું આવશ્યક છે; કારણ કે તે શ્રીપુરૂષોત્તમના  
માર્ગે દોરનાર છે. ખીજાએ વિનયપૂર્વક સન્મા-  
નજ થાય, પણ નમન ન થાય. હું આજ્ઞાદિન સુધી  
એમ સમજતો કે માથું નીચું કરી વિનયપૂર્વક  
સન્માન કરવું તે નમનજ કહેવાય. હવે વાસ્તવિક  
નમન કેને કહેવાય તે સ્પષ્ટતાથી સમજાવશો.

પ્રેમદાસ—અંતઃકરણમાં એવી ભાવના થાય કે આનાથી  
મારું વાસ્તવિક રૂડું થાય છે અને થશે તો સર્વને  
નમન કરાયા. હવે વાસ્તવિક રીતે તો સંસારની  
નિવૃત્તિ થઈ શ્રીપુરૂષોત્તમ સાથે સંબંધ થાય તેજ  
આપણું રૂડું છે, બાકી બધું તો આપણને નુકસા-

નકર્તા છે. માટે જ્યો શ્રીપુરુષોત્તમ સ્વરૂપ તરફ  
આપણી મનોવૃત્તિ દોરવામાં મદદ રૂપ થાય તેમને  
તેવી ઉપકારની લાગણીથી મસ્તક નમાવાય તે  
નમન કહેવાય. ખરી રીતે તો તેમને હાંડની પેઠે  
ભૂમિ ઉપર પડી નમન કરવું જોઈએ. સંક્ષેપ રીતે  
ફક્ત હાથને સંપુટની પેઠે એકઠા કરી માથું નીચું  
નમાવી નમન કરાય છે તે પણ નમન કહેવાય  
ખરું, પણ તે હાંડવત્તું સૂક્ષ્મરૂપ છે એવા ભાવથી  
થાય છે. માતૃપિતાને અને શ્રીપુરુષોત્તમના ભક્તોને  
આ પ્રમાણે નમન થાય; બાકી બધાને વિનયપૂર્વક  
સન્માનજ થાય. પોતાના ગુરુદેવને તો દરેક પ્રસંગે  
સાષ્ટાંગ હાંડવત્ નમન કરવું જોઈએ.

પ્રભુદાસ—હું સન્માન અને નમનનો ભેદ સમજ્યો. હવે  
સ્વર્ગોદ્ધિમાં વસતા જીવકોટિના ઇંદ્ર, અગ્નિ વગેરે  
દેવો, અને પ્રજ્ઞાંડથી ઉપરના પ્રજ્ઞકોટિના બીજા  
દેવો પ્રત્યે શ્રીપુરુષોત્તમના ભક્તોએ શી રીતે વિ-  
વેકથી રહેવું તે સમજાવશો.

પ્રેમદાસ—સ્વર્ગમાં વસનાર ઇંદ્રાદિ દેવોની તો આ ભૂમિ-  
પર કાંઈ સત્તાજ નથી. જેમ આ બૂલોક છે તેવો  
તે સ્વર્ લોક છે. ત્યાં વસનારાઓની આવરદા  
આપણા પ્રમાણમાં ઘણી વધારે છે, માટે બૂ ઉપ-

રના લોક તેને અમર કહે છે. તેઓનો વૈભવ ધણો વધારે છે. આલોકમાં વૈભવનો (લોગનો) ભૂખ્યો જનસમુદાય જેમ વૈભવી શેઠ કે અમીરને જોઈ તેનાથી અંબાઈ જાય છે અને તેનાથી પોતાનું રૂડું થશે એવી ભાવના રાખી તેને નમન કરે છે તેમજ સ્વર્ગલોકમાં વસનાર દેવો આપણું રૂડું કરશે એવી ભાવના કરી તેમને તેવી લાલસાવાળા નમન કરે છે.

બ્રહ્મકોટિમાંના દેવનું તેમ નથી. તેઓની સત્તા બ્રહ્માંડમાંના ચૌદે લોક ઉપર છે, જેથી જનસમાજ તેમને નમન કરે છે. પરંતુ તે દેવોની જે સત્તા છે તે શ્રીપુરુષોત્તમની આપેલી છે અને શ્રીપુરુષોત્તમની આજ્ઞાનુસારીજ તે દેવો છે એમ જાણ્યા છતાં શ્રીપુરુષોત્તમના ભક્તો પૈકી પણ કેટલાક તેમને ભક્તિપૂર્વક નમન કરે છે તેમને **बहुषु परमादरो न भवति** એ સૂત્રનું અજ્ઞાન છે એમ સુચવે છે.

આપણે તે દેવો પ્રત્યે અવગણના પણ ન કરવી, તેમ પોતાનું કલ્યાણ કરનાર તરીકે પણ ન ગણવા, કારણ કે તે દેવો પોતપોતાના ઓઢાપર રહ્યા છતાં તે ઓઢાના અભિમાની દેવો છે, જેથી શ્રીપુરુષોત્તમ તરફ દોરનાર તરીકે કાર્ય કરના નથી પણ પોતામાં યોજનાર તરીકે છે માટે તેમને નમન ન કરવું.

તેઓ વાસ્તવિક રીતે તો શ્રીપુરુષોત્તમના ભક્ત છે, તેમની શક્તિઓ છે, જેથી ભક્ત કે પુરુષોત્તમની શક્તિ સ્વરૂપ બ્રાધક રૂપે આપણને દેહધારી થઈ દર્શન દે ત્યારે તો તેમને શ્રીપુરુષોત્તમ તરફ આપણને દોરનાર તરીકે આપણે તેમને અવશ્ય નમન કરવું જોઈએ, પણ સત્તાધીશ તરીકે તો પોતામાં દોરનાર તરીકે હોવાથી તેવા સ્વરૂપે દર્શન દે તો તો વિનયપૂર્વક સન્માનજ થાય. નમનની ભાવનાથી નમન નજ થાય. તેઓની મૂર્તિ સ્વરૂપ પ્રત્યે તો પુરુષોત્તમના ભક્તો સ્વર્ધ્વજાથી ત્યાં જઈ વિનયપૂર્વક સન્માન કરવામાં પણ પ્રવૃત્ત થતા નથી. પરંતુ લૌકિક કાર્ય પ્રસંગે તેવા સ્થાનમાં જાતું જ પડે, તેવા પ્રસંગે ફક્ત લોક સંગ્રહાર્થે કાપટ્ય બુદ્ધિથી વિનયપૂર્વક સન્માન કરવામાં બાધ ગણુતા નથી. “લોકસંગ્રહાર્થ” અને “કાપટ્યબુદ્ધિથી” એ બે શબ્દો તમને હું હાલ સમજાવવા આહતો નથી. હીન અધિકારીની હકીકત વખતે તમને તે બંને શબ્દોના અર્થ વિસ્તારપૂર્વક સમજાવીશ.

પ્રબુદ્ધાસ—હવે હું સમજ્યો. પતિવ્રતા સ્ત્રીઓ પોતાના ધણીની સેવા કરે છે એમ કહેવાય, પરંતુ પોતાના દીયર, જેઠ, સાસુ સસરા એ બધાની આકરી કરતાં છતાં તેમની સેવા કરે છે એમ કહેવાય નહિ; તેમનું તો તે વિનયપૂર્વક સન્માનજ કરે છે એમ

કહેવાય. તે પતિવ્રતા સ્ત્રીનો ધણી ત્યારે પરદેશ  
 જાય ત્યારે તે પોતાના ધણીની રોજના ખપની  
 કોઈ ચીજને પોતાની સન્મુખ રાખી તેનું ધણીના  
 પ્રતિનિધિ તરીકે સેવન કરે, પરંતુ દીયર, જેઠ કે  
 સાસુ સસરાની ગેરહાજરીમાં તેમની કોઈ ચીજને  
 તેવો આદર તે સ્ત્રી આપેજ નહિ. તેજ રીતે દેવો  
 પ્રત્યક્ષ હોય ત્યારે ઉપર પ્રમાણેની ભાવનાથી ભક્ત  
 તરીકે તેમને નમન થાય પરંતુ તેમની મૂર્તિને  
 શ્રીપુરંધરામના ભક્ત કશું ન કરેજ. હવે હું અ-  
 નન્યતાની ઉપયોગિતા સમજાવો.

પ્રેમદાસ—આ બાળતમાં શ્રીમદ્દાપ્રભુજીએ કપટ આજ્ઞા  
 કરી છે કે

અન્યસ્ય ભજનં તત્ર સ્વતો ગમનમેવચ

પ્રાર્થના કાર્યમાત્રેપિ તતો નિશ્ચિંતતાં વ્રજેત્ ॥

- (૧) શ્રી પૂર્ણ પુરુષોત્તમ સિવાય બીજાનું ભજન, (૨)  
 પોતે તેવા અન્ય દેવાદાયમાં જવું અને (૩) કોઈ  
 પણ કાર્યમાં અન્ય દેવની પ્રાર્થના. આ ત્રણ વાનાં  
 નિશ્ચિંતપણાથી તજવાં.

## હિવસ ૫ મો.

અનન્ય વ્રતની દ્રઢતા. (૧)

પ્રભુદાસ—ગર્ભ કાલની વાતચીતનું મનન કરતાં મારી ખાત્રી થાય છે કે અનન્યતાને સુખ્ય સ્થાન અપાયું છે તે ખરાખર છે. પુષ્ટિમાર્ગીય કહેવાતા જનસમાજમાં ક્ષણિક સુખ મળે છે, પરંતુ તે પરિણામે દુઃખરૂપ નિવડે છે. ખરા સુખની પ્રાપ્તિ થાય એવો પ્રયત્ન બહુ થોડાથીજ બની આવે છે. તેનું કારણ કે આ જગતમાંના ઘણાખરાની બુદ્ધિ વિભ્રમયુક્ત હોવાથી—સન્નિપાત દોષવાળી થઈ ગયેલી હોવાથી—વાસ્તવિક સુખ દુઃખનું જ્ઞાન નષ્ટ થઈ ગયું હોય છે. વળી દૈર્ઘ્યની ખામીને લીધે દુઃખ સહન કરવાની શક્તિ ન હોવાથી જ્યાં ત્યાં સુખ મેળવવા ફાંફાં મારે છે. જે વ્યક્તિઓ પોતેજ સુખ મેળવવાની લાલસા છતાં વિભ્રમતાને લીધે અંધારામાં ગોથાં ખાતા હોય છે તેવાઓની પાસેથી સુખ મેળવવાની આશા રાખે છે. આપણે ઉપર કહી ગયા કે આ જગતકર્તા સિવાય અક્ષકોટિમાં પણ કોઈ દેવ સ્વતંત્ર નથી

તો સ્વર્ગલોકના દેવોનો તો શો હીસાબ છે ? જ્યારે સ્વર્ગાદિના દેવોજ ખરું સુખ પ્રાપ્ત કરવા માટે બ્ર-મણીને લીધે અંધારામાં ઘુમે છે તો આસુરી પ્રવૃત્તિમાં રહેનાર દૈત્ય અને તેમની આસુરી ક્રિયાથી તો ખીલકુલ સુખની આશાજ ક્યાંથી રખાય ? આટલું મનમાં સમજી શકાય તો દરેક પ્રકારના ક્ષણિક સુખ કે ચિરકાળના સુખની પ્રાપ્તિ ફક્ત એક જગત્કર્તાથીજ પ્રાપ્ત થાય છે એટલું જ્ઞાન થતાં અન્યાશ્રય દોષથી બચવા પામે છે.

ઉપર પ્રમાણે જ્ઞાન થતાં બ્રહ્મ દ્વર થઈ અનન્યતા પ્રાપ્ત થાય છે ખરી, પરંતુ અંતઃકરણમાં ખરા ધૈર્યની ખામીને લીધે હુઃખ સહન કરવાની શક્તિ જોઈએ તેવી ન હોવાથી ક્ષણિક સુખની પણ અપેક્ષા રજા કરે છે. આવા ક્ષણિક સુખને લૌકિક ભોગ એ નામ ઘટાવી શકાય. આ લૌકિક ભોગના ત્યાગ વિના અલૌકિક સુખ એટલે વાસ્તવિક સુખની પ્રાપ્તિ થતી નથી એ જાણ્યા છતાં ઘણા જન્મોના અધ્યાસને લીધે અંતઃકરણ લૌકિક ભોગનો ત્યાગ કરવા સમર્થ થતું નથી. તે લૌકિક ભોગ બળાત્કારે ત્યાગ કરાવવાથી તેનો ખરી રીતે ત્યાગ થતો નથી જેથી તેનો અંતઃકરણ ઉપર બળાત્કાર થયા વિનાજ ત્યાગ કરાવવા માટેજ શ્રીમદ્વાચાર્યજીની શિક્ષણ પદ્ધતિ ખરી ઉપયોગી છે. તે

પદ્ધતિવડેજ કાંઈ પણ જગાત્કાર થયા વિના પ્રભુમાં અધ્યાસ જેમ જેમ વધતો જાય છે તેમ તેમ અંતઃકરણમાંથી લૌકિકલોગનો અધ્યાસ ઓછો થતો જાય છે. જ્યારે પ્રભુમાં પૂરેપૂરો અધ્યાસ થાય છે ત્યારે લૌકિકલોગમાંથી મન તદ્દન નિકળી જાય છે.

પ્રભુદાસ—અનન્યતાની પ્રાપ્તિ માટે અંતઃકરણમાં એટલી દૃઢતા થવી જોઈએ કે જગત્કર્તા પ્રભુજ સર્વકરવાને સમર્થ છે, ત્યારપછીજ ભક્તિમાર્ગમાં પ્રવેશ થાય. ધીમે ધીમે ભક્તિનો વધારો થતાં લૌકિકલોગનો નાશ જગાત્કાર વગર થાય છે એ બાબત હું સમજ્યો. આવતી કાલે ભક્તિમાર્ગમાં આગળ વધવા સંબંધી જે શિક્ષણ મહાન શિક્ષક શ્રીમહાચાર્યજીએ આપેલ છે તે સંબંધી કાંઈક સમજણ મને પાડવા કૃપા કરશે.

દિવસ ૬ હો.

અનન્ય ત્રતની દૃઢતા (૨)

પ્રેમદાસ—શ્રીઆચાર્યજી પોતાને શરણે આવેલ જીવને અનન્ય થયા બાદ શિક્ષણ આપતાં પ્રથમ આજ્ઞા કરે છે કે—કૃષ્ણસેવા સદા કાર્યા માનસી



સા પરા મતા । કૃષ્ણસેવા સદા કરવી. મનપૂર્વક કરેલી સેવા ઉત્તમ માનેલી છે. અહિં સદા કહેલ છે જેથી ગમે તે અવસ્થામાં અને સર્વકાળ કરવાની છે. અહિં સમજવાનું એ છે જે-અષ્ટપ્રહર કરવી તે કઈ રીતે ? અને સર્વ અવસ્થામાં કેવી રીતે થઈ શકે ? સર્વ સમયમાં સરખી ક્રિયાથી કરવાની છે ? તેમજ સર્વ અવસ્થામાં એકજ રીતે કરવાની છે ? જો સર્વને સદાકાળ એકજ રીતે કરવાની હોય તો તેમાં શિક્ષણ પદ્ધતિનો ઉપયોગ શો ? એ તો યંત્ર માફક એક સરખી રીતે આલવાનું થયું. પરંતુ તેમ નથી. દરેક વ્યક્તિની પોત-પોતાની મનની સ્થિતિને અનુકુળ આવે, તેના પર જગતકાર ન થાય છતાં લૌકિક લોગમાંથી તેનું મન અનાયાસે નિકળતું જાય અને પ્રભુ વિષયમાં યોગ્યતા જાય એવી રીતે દરેકની સેવા પદ્ધતિમાં વિલક્ષણતા વૈષ્ણવોનો જે સમુદ્ધ છે તેમાંનો ઘણો ભાગ જાળ-વર્ગ મધ્યેના જીજ્ઞાસારહિત વર્ગમાં છે તે પણ હું સમજ્યો. પરંતુ આવા માણસો શ્રીભાગવત તથા ગીતાજી વગેરે ગ્રંથોનો નિયમસર પાઠ કરતા હોય, પુષ્ટિમાર્ગીય મંદિરોમાં પૈસાથી અને દેહથી

સેવા કરતા હોય, પોતાના ઘરે પણ ઠાઠથી સેવા કરતા હોય, વળી શ્રીઆચાર્યજીકૃત પુસ્તકો સાંભળતા હોય, અરે કેટલાક તો બીજાને સંભળાવી સમજાવતા પણ હોય, શ્રીભાગવતની પારાયણ વખતોવખત કરાવતા હોય, નીતિવાન હોય તો પણ શું, તેઓ અનન્યતા રહિત હોય તો આ બાળવર્ગના જ્ઞાનાસારહિત વર્ગમાં જ ગણાય ?

પ્રેમહાસ—તેમાં શું સંશય છે ? તેમની સર્વ ક્રિયા જ્ઞાનાસારહિત જ હોય છે. જેઓ શ્રીઆચાર્યજીના માર્ગમાં હોવાનો દાવો કરે છે, તેમના અંથે પોતે સમજી શકે છે એવું માને છે, છતાં તેમની આજ્ઞાના પાલનમાં તદ્દન બેપરવા છે તેમને શ્રીમદ્વાચાર્યજીની નિષ્ટા તુ આજ્ઞયા ન મનોરથવાર્ત્તયા નિષ્ટા તો આજ્ઞાના પાલનથી છે પણ કેવળ મનોરથ કે વાર્તાથી નિષ્ટાવાન થવાનું નથી. એ આજ્ઞાનું ભાન જ નથી. શેઠનો કહ્યાગરો ગુમાસ્તો કે માબાપનો કહ્યાગરો છોકરો છોકરી જ પોતાનો ધર્મ બજાવનાર ગણાઈ શકાયો. બાકી ફક્ત મોઢેથી શેઠની પ્રશંસા કરનાર ગુમાસ્તો કે માબાપની તારીફ કરનાર છોકરો છોકરી જો તેઓની આજ્ઞાનું સ્પષ્ટ ઉલ્લંઘન કરતા હોય તો તેમના પર શું તેઓ પ્રસન્ન થાય ?

નહિજ થાય. તેમજ શ્રીઆચાર્યજી પોતાની આજ્ઞાઓનું ઉદ્ધંધન કરનાર ઉપર, જે પ્રથમ આજ્ઞાનું પણ ઉદ્ધંધન કરનારને “ આ મારો ” એમ શી રીતે ગણી શકે, અને જ્યાં સુધી પોતાનો ન ગણી શકે ત્યાં સુધી તેમના માર્ગમાં આગળ પણ કેમ વધી શકે ? માટે જ્યાં સુધી પોતાના ઇષ્ટ સિવાય અન્ય દેવ દેવીમાં કાંઈ પણ વૃત્તિ જાય છે ત્યાં સુધી જ્ઞાનાસારહિત વર્ગમાંજ પડ્યો રહે છે. પછી આહે તો તે લાખો રૂપિયાના વૈભવવાળા મંદિરોનો અધિકારી હોય કે માલીક હોય, ધન અને તનથી આહે તેટલી સેવા કરે છું એમ માનતો હોય, પોતાના મંડળમાં અને દેશાવરમાં ગમે તેટલો ધર્મવાન ગણાતો હોય છતાં તે બાળવર્ગના જ્ઞાનાસારહિત વર્ગમાંજ છે તેમાં સંશય નથી.

વળી અનન્યતાના પાલનમાં અંતઃકરણ પર બીલકુલ બળાત્કાર થતો નથી. ફક્ત મનમાં ઘણા કાળથી ભ્રમ પેસી ગયો હોય છે તેજ કાઢી નાંખવાનો છે.

પ્રશ્નદાસ—તે ભ્રમ કયો, અને કઈ બાબતપર બળાત્કાર ન થવો જોઈએ તે બંને સમજાવશો જેથી બંનેનું તારતમ્ય સમજી શકાય.

પ્રેમદાસ—પ્રાણીમાત્રને સુખ પ્રાપ્ત કરવાની અપેક્ષા હોય છે, અને તે મેળવવા દરેક વ્યક્તિ પ્રયત્ન પણ કરે

છે. આ પ્રયત્ન જે રીતે કરવા જોઈએ તે રીતે થતો નથી, જેથી તેવા પ્રયત્નથી કેટલાકને સુખને બદલે દુઃખ પ્રાપ્ત થાય છે, કેટલાકને તાત્કાલિક યોજની એ આ શિક્ષણપદ્ધતિનો હેતુ છે. એટલાજ માટે આપશ્રી આજ્ઞા કરે છે કે—

**કૃષ્ણસેવાપરં વીક્ષ્યં દંભાદિરહિતં નરં**

**શ્રીભાગવતતત્ત્વજ્ઞં ભજેજ્જીજ્ઞાસુરાદરાત્ ॥ નિ. સ. નિ. ૨૨૭**

જીજ્ઞાસુએ શ્રીકૃષ્ણ સેવાપરાયણ, હંભાદિ દોષથી રહિત અને શ્રીભાગવત તત્ત્વજ્ઞ એવા નરને આદરથી બજવું.

શ્રીભાગવત તત્ત્વને બજીનારજ જીજ્ઞાસુની તમામ શંકાનું નિરાકરણ કરી શકે છે, જીજ્ઞાસુના મનને પુરી રીતે બજી તેના મનને પોતાની શિક્ષણકળાથી ખેડી ભગવત્પરાયણ થાય તેવાં બીજ વાવી તેની વૃદ્ધિ થાય તેવી યોજના કરી ભગવન્મય બનાવી શકે છે. તેવા જીજ્ઞાસુના કલ્યાણ માટે ઉપરના લક્ષણયુક્ત મહાપુરુષો પરિપંથ કરે છે છતાં કેટલાકને તેવાની પ્રાપ્તિનો અભાવ છતાં તેવાઓ માટે આપ આજ્ઞા કરે છે કે—

**તદભાવે સ્વયં વાઽપિ મૂર્તિં કૃત્વા હરેઃ ક્વચિત્**

**પરિચર્યો સદા કુર્યાત્તદ્રૂપં તત્ર ચ સ્થિતમ્ ॥ ૨૨૮ ॥**

તેવા યુક્તના અભાવમાં જીજ્ઞાસુએ પોતાને મનપસંદ હરિની મૂર્તિ કરીને ( પ્રાપ્ત કરીને ) સાક્ષાત્પ્રભુની પેઠે ( પતિવ્રતા સ્ત્રી પોતાના પતિની વિયોગ દશામાં જેમ કરે છે તેમ ) સેવા કરવી. તે મૂર્તિમાં ત્રણ પ્રકારથી ભગવદ્-ભાવ નિરૂપણ કરાય છે.

(૧) આ જગત બધું ભગવદ્રૂપ છે જેથી હું આજીવ્ય ભગવદ્રૂપથી ઉદ્ધાર પામીશ, મૃતિકા વગેરેમાંથી પણ પ્રભુ પ્રકટ થઈ ઉદ્ધાર કરે છે. જેમ નૃસિંહજીએ કાષ્ઠસ્થાનમાંથી પ્રકટ થઈ પ્રદહાદજીનું રક્ષણ કર્યું છે. વસ્તુવિચારથી આ પ્રમાણે ભાવના કરાય છે:—

(૨) ભક્તિમાર્ગાનુસાર ભાવના આ પ્રમાણે છે—આ મૂર્તિમાં ભગવાન વિરાજે છે, એવા ભાવ વડે સેવા કરવી. સેવા કરતાં કરતાં જ્યારે ચિત્ત તેમાં પરોવાય ત્યારે તે મૂર્તિમાંથી પ્રભુ પ્રાદુર્ભાવિ થઈ દર્શન દે છે.

( ૩ ) યથા દેહે તથા દેવે જે પ્રમાણે આ દેહને વિષે ઉપચાર કરાય છે તેવી રીતે દેવને વિષે ઉપચાર કરવા.

અહીં શંકા થાય કે—વૈદિક મંત્રના વ્યવધાનથીજ મૂર્તિમાં ભગવાન વિરાજે છે એમ સાંભળ્યું છે તો પોતાની મેળે મૂર્તિ કરીનેજ પરિચર્યા કરવાનું અહીં બતાવાય છે તેનું કેમ ? તેના સમાધાન માટે કહે છે કે—

સાકારવ્યાપકત્વાચ્ચ મંત્રસ્યાપિ વિધાનતઃ

શ્રીકૃષ્ણં પૂજયેન્નક્તયા યથાલબ્ધોપચારકૈઃ ॥ ૨૨૯ ॥

ભગવાન સાકાર અને સર્વવ્યાપક છે. ઉપાસનામાર્ગમાં મંત્રના વ્યવધાનથી ભગવાન મૂર્તિમાં આવિર્ભાવ પામે છે તો ભક્તિવડે ભાવાત્મક પ્રભુ શ્રીકૃષ્ણના આવિર્ભાવમાં શું શંકા છે? અહીં મંત્ર કરતાં ભક્તના ભાવનું ઉત્તમપણું બતાવ્યું છે. શુદ્ધ ભાવવડેજ ભક્તિમાર્ગમાં સર્વ સિધ્ધિ થાય છે એમ બતાવ્યું છે.

પ્રભુદાસ—આપે ઉપર કહ્યું કે સર્વને સરખી રીતે (ક્રિયામય) સેવા કરવાની નથી. તો શુદ્ધી દેખાડેખના અભાવમાં પોતાનું મન પારખી તેને અનુકુળ પ્રભુમાં પ્રવેશ થાય તેવી રીતે સેવા કરવાનું કોણ બતાવે? તેવા વખતમાં ભક્ત પોતાની ઈચ્છાનુસાર સેવા કરે તો તેના મનનો નિરોધ શી રીતે થાય? હાલ ઘણા જાણુને જોઈએ છીએ તેમ જીવ્હા અને ઉપસ્થમાં લુબ્ધપણું ઉલટું વધતું જાય એવો સંભવ કેમ ન મનાય? તેમજ ફક્ત બાહ્યાચાર (દ્રવ્ય શુદ્ધિ) માંજ મન શુદ્ધાર્થ જવાની કહેશત કેમ ન રહે?

પ્રેમદાસ—તમારી શંકા ખરી છે. પરંતુ તમે જે સ્થિતિ જુઓ છો તેમાંની ઘણીખરી વ્યક્તિઓ તો

જ્ઞાનાસારહિતજ હોય છે, તેઓ એકબીબાનું  
 દેખાદેખી કરનાર હોય છે. વળી કોઈ જ્ઞાસુ હોય  
 છે તો મનમાં સારાસાર સમજવા જેટલું બુદ્ધિબળ  
 ન હોવાથી સ્વાર્થીઓના સંગમાં ફસાઈ પડેલા  
 હોય છે, તેથીજ જુલ્હા અને ઉપસ્થ ઇન્દ્રિયોના  
 સંયમ થવાને બદલે તેમાં લુબ્ધ બનેલા જોવામાં  
 આવે છે. જરા જ્ઞાસુ તો સરાણીયા જેવી રીતે  
 શસ્ત્ર સજતી વખતે દરેક વખતે તેની ધાર જુએ છે  
 તેવીજ રીતે દરેક વખતે પોતાની સ્થિતિનો વિચાર  
 કર્યા કરે છે. જેથી તેને ફસાવાનો સંભવ રહેતો  
 નથી. હેતુપરજ તેનું ખાસ ધ્યાન રહ્યા કરે છે  
 વળી શ્રીમદ્વાચાર્યજીએ આપા જ્ઞાસુઓ અન્યમાં  
 ફસાઈ ન પડે માટે સર્વ પ્રકારે મનનું સમાધાન  
 થઈ શકે રહિત થઈ શુદ્ધ ભકિતમાર્ગમાં પ્રવેશ  
 કરી શકે તેવા અનેક અથો પ્રકટ કર્યા છે તેના  
 અધ્યયનવડે મનને શરાણે ચડાવી જ્ઞાસુઓ  
 પોતાની સ્થિતિ બુદ્ધિબળથી તપાસે છે,  
 તેઓ પોતાની દરેક ક્રિયામાં પોતાના લૌકિક-કૌણિક  
 સુખની ભાવનાને સ્થાન ન અપાય તે પર  
 ખાસ ધ્યાન આપે છે. અને પ્રથમના અધ્યાસ બળથી  
 કદાચ તેવી ભાવનાથી કોઈ ક્રિયા થઈ જાય તો

પોતાના મનમાં પોતાનો દોષ સ્ફૂરી આવે છે જ્યથી તરત પોતે તેને સુધારવા પ્રયત્ન કરે છે. આ કાર્યમાં શ્રીમદ્વાચાર્યજી રચિત દરેક ગ્રંથનું શ્રવણ, મનન તેને પૂરતી મદદ કરે છે. માટે તેમને મોહ થવાનો સંભવ રહેતો નથી.

પ્રેમદાસ—હવે હું સમજ્યો. જુઝામુને પોતાનું શ્રેય થવાની તૃષ્ણાની ચીજુગારી પ્રકટેલી હોવાથી તે પોતાની ભૂલ તરત જોઈ શકે છે, તેવી તૃષ્ણાથી રહિત હોય તે પોતાની ભૂલ જોઈ શકતો નથી.

હવે આવતી કાલે સેવા ફળરૂપ બને તે માટે કેવી કેવી સાવધાની રાખવી જોઈએ તે સંબંધી ગ્રંથો મધ્યેના કયા કયા ગ્રંથોનું અધ્યયન મને હાલ ઉપયોગી છે તે બતાવશો.

## દિવસ ૭ મો

સેવા-નામસેવા.

પ્રેમદાસ—શ્રીમદ્વાચાર્યજીએ સેવાફળ નામના ગ્રંથમાં સ્પષ્ટ આજ્ઞા કરી છે કે સેવાનું ફળ ભક્તના અધિકાર પ્રમાણે ત્રણ પ્રકારનું છે:—(૧) અલૌકિક સામર્થ્ય (૨) સાધુજન્ય, અને (૩) વૈકુંઠાદિમાં સેવોપયોગી



દેહ. એ પ્રમાણે અનુક્રમે ઉત્તમ, મધ્યમ અને કનિષ્ઠ કૃણ છે, તે કૃણ મળવામાં પ્રતિબંધ કરનાર ત્રણ બાધક છે:—(૧) ભોગ, (૨) પ્રતિબંધ અને (૩) ઉદ્વેગ.

(૧) ભોગ બે પ્રકારના છે. (૧) લૌકિકભોગ, અને (૨) અલૌકિકભોગ. તે બેમાં લૌકિકભોગ બાધક છે. અલૌકિકભોગ એટલે પ્રભુ સાથેજ જીવનો ભોગ એ તો ઉપર બતાવેલ ત્રણ કૃણમાં પર્યવસાન પામે છે, માટે કૃણ રૂપ છે.

(૨) પ્રતિબંધ બે પ્રકારનો છે. (૧) જીવકૃત પ્રતિબંધ, અને (૨) પ્રભુકૃત પ્રતિબંધ. જીવકૃત પ્રતિબંધ તોડવાનો ઉપાય છે. પ્રભુકૃત પ્રતિબંધ તોડવાનો ઉપાય નથી. પ્રભુકૃત પ્રતિબંધ હોય ત્યારે તો પોતે તે પ્રકારનો જીવ છે. પ્રભુની ઇચ્છા મારી પાસે સેવા કરાવી સેવાકૃણનું દાન કરવાની નથી એમ સમજી શુદ્ધાદ્વૈત સિદ્ધાંત અનુસાર પ્રભુના ક્રિડામય આ જગતમાં પ્રભુ ઇચ્છા મને પોતાને જ્યાં યોજવાની હોય ત્યાં યોજાયેલી એવામાં પોતાનું મન સાનુકુળ રાખી રહેવું. જેથી છેવટ કૃણ પોતાના અધિકાર પ્રકારનો ભોક્ષ પ્રાપ્ત થશે. એવા નિશ્ચયથી નિશ્ચિંત થઈ રહેવું.

(૩) ઉદ્વેગ તો જીવકૃતજ છે.

(૧) લૌકિકલોગ (૨) જીવકૃત પ્રતિજ્ઞા અને (૩) ઉદ્ધેગ. એ ત્રણે પ્રાતજ્ઞા નાશ થાય તેવી પ્રવૃત્તિમાં જોડવાની જ્યારે ભક્તને ચીવટ થાય છે, ત્યારપછી તેના અંતઃકરણપર જળાત્કાર થતો નથી. જ્યાં સુધી તેવી ચીવટની ચીજીગારી અંતઃકરણમાં સ્ફૂરી નથી ડોતી ત્યાં સુધી ઇંદ્રિયોના લોગમાં પ્રતિજ્ઞા કરવાથી તેના ઉપર જળાત્કાર થાય છે. જળાત્કાર થવાથી તે તે ઇંદ્રિયો પોતાના વિષયમાંથી વાસ્તવિક રીતે માનપૂર્વક પાછી વળતી નથી ; માટે ભક્તના અંતઃકરણમાં તે ત્રણે પ્રતિજ્ઞાનો નાશ કરવાની ચીવટ આપોઆપ પ્રગટ થાય તે શ્રીમદ્વાચાર્યજીની શિક્ષણપદ્ધતિનો હેતુ છે.

જેઓ તદ્દન જીજ્ઞાસારહિત છે, તેમને માટે આ શિક્ષણપદ્ધતિ નથી ; પરંતુ તેવાઓ પોતાના ભાગ્યોદયે કોઈ નિરપેક્ષ મહાન ભગવદ્દીઓના સંગથી તેમની કૃપાવટે જ્યારે પોતાની સ્થિતિનો વિચાર કરી જીજ્ઞાસુ બનશે ત્યારેજ આ શિક્ષણપદ્ધતિ તેમને ઉપયોગી થશે.

પ્રભુદાસ—આ ત્રણે પ્રકારના પ્રતિજ્ઞા તોડવાના ઉપાય માટે શ્રીઆચાર્યજી મહાપ્રભુજીએ જે અથો પ્રગટ કર્યા છે તે પૈકી મારા લાયક અથોનાં નામ જણાવશે કે તે મેળવી તેનો અભ્યાસ કરવાનું બની શકે.

પ્રેમદાસ—ઉપર કહેલા ત્રણ પ્રકારના પ્રતિબંધો તોડવા માટે શ્રીમદ્વાચાર્યજીએ જે અંથો પ્રકટ કર્યા છે તે પોડશઅંથો નામે પ્રસિદ્ધ છે. તેનાં નામ :—

(૧) શ્રીયમુનાષ્ટક—આ અંથમાં યમુનાજીની સ્તુતિ છે. શ્રીયમુનાજી શ્રીકાકેરજીનાં કૃપાશક્તિ છે માટે શ્રીયમુનાજીની કૃપા થાય ત્યારેજ માર્ગમાં રૂચિ થાય છે અને ઉપર કહેલા પ્રતિબંધોનો નાશ થાય છે.

(૨) બાઝવોધ

(૩) સિદ્ધાન્તમુક્તાવલી

(૪) પુષ્ટિપ્રવાહમર્યાદામેદ

(૫) સિદ્ધાંતરહસ્ય

આ ચાર અંથોથી પ્રભુના સ્વરૂપનું, જીવના સ્વરૂપનું અને જગતનું તથા તેમના સંબંધનું વાસ્તવિક જ્ઞાન—શુદ્ધાદ્વૈત સિદ્ધાંતનું જ્ઞાન થાય છે. આ અંથો

જીવકૃત પ્રતિબંધ તોડવામાં ખાસ ઉપયોગી છે.

(૬) નવરત્ન

(૭) અંતઃકરણ પ્રવોધ

આ બે અંથોના અભ્યાસથી ઉદ્ભવે નામે પ્રતિબંધોનો નાશ થાય છે.

(૮) વિવેકધૈર્યાશ્રય

(૯) કૃષ્ણાશ્રય

(૧૦) ચતુઃશ્લોકી

આ ત્રણ અંથો અનન્યતાની દૃઢતારૂપ આશ્રય સિદ્ધ થવામાં ઉપયોગી છે. તે જીવકૃત પ્રતિબંધ તોડવામાં ખાસ ઉપયોગી છે.

- |                    |   |                                |
|--------------------|---|--------------------------------|
| (૧૧) ભક્તિવર્ધિની  | } | આ ત્રણે અંથો સામાન્ય           |
| (૧૨) જલમેદ         |   | રીતે ત્રણે પ્રતિબંધો તો-       |
| (૧૩) પંચપદ્યાનિ    |   | ડવામાં ઉપયોગી છે.              |
| (૧૪) સંન્યાસનિર્ણય | } | આ બે અંથ ખાસ કરી               |
| (૧૫) નિરોધ લક્ષણ   |   | લૌકિકલોગને તોડવામાં ઉપયોગી છે. |

(૧૬) સેવાફલ આ અંથની હકીકત તમને પ્રથમ કહેલ છે.

આ પોડશઅંથો પૈકી દરેક અંથ ત્રણે પ્રતિબંધને તોડવામાં સામાન્ય રીતે ઉપયોગી છે. વિશેષતાથી દરેક પ્રતિબંધને તોડવામાં ખાસ અંથો વધારે ઉપયોગી છે. આ સોળ અંથો પ્રકરણ અંથો કહેવાય છે. પ્રકરણ એટલે પ્રકર્ષ એટલે શ્રેષ્ઠ. કરણ એટલે સાધનરૂપ છે. પુષ્ટિમાર્ગ દેવળ સાધનરહિત છે; પરંતુ પ્રાથમિકોને માર્ગમાં રૂચિ અને દ્રઢતા થાય તે માટે સકલ શાસ્ત્રના સારરૂપ ફક્ત આ પોડશઅંથોજ સાધનરૂપ શ્રીમહાપ્રભુજીએ બનાવ્યા છે. તે સિવાય અન્યમાર્ગીય સાધનોનો કયારે પણ સ્પર્શ કરવો નહિ. જો અન્ય સાધનનો સ્પર્શ કરવામાં આવે તો મનમાં જન્મ થવાનો સંભવ થાય છે.

પ્રભુદાસ—મેં આજદિન સુધી સ્કુલમાં ચાલતાં પુસ્તકો સિવાય કોઈ પણ પુસ્તક વાંચેલ નથી. જેથી ધર્મ-

સંબંધી કોઈપણ જાતના પ્રશ્નોનો મેં સ્પર્શ કર્યો નથી. જેથી આપના સમાગમથીજ પ્રથમ આ માર્ગમાં રૂચિ ઉત્પન્ન થઈ છે, તે દ્રઢ થાય ત્યાં સુધી આપની આજ્ઞા પ્રમાણે ધર્મસંબંધી અન્ય-માર્ગીય પ્રશ્નોને વાંચીશ નહિ. આપના કહેવાનો સારાંશ હું સમજ્યો છું. પોતાને ઈષ્ટ વિષયનો અભ્યાસ હૃદય થયા વગર તેમાં અન્ય વિષયની ગંધ પણ મિશ્રીત થાય તો ઈષ્ટ વિષયમાં સંશય થયા કરે, માટે પ્રથમ ઈષ્ટ વિષય હૃદય થયા બાદજ અન્યમાર્ગીય પ્રશ્નો વાંચાય તો જમ થવા સંભવ રહે નહિ.

## દિવસ ૮ મો.

સ્વરૂપ સેવા.

પ્રશ્નહાસ—ગઈ કાલે નામસેવા સંબંધી બાળવર્ગમાં કયા પ્રશ્નોનું અવલોકન કરવું તે આપે જણાવ્યું. આજે સ્વરૂપ સેવા સંબંધી કઈ કઈ બાબતપર ખાસ લક્ષ આપવું તે જણાવશો?

પ્રેમહાસ—(૧) સેવા પ્રેમસહિત કરવી. સેવામાં જે પ્રમાણે સુદંરતા જણાય તે પ્રમાણે વસ્ત્ર આભારણાદિવડે

શૃંગાર કરવા, અને સેવા રાખવાનું મંદિર પણ તેવું સુશોભિત બનાવવું.

(૨) ઘરના માણસો ભાર્યાદિ, સેવામાં અનુકુળ હોય તો સાથે મળી સેવા કરવી. તેઓ ઉઠાસીને હોય તો ફક્ત પોતાં જાતે કરવી ને કલેશ કરે તો તેમનાથી જુદા રહેવું.

(૩) તમામ સેવા-વસ્ત્રાદિ ધોવા સુધીની જાતેજ કરવી. પ્રભુદાસ—સેવા કરવાથીજ ખરો ત્યાગ સિદ્ધ થાય છે એ જાણત ઉપલક્ષ્ય દૃષ્ટિથી તો સમજાય તેમ નથી, પણ આપના સમાગમથી હું એટલું તો સમજી શક્યો છું કે મન ઉપર બળાત્કાર થયા વગર પ્રભુ તરફ મન વાળવાની શ્રીમદ્દાપ્રભુજીએ ઘણી કાળજી રાખી છે જેથી સેવામાં કોઈ હિતકારી પદાર્થ છોડવાનો ન હોવાથી મમતાવાળી તમામ ઉત્તમ ચીજો સેવામાં કામે લેવાથી મન ઉપર બળાત્કાર થયા વગર પ્રભુ-સેવા સુખરૂપ થાય છે. હવે જો તે સેવા સેવા રૂપેજ થાય એટલે જેમ કોઈ જાણતનો અભ્યાસ કરીએ તે અભ્યાસ માટેજ જો થાય તો તે જાણતમાં પુરૂં લક્ષ રાખી બારીકાઈથી વિચારવા પ્રયત્ન કરાય; પરંતુ જો તે જ જાણત ફક્ત પરીક્ષાની તૈયારી પૂરતોજ અભ્યાસ કરવામાં આવે તો તે અભ્યાસ ઉપલક્ષ્ય થાય છે, અને પરીક્ષા આવ્યા

બાદ તે જ પગથી વિસારે પડતો જાય છે. તે જ રીતે જો જગતના પદાર્થમાંથી મન કમી થાય અને પ્રભુમાં લાગે તે હેતુથી ખરા મનથી સેવા થાય તો તે સેવા સેવારૂપ જની સંસારની નિવૃત્તિ રૂપ ત્યાગ સિદ્ધ થાય છે. બાકી દુનીઆના બીજા ઠાઠ જેવો એક આ પશુ મનને ખુશ કરવાનો અને બીજાનું મન પોતાની તરફ આકર્ષવાનો ઠાઠ છે એમ ગણી સેવા કરાય તો તો ત્યાગ થતો નથી એમ આસપાસના સંજોગો જોતાં મને સમજાય છે.

પ્રેમદાસ—તમારું ધારવું ખરાબર છે. જાતે સેવા કર્યા વગર ત્યાગવૃત્તિ થાય નહિ, માટેજ તમામ સેવા જાતેજ કરવા આજ્ઞા છે. અને સેવામાં આસક્તિ થાય માટે જ આંખ અને અંતઃકરણને ગમે તેવી સુંદરતા કરવા આજ્ઞા છે.

પ્રભુદાસ—સેવામાં ઉપયોગી સામગ્રી, વસ્ત્રાદિકની પ્રાપ્તિ માટે તથા પોષ્ય વર્ગના પોષણ માટે ઉદ્યમ તો કરવો જોઈએ. તો તેવો ઉદ્યમ કરવામાં કંઈ કંઈ બાબતપર લક્ષ રાખવું કે જેથી તે ઉદ્યમ સેવામાં બાધક ન થતાં સાધક થાય તે જણાવશો.

પ્રેમદાસ—પ્રથમ સવારનો પ્રહર સેવામાં ગાળવો. પછીના બે પ્રહર દ્રવ્યોપાર્જન થાય તેવા ઉદ્યમમાં ગાળવા.

તે ઉદ્યમ પસંદ કરવામાં એટલો વિચાર અવશ્ય કરવો કે તે ધંધામાં જીવહિંસા-પાપ થતું ન હોય અને બીજું, ધંધો કરવામાં ખાસ એ ધ્યાનમાં રાખવાનું છે કે તે ધંધો કરતાં કોઈ પ્રકારે તેમાં ચોરી ન કરવી જોઈએ. આ બેથી સાવધ રહી બે પ્રહરમાં પ્રભુમંદિરાથી જે પ્રાપ્તિ થાય તે વડે સેવોપયોગી સામગ્રી વગેરે લાવવી, છેલ્લા પ્રહરમાં ઘરે આવી શુદ્ધ થઈ આવતા દિવસ માટે સામગ્રી વગેરે શુદ્ધ કરવી અને બે પ્રહરમાં દુઃસંગ-ને લીધે મનપર સંસારાવેશ થઈ ગયો હોય તેની નિવૃત્તિ માટે ધર્મવિષયક અંશાવલોકન કરવું.

પ્રભુદાસ—આ આશા પણ ત્યાગને પૂર્ણ રીતે ઉત્તેજન આપનાર છે. કેટલાક ધંધા પાપવાળાજ હોય છે. તેમાં જીવહિંસા થવાનો સંભવ ખરોજ ; માટે તેવો ધંધો પસંદ ન કરવો, તેમજ કોઈ પણ ધંધામાં બીજી બીજી તોલ, માપ વગેરેની ધંધા ચોરી બીલકુલ કરવી નહિ. આથી મનમાં બગાડ થવાનો સંભવ ઓછો રહે છે. ઘણા વેપારીઓ બે પ્રહરજ ધંધો કરે છે, નોકરી પણ ઝાઝે ભાગે બે પ્રહરજ કરવાની હોય છે. કારીગરોને પણ ઝાઝે ભાગે બે



પ્રહરજ અન્યસ્થળે રોજે જાય ત્યાં કામ કરવાનું હોય છે ; છતાં કેટલાક વેપારી વગેરે આખો દિવસ તેમાં પ્રવૃત્ત રહે છે છતાં તેમને કાંઈ વિશેષ તો પ્રાપ્ત થતું નથી. માટે તે બાબતમાં ટેક ઉપયોગી છે. જેને વિશ્વાસ અને સંતોષ છે તેને થોડા વખતમાં પણ અપજોગ પ્રાપ્ત થાયજ છે. ચોખ્ખી આવકથી મન ઉપર ખરાબ અસર થતી નથી એટલુંજ નહિ પરંતુ મન ઘણું પ્રસન્ન રહે છે.

પ્રેમદાસ—તમે આ બાબત ઠીક સમજ્યા છો. હવે એવી ઉત્તમ રીતે ધંધો કરવાથી જે કાંઈ પ્રાપ્ત થયું હોય તે વડે પ્રભુસેવામાં ઉપયોગી થીજે પણ તેવીજ ઉત્તમ લાવવી જોઈએ. લોક સમુદાયમાં જે વસ્તુ ઉત્તમ ગણાતી હોય, પોતાના મનને જે પ્રિય હોય અને પોતાના દેહને હિતકર હોય તેવી થીજે પ્રભુસેવામાં વિનિયોગમાં લેવી. લોકમાં નિંદવાલાયક હોય, પોતાના મનને અપ્રિય હોય અને દેહને અહિતકારી હોય તેવી વસ્તુઓ સેવામાં ઉપયોગમાં લેવી નહિ.

પ્રભુદાસ—આ આજ્ઞા પણ મન ઉપર બળાત્કાર થયા વગર અમલમાં મૂકાય તેવી છે. અહીં મારા મનની શંકા પણ મટી ગઈ છે. કેટલાક વૈષ્ણવો એમ

માને છે કે સેવામાં મિષ્ટાન્ન વગેરેની ખાસ આવશ્યકતા છે તેમજ મખમલ, જરી વગેરે ઉત્તમ ગણાતા વસ્ત્રોની પણ આવશ્યકતા છે; માટે તે મેળવવા માટે વધારે વખત ધંધો કરવો યા સાચા જુઠા કરીને પણ તે મેળવવી—આ તેમની ભૂલ છે. માર્ગ પ્રકટકર્તાની તેવી આજ્ઞા નથી, એમ સમજાવ્યું છે. પોતાને પ્રભુમંદ્રાથી જે પ્રાપ્ત થયેલ હોય તેટલાથી સંતોષ માની જે ઉત્તમ સામગ્રી લાવી શકાય તે લાવવી. વળી તેમાં પણ દેહને અહિતકારી હોય તેવી સામગ્રી લોકમાં ઉત્તમ ગણાતી હોય છતાં લાવવાનો આગ્રહ રાખવો નહિ, તેમજ કરજ કરીને કોઈ પણ ચીજ લાવવી નહિ એમ પણ સારાંશ આમાંથી નિકળે છે.

પ્રેમદાસ—હવે તમે કાર્મિક રહસ્ય પણ સમજતા થયા છો. આ બાબતમાં એક બાબત ખાસ કહેવાની જરૂર છે. અમુક ચીજ પ્રાપ્ત કરી સેવામાં ઉપયોગમાં લેવા મનમાં ઘણી આરત થતી હોય તે ચીજ પ્રાપ્ત કરવા જેટલી પોતાની શક્તિ ન હોય અથવા બજારમાં ન મળી શકતી હોય જેથી તે ખરીદવામાં વિલંબ થાય તે વિલંબથી મન તે ચીજની પ્રાપ્તિ માટે આરત ભરેલું રહેતું હોય, તે ચીજ

મેળવવા લાયક પોતાની શક્તિ થવાથી તેને બબ્બરમાંથી ખરીદી અથવા પરદેશથી પ્રયત્નપૂર્વક મંગાવી તે પ્રભુ ઉપયોગમાં લેવાથી મનને ઘણું આનંદ થાય છે. માટે તેવી રીતે વિચારેલ ચીજની પ્રાપ્તિ માટે મનને ઉદ્દેગ થયા વગર સહેજ વધારે પ્રયત્ન કરવો પડે તો તે અહિતકર થતો નથી. પણ તેથી મનને પ્રભુમાં નિરોધ વધતો જાય છે.

પ્રભુદાસ—આપનો કહેવાનો આશય એ છે કે ઉપરની આમાન્ય આશા ઉપરાંત પ્રભુસંવામાં ઉપયોગમાં લેવા કોઈ ચીજ માટે મન ખાસ રીતે લલચાતું હોય તો પ્રામાણિક રીતે લગાર વધારે વખત ધંધો કરીને તે મેળવવા પ્રયત્ન કરવામાં દોષ નથી પણ હિત છે. મન પ્રભુવિષયમાં લાગે તે પ્રયત્ન ખાસ ઉપયોગી છે. આમાં પોતાના દેહને અથવા દેહ-સંગથી પોષ્ય વર્જને પોષવા માટેની બાબત નથી, ફક્ત પ્રભુવિષયકજ છે, માટે તે અહિતકારી નથી ; હિતકારીજ છે એમ આપના કહેવાનો આશય હું સમજી શક્યો છું.

પ્રેમદાસ—હા એજ અભિપ્રાય છે.



## દિવસ ૯ મો.

લોકાર્થીની પુષ્ટિમાર્ગમાં સ્થિતિ.

પ્રભુદાસ—આપે પાઠ ૭ માં મને નામસેવા માટે અને પાઠ ૮ માં સ્વરૂપસેવા માટે ઉપદેશ્યો તે કાંઈક નિશ્ચય રીતે હું સમજ્યો છું એમ સમજાય છે ; પરંતુ બાળવર્ગમાં પણ જેઓ જીજ્ઞાસારહિત છે તેવો આ પુષ્ટિસંપ્રદાયમાં ઘણો જનસમાજ છે, તેમના કદયાણુ માટે શ્રીમહાપ્રભુજીએ શું ઉપેક્ષાજ કરી છે ? અને જો ઉપેક્ષાજ કરી હોય તો તેઓથી વૈષ્ણવ તરીકેની કરાતી સર્વ કૃતિ શું નિષ્ફળજ છે ?

પ્રેમદાસ—તદ્દન ઉપેક્ષા કરી છે, એમ તો કહેવાય નહિ, દૈવી જીવોના કદયાણુ માટે આપશ્રીનું પ્રાકટય છે, અર્થાત્ તેવા પૈકી જેમને શ્રીમહાચાર્યજી પ્રત્યે અને તેમણે પ્રકટ કરેલ માર્ગપર લાવ છે તેઓ સમય જતાં વહેલામોડા પણ જીજ્ઞાસાવાળા થશેજ. મારા કહેવાનો અભિપ્રાય એવો છે કે જ્યાં સુધી કેવળ લૌકિક સ્વાર્થમાંજ તેમની દૃષ્ટિ છે ત્યાં સુધી તેઓની કૃતિમાં પુષ્ટિસંપ્રદાયને અનુકુળ એક પણ ક્રિયા છે એમ તો કહી શકાય નહિ. તેવાઓ માટે

ગોડશબ્દ પૈત્રીના સિદ્ધાંત મુજાવલી મંથના ૧૯  
મા શ્લોકમાં આપશ્રી આજ્ઞા કરે છે કે—

લોકાર્થીં ચેદ્ભજેત્કૃણ્ણં ક્લિષ્ટો ભવતિ સર્વથા ॥

ક્લિષ્ટોઽપિ ચેદ્ભજેત્કૃણ્ણં લોકો નશ્યતિ સર્વથા ॥

અર્થ—લોકાર્થીં શ્રીકૃષ્ણને ભજે છતાં તેને સર્વ પ્રકારે લૌકિક કલેશજ થાય છે ; પરંતુ તેવો કલેશ થતાં છતાં મન દૃઢ રાખી શ્રીકૃષ્ણનું ભજન ચાલુજ રાખે તો તેનો લોક ( સંસાર ) સર્વથા નાશ પામે છે.

પ્રભુદાસ—“લોકાર્થીં” એ શબ્દને સ્પષ્ટતાથી સમજાવશે.

પ્રેમદાસ—આ દેહ અને ઇન્દ્રિઓને પોષવા માટેજ આ જીંદગી છે. આ દેહનું અને દેહસંગથી કુટુંબની વૃદ્ધિ કરવી તેમજ જનસમાજમાં પોતાને અને પોતાના કુટુંબની સત્તા જામે તેવાજ પ્રયત્નમાં આ મનુષ્યદેહનું સાર્થક છે, અને તે જ માટે ધનાદિનો સંગ્રહ કરવામાં પ્રવૃત્ત રહેવું, આવા વિચારના માણસો “લોકાર્થીં” કહેવાય.

પ્રભુદાસ—આવા વિચારના લોકાર્થીંઓની શ્રીકૃષ્ણનું ભજન કરવામાં પ્રવૃત્તિ શા હેતુથી થતી હશે ?

પ્રેમદાસ—તેમની સર્વ ક્રિયા ઉપર પ્રમાણે પોતાના દેહ તથા કુટુંબના લૌકિક સુખ માટેજ હોય છે. તેઓ

એમ માને છે કે દુનિયામાં જેમ શેઠ વગેરે ધનાઢયો અને રાજા વગેરે સત્તાધીશોની ખુશામત કરવાથી તેઓ ખુશ થઈ તેવા તાબેદારોને નવાજે છે, તેમ આ જગતના રાજા તથા તેના અમલદાર દેવ વગેરે પણ તેવી રીતે કરવાથી ખુશ થાય છે અને આપણને ઈષ્ટ ફળ આપે છે. તેમનું ઈષ્ટ ફળ તો ઉપર કહ્યું તેવાં લૌકિકસુખ મેળવવાનું જ છે તેથી તે મેળવવાની લાલસા પુરતી જ તેમની, શ્રીકૃષ્ણના ભજનમાં પ્રવૃત્તિ હોય છે.

પ્રભુદાસ—લોકાર્થી પણ ભજન કરતો હોય તો તેને તેનું ઈષ્ટ ફળ મળવું જોઈએ. જો તેમને પોતાનું વાગ્મિછત લૌકિક સુખ ભજનથી મળે તો પછી લૌકિક કલેશ કેમ થાય તે સ્પષ્ટતાથી સમજાવશો?

પ્રમદાસ—જેઓ લોકાર્થી જ છે તેઓ તે અર્થે વાસ્તવિક રીતે શ્રીકૃષ્ણનું ભજન કરતા નથી. બ્રહ્મકોટિના દેવોની પરંપરા પૈકી આ બ્રહ્માંડના નિયામક વિષ્ણુ અવતાર શ્રીકૃષ્ણનું પણ તેઓ અનન્યતાથી ભજન કરતા નથી. પરંતુ અનેક દેવ દેવીમાં તેમની મતિ હોય છે. તેઓ ઘણા બીર હોય છે જેથી આશ્ચર્યક્રિયામાં પણ પ્રવૃત્ત થઈ જાય છે. રાજે ફલાણા દેવ

કે હૈત્ય મારા પર અપ્રસન્ન થઈ મને દુઃખી કરશે એવી બીકથી તે તે દેવ કે આસુરી સંપત્તિનું યજન કરે છે જેથી બહુષુ પરમાદરં ન ભવતિ એ સિદ્ધાંત અનુસાર એક દેવમાં તેમની નિષ્ઠા હોતી નથી, જેથી વાસ્તવિક રીતે એકેનું ભજન તેઓથી થતુંજ નથી. જેથી તેમનું લૌકિક સુખ દુઃખ કેવળ કુદરતના નિયમને આધીનજ હોય છે. જેથી આધિ, વ્યાધિ અને ઉપાધિ રૂપ ત્રણે પ્રકારના દુઃખની અસર તેના અંતઃકરણને પીડાકારક થાય છે.

પ્રભુદાસ—જેઓ પોતાના લૌકિક સુખની પ્રાપ્તિ માટે અન્ય દેવાદિનો આશ્રય ન કરતાં ફક્ત શ્રીકૃષ્ણને આશ્રય કરે તો તેને લૌકિક સુખની પ્રાપ્તિ તેની ધારણા પ્રમાણે મળવી જોઈએ, છતાં ઉપરના ૧૬ લોકમાં તો જણાવ્યું છે કે તેવું ભજન ચાલુ રાખે તો તેનો લોક નાશ પામે છે તો તેમ કહેવાનો શો હેતુ છે તે સમજાવશો.

પ્રેમદાસ—જેઓ લોકાથી છતાં ફક્ત શ્રીકૃષ્ણનું ભજન કરતા હોય તેમના ભજનનું પર્યવસાન આ જગતના કર્તા પૃષ્ઠ પુરૂષોત્તમ શ્રીકૃષ્ણમાં થતું નથી; પરંતુ આ પ્રહાંડના નિયંત્રા જે વિપ્લવ પ્રહરકોટિ મધ્યે છે તેમના ભજનમાં પર્યવસાન થાય છે. તમે પોડશ

અંથ પૈકી બાળબોધ નામે અંથથીજ જાણશે કે તે વિપ્લવનો સ્વભાવ પોતાના ભકતને ક્ષણિક સુખવાળો લૌકિક લોગ આપી તેમાં શુંચવી દેવાનો નથી; પણ વાસ્તવિક સુખરૂપ મોક્ષ આપવાનો છે. જીવને પોતાના ખરા સ્વાર્થનું અજ્ઞાન હોવાથી બાળકની પેઠે ખોટી ઇચ્છા કરે, પરંતુ તેના ખરા હિતેચ્છુ તરીકે તેને નુકસાનકારક ચીજ આપી તેનું અહિત તે કરતા નથી. માટે તેની તે અહિતકારક માગણી પ્રમાણે તેને ન આપતાં તેનું વાસ્તવિક સુખ જંમાં હોય તેવી વસ્તુ જે મોક્ષ તે આપે છે. માટે જો વચમાં અવિશ્વાસ રાખી ભજન ન છોડી દે તો લૌકિક લોગમાંથી તેની મતિનો કેાઈ પ્રકારે ત્યાગ કરાવી જીશાસુ બનાવી તેને આ જગતના કર્તા શ્રી પુરુષોત્તમના ભજનમાં તે વિપ્લવ પોતેજ અનુમદ કરી યોજે છે.

પ્રબુદાસ—આપના કહેવાનો અભિપ્રાય એ છે કે જેની રૂચિ જેમાં હોય તેનું જ ભજન તે તે વ્યક્તિ કરે છે. લૌકિક લોગની અભિલાષાવાળા લૌકિક લોગનું જ ભજન કરે છે, અનં પોતાના મનથી કે તેના જેવાજ માણસોની માન્યતા પ્રમાણેના તેજા લોગદાતા મનાતા દેવદેવીઓનું ભજન તેઓ કરે છ અનં તે લોગમાં



નડતર કરતા જે મનાતા હોય તેવી આસુરી વ્યક્તિઓ  
તેમને વિધન ન કરે માટે તેમને તેઓ નમતા રહે છે.

આવી ભાવનાવાળા માણસો પુષ્ટિમાર્ગીય તિલક  
કરતા હોય, પુષ્ટિમાર્ગીય દીક્ષા લઈ યુર પાસેથી સેવા  
પધરાવી સેવા કરતા હોય કે પુષ્ટિમાર્ગીય મંદિરોમાં દર્શનના  
નિયમવાળા હોય છતાં તેમની ભાવના ક્રૂર લૌકિક સુખ  
માટેનીજ હોય છે; માટે તેમની તેવી સર્વક્રિયા લૌકિકમાંજ  
ગણાય છે.

પ્રેમદાસ—જરાજર. તેઓ પૈકી જે દૈવીભુવ છે તેઓ તે  
વહેલા મોડા લૌકિક કલેશથી કંટાળી મોક્ષના  
માર્ગે ચડવાના જ્ઞાસુ થઈ ખરા ભક્તિમાર્ગે  
ચડવાના પ્રયત્નવાળા થાય છે; પરંતુ જેઓ તે  
પૈકી આસુરી ભવો છે તેઓ કદિ ખરા ભક્તિ-  
માર્ગમાં પ્રવેશ કરી શકતા નથી. આવા માણ-  
સોને શ્રીમહાપ્રભુજી ચર્ચણી કહે છે. પોડશાંથો  
પૈકીના પુષ્ટિપ્રવાહ મર્યાદા ભેદ નામે અંથમાં  
શ્લોક ૨૨ માં આપ આજ્ઞા કરે છે કે—

**ચર્ચણી શબ્દ વાચ્યાસ્તે તે સર્વે સર્વવર્ત્મસુ**

**ક્ષણાત્સર્વત્રમાયાંતિ રુચિસ્તેષાં ન કુવચિત્**

અર્થ—પ્રવાહમાં રહેલા કેટલાક ભવો ક્ષણક્ષણમાં  
સર્વમાર્ગમાં આવી જાય છે પણ કોઈ જગોએ તેને રૂચિ

ચતી નથી. આ જીવો ચર્ચણી વ્યભિચારી, ભટકનારા કહેવાય છે. તેઓ કર્મને આધીન છે, તેમને સર્વ ઠંકાણે કર્માનુસારજ સર્વકળ મળે છે.

પ્રમુદાસ—આથી તો જણાય છે કે પુષ્ટિમાર્ગીય દીક્ષા લીધી હોય તેવા બધા જીવો દૈવીજ હોય તેવો કંઈ નિયમ નથી. તેમાંના કેટલાક પ્રવાહી છતાં પણ દેખાદેખીથી કે પરંપરાથી આ દૈવી માર્ગમાં આવી ગયા હોય છે, છતાં તેઓ પ્રવાહી જીવ હોવાથી ભક્તિમાર્ગમાં તેમજ જ્ઞાન અને કર્મ માર્ગમાં પણ તેમને રૂચિજ થતી નથી.

### દિવસ ૧૦ મો.

વિશ્વાસની આવશ્યકતા.

પ્રેમદાસ—આપણે પાછલા પાઠોમાં લોગાદિ પ્રતિબંધ તોડવાના સાધનોની વાતચીત કરી, પરંતુ તે સાધનો કરતાં છતાં પણ કળ બાળત જો હૃદયમાં લગાર પણ અવિશ્વાસ આવે તો તે મહા બાધક છે, માટે આ ભક્તિમાર્ગમાં વિશ્વાસ મુખ્ય જોઈએ.

પ્રભુદાસ—હું હજી વિદ્યાર્થી અવસ્થામાં છું જેથી આ દુનિયાના ખેલનો મને ઝાઝો અનુભવ નથી ; છતાં એટલું તો અનુભવમાં આવ્યું છે કે વ્યવહારમાં તો વિશ્વાસ કોઈ વખત ફાયદો કરતો હશે તેમ ઘણી વખત નુકસાન પણ કરે છે, પરંતુ આ તો પ્રભુ પ્રત્યેની અને શ્રીમદ્વાચાર્યજી પ્રત્યેની બાબત છે તેમાં તો વિશ્વાસ રાખવોજ જોઈએ કે આપણે ધર્મનું આટલું સાધન કરીશું તો તેનું ફળ પણ પ્રમાણમાં મળશેજ. કારણ પ્રભુ ન્યાયી અને કૃપાવંત છે.

પ્રેમદાસ—હીક તમારા અનુભવ પ્રમાણેજ તમારા વિચારો હોય. પ્રભુના ગુણોને તેના ચથાર્થ રૂપમાં સમજવાને મોટા મોટા મુની બા પણ ફાંફાં મારે છે તો આપણે ચથાર્થ શી રીતે જાણી શકીએ ?

તમને એક લૌકિક દૃષ્ટાંત આપું. તે દૃષ્ટાંતથી વિશ્વાસનું બળ કેટલું છે તે અને તેમાં ન્યાય કરતાં કૃપા વિશેષ બળવાન છે તે તથા તે સિવાય બીજું પણ ઘણું નવું જાણવાનું મળશે.

મગનલાલ કરીને એક છોકરો હતો. તેનાં માબાપ તેને નાની ઉંમરનો ગુડી ગુજરી ગયાં હતાં, તેથી તેના બીજા સગાએ તેને પોતાને ત્યાં રાખ્યો. ત્યાં રહી તે

ગુજરાતી નિશાળમાં અભ્યાસ કરતો. તેની ખારેક વરસની ઉમર થઈ ત્યાં સુધીમાં ગુજરાતી જ થા ધોરણ સુધીનો અભ્યાસ તેણે કર્યો હતો. તે ચંચળ અને બુદ્ધિમાન હતો. તેથી જે કોઈ કાંઈ કામ બતાવે તે કામ ઘણી હોંશથી કરતો, અને કોઈ કાંઈ મદદ કરે તેનો ઉપકાર ખરા દીક્ષથી માનતો. આ ઉમરમાં એક વખતે બજારમાં કાંઈ કામ જતો હશે ત્યાં પગમાં ઠેસ લાગવાથી પડી ગયો. તે વખતે નજીકમાંથી એક શેઠ જતા હશે તેમને દયા આવવાથી તે છોકરાનો હાથ ઝાલી તેને ઉભો કર્યો. છોકરાએ સમય સૂચકતા લાપરી તેજ વખતે શેઠને કહ્યું કે આપે મારો હાથ ઝાલ્યો છે તો હવે તે આપે છોડવો ચોખ્ય નથી, હું તો હવે આપનોજ છું, એમ કહી તેમની પછવાડે ચાલતા થયો. શેઠના હૃદયમાં આવ્યું કે છોકરો ચાલાક છે; વળી તેના બોલવામાં ગંભીરતા નો તે મારે પણ હવે તેના પર નજર રાખ્યા વિના છૂટકો નથી. એમ વિચારી તેને પોતાની દુકાને રાખ્યો અને ઘરનું પચુણુ કામ પણ બતાવવા માંડ્યું. અને તેને ખાવાપીવાનું પણ પોતાને ઘેર રાખ્યું. શેઠાણીને પણ ઘરગતુ કામમાં તે ઘણા અનુકૂળ થઈ જવાથી ઘણો ભાવતો થઈ ગયો. તેણે કોઈપણ દિવસ પોતાને શું પગાર આપશે તે ૧ વાન અરખી પણ ન કાઢી. શેઠ, સુનીમ કે બીજા જે જે કામ સોંપે તે પૂર હોંશથી

કરે, શેઠ પણ તેના પગાર સંબંધી કોઈપણ દિવસ ઉચ્ચારે નહિ. એ પ્રમાણે ચાલતાં જે ચાર વરસમાં તે છોકરો દુકાનનાં તમામ કામકાજથી વારંદા થયો, બીજા દુકાનદારો તેને સારો પગાર તથા ખાવું પીવું આપી પોતાને ત્યાં રાખવા લલચાવે; પણ તે મગનલાલ કોઈની વાત સાંભળવા ખુશી નહોતો. એક દિવસે શેઠ અને શેઠાણીના મનમાં એમ આવ્યું કે આ છોકરો સફળણી છે, વળી આપણી જ્ઞાતિનો છે તો આપણે આપણી એકની એક છોકરી આ છોકરાને આપીએ તો ઠીક. બીજા સંભાવડીયાને ત્યાં આપવા કરતાં આ છોકરાને આપવાથી છોકરી અને છોકરાનો સ્વભાવ એકબીજાને અનુકુળ હોવાથી ગંને વધારે સુખી થવા સંભવ છે. એવો વિચાર કરી છોકરો આપણા પ્રત્યે કેવો વિશ્વાસુ છે, તેને કશી અપેક્ષા છે કે નહિ તેની ખાતરી કરવા શેઠ અને શેઠાણી બેઠાં હતાં ત્યાં એ મગનલાલને બોલાવી શેઠે કહ્યું કે મગનલાલ, હવે તું ૧૬-૧૭ વરસનો થો. હું માટે પૈસાનો સંબંધ કરવાની તને ઇચ્છા થવી જોઈએ. તો કહે તું શું પગાર લઈશ? તું રાજી થા તેટલો પગાર તને માંડી આપું છોકરે કહ્યું:- મારે પગાર બગારનું કાંઈ કામ નથી. આપે મારો હાથ ઝાલ્યો છે તો આપ મારા ભલા માટે જે કાળજી રાખો છો તેમાંજ મારું બધું હિત છે. મારે માટે મારે કાંઈ પ્રીકર કરવા જેવું નથી.

આપ મને કુવામાં નાંખો તો પણ પડવા તૈયાર છું. આપ જે જે વખતે જે જે કરશો તેમાં જ માફ બધું હિત છે એમ હું અંતઃકરણપૂર્વક માનું છું. માફ હિત શેમાં રહેલું છે તે સમજવા હું લાયક નથી. મારે તો આપની ઇચ્છાને આધીન થવું અને આપ જે કામ બતાવે તે ખુશીથી કરવું. વળી આપની આજ્ઞા થયા અગાઉ મારા મનની ઉક-લતથી પણ સમય વિચારી મુઝી આવે તે કામ કરવું એજ માફ કર્તવ્ય છે, એમ હું માનું છું. બાકી મને કાંઈ અપેક્ષા નથી. શેઠ અને શેઠાણી તેનાં વચન સાંભળી ઘણાં ખુશી થયાં અને તેજ વખતે પોતાની દુકાનેથી મુનીમ વગેરેને તથા પોતાની જ્ઞાતિના પાંચ દશ શેઠીઆઓને બોલાવી પોતાની દીકરીનું વેવિશાળ મગનલાલ સાથે કરવા સંબં-ધીના નિશ્ચયની વાત જાહેરમાં કરી અને મંગળસૂચક ગોળ બાવામાં આવ્યો. ત્યારબાદ થોડા વખતમાં સારા મુદૂતમાં ધામધૂમ સજ્જિત લગ્ન કરવામાં આવ્યાં. અને શેઠ પોતાની તમામ મીલકતનો વારસદાર સ્થાપ્યો. આટલું પ્રાપ્ત થતાં છતાં મગનલાલને કશો ગર્વ ન આવ્યો. શેઠ અને શેઠાણીની આમન્યા તેઓ જીવતાં સુધી તેણે જેવીને તેવી રાખી એટલું જ નહિ પણ દુકાનની માલિકી શેઠ મગનલાલને સોંપી, છતાં પણ વૃદ્ધ મુનીમની આમન્યા તે જેવીને તેવી રાખતો, જાણે મુનીમનો પોતે તાબાનો નોકર હોય તેમ તેમના પ્રત્યે નરમશથી વર્તતો.

પ્રભુદાસ—જ્યારે લોકમાં આવા સફળુષ્ટી અને કૃતરા શેઠના પર વિશ્વાસ રાખવાથી તેને સર્વ પ્રકારે અનુકુળતા થઈ તો આ જગતના કર્તા અને નિયંતા પર વિશ્વાસ રાખે અને તે જે કરે તેમાંજ પોતાનું હિત છે એમ જો મનમાં લાવે તો તેનું સર્વ પ્રકારે હિત જ થાય તેમાં શું સંદેહ છે? હવે મારા સમજવામાં આવ્યું કે વિશ્વાસનું બળ અત્યંત છે. દુનિયામાં બધા મહેનત કરે છે પણ બધાને લાભ હાની સરખાં થતાં નથી. માણસ તો ફક્ત યોગ્ય ઉદ્યમ કરવા પર લક્ષ રાખી શકે, પણ તેનું ફળ કેટલું અને કેવું મળશે તે તો તેના હાથમાં નથી. પ્રભુ ઇચ્છાજ મુખ્ય છે.

પ્રેમદાસ—વળી પણ સમજવાનું છે કે પોતાની ઇચ્છા અનુકુળ ઉદ્યમનું ફળ ન મળ્યું તેમાં ઇશ્વરેચ્છા તો માને; પણ મનમાં થાય કે આટલો ઉદ્યમ કર્યો છતાં કંઈ ફળ ન મળ્યું કે જુજજ મળ્યું, એમ પણ જો મનમાં આવે તો પ્રભુ પ્રત્યે ઉત્તમ લાવના ન રહે. જંઓને ઉત્તમ લાવના થઈ હોય તેવાઓને તો એમજ મનમાં આવે કે મારું હિત હું શું સમજી? પ્રભુ તો મારું હિત વિચારીને જ કરે છે. માટે જે વખતે જે બને તે મારા ભલા માટેજ છે. કહેવત છે કે “લેંસનો પગ ભાંગ્યો તે સારા સાડ” એમ તે વિચારે છે.

પ્રભુદાસ—એ કહેવતનું રહસ્ય હું સમજ્યો નહિ.

પ્રેમદાસ—આવતી કાલે તે કહેવતના ઇતિહાસની વાતચિત કરીશું.

## દિવસ ૧૧ મો.

પ્રભુ જે કરે છે તે લલુજ કરે છે.

એક ગામની અંદર ચંદ્રસિંહ નામે ૩૦-૪૦ ગામના રાજા રહેતો હતો. તે ગામની અંદર એક ભગવદીય રહેતા હતા તે તદ્દન નિરપેક્ષ હતા. જ્ઞાતે પ્રાપ્તજી છતાં અચાચક-વૃત્તિથી રહેતા. પોતાને બધી રીતે અબાધક થાય તેવી સહજવૃત્તિથી પોતાનું અને કુટુંબનું શુજ્જ્વાન ચલાવતા હતા.

આ ગામમાં કણુખીની વસતી ઘણી હતી. તે બધા ખેતીનું કામ કરતા હતા. એક વખતે એક કણુખીની ભેંસને વગડામાં કોઝએ પગે ઘા મારવાથી તે ભેંસનો પગ ભાંગ્યો. ગામમાં જ્યારે ભેંસનું ખાંડું આવ્યું ત્યારે તે ભેંસ સૌની પછવાડે ધીમે ધીમે આવી આવે. તે ભેંસનો પગ ભાંગેલો અને લોહીવાળો જોઈ બધા તે કણુખીને ત્યાં ખરખરે આવે. કણુખી અને તેના ઘરના ખીજા માણસો ભેંસનો



ભાંગલો પગ જોઈ ઘણો કદખાંત કરતા, તેવામાં પેલા ભગવદ્દીય તે બાળુથી નીકળ્યા. તેમણે કહ્યું કે નાહક કલેશ શું કામ કરે છે? “ ભેંસનો પગ ભાંગ્યો તે સારા સાડ ” એમ સમજો. આ સાંભળી બધા કલેશ કરતા બંધ પડી ગયા. આ ભગવદ્દીયના એકજ વચનથી બધા પર અસર થઈ તેનું શું કારણ હોયું જોઈએ તે વિચારીએ.

આ ભગવદ્દીયનું બહારનું અને અંતરનું વર્તન ઘણું શુદ્ધ હતું. પોતામાં કહેવા પૂરતો ધર્મ નહોતો, પરંતુ જેવું કહેતા તેવું પોતે પણ વર્તતા. એક વખતે પોતાનો એકનો એક દીકરો સહજ માંદો પડી શુજરી ગયો, ત્યારે કશો પણ શોક કર્યા વગર અને બીજાને શોક કરવા દીધા વગર અગ્નિસંસ્કાર કરી આવ્યા. તે પછી પણ કોઈને કશો કલેશ કરવા દીધો નહિ. જેઓ ખરખરે આવે તેને કહે કે “ પ્રભુ જે કરે તે બલી કરે છે, એમાં ઉલટો કલેશ કરવો એ તો મહા દોષ છે.”

ગામનો રાજા પણ આ ભગવદ્દીયનું મહત્ત્વ માન રાખતો. પોતે તથા જનાનામાં ધર્મબોધ સાંભળવા માટે તેમને ઘણી વખત તેડાવવામાં આવતા. તે વખતે પોતે જતા ખરા, પરંતુ કોઈપણ વખતે કશું દ્રવ્ય કે વસ્તુદિક કાંઈ પણ ગ્રહણ કરતા નહિ. આથી રાજાપર તેની ઉંડી અસર થઈ હતી.

એક વખતે પરગામના હરામખોર લોકો આવી, ગામની બધી લેંસો વગડામાં ચરતી હતી, ત્યાંથી ગોવાળીઆને મારીને હાંકી ગયા. પગ ભાંગલી પેલી લેંસ રસ્તામાં ઉતાવળી ચાલી શકે નહિ તેથી તે લેંસને તે હરામખોરાએ પડતી મૂકીને બીજી લેંસોને ઉતાવળે દૂર હાંકી ગયા. પેલા ભરવાડને ઘણું વાગ્યું હતું તેથી તે ધીમે ધીમે માંડમાંડ ગામ લેગો થયો ને બધાને બનેલી હકીકત કહી. એટલે ગામમાંથી ઘોડેસ્વારો કેટલેક દૂર ગયા પણ ત્યાં સુધીમાં તો લેંસો ઘણું દૂર પહોંચાડી ત્રીધેલી તેથી ઘોડેસ્વાર પાછા આવ્યા. ફક્ત આ પગ ભાંગલી લેંસ ધીમે ધીમે ગામ તરફ ચાલી આવતી હતી તે સાંજે ગામમાં પેઠી. પેલા ભગવદીયનું વચન અહિં બધાંને યાદ આવ્યું. ઠણખી પણ પોતાની લેંસ ઘરે આવી બેઠી ખુશ થયો ને ભગવદીયના વચનનાં વખાણ કરવા લાગ્યો.

આ ગામના રાજા ચંદ્રસિંહનો એકનો એક કુંવર ગુજરી ગયો ત્યારે રાજાને મનમાં ચિંતા થઈ કે પેલા ભગવદીય આવશે અને કહેશે કે “પ્રભુ નં કરે તે સાફ કરે છે” તો એ વચન મારાથી શી રીતે સહન થશે, તે વખતે મને કોઈ ચડશે તો તેજ વખતે કઠાચ મારા હાથે બ્રહ્મહત્યા થશે. રાજાએ તેજ વખતે ચાર માણસોને

કહીને મોકલ્યા કે તે બ્રાહ્મણ જ્યાં હોય ત્યાંથી પરભાર્યો પકડી મારા રાજ્યની બહાર મુકી આવો ને છ માસ સુધી આ રાજ્યમાં આવે નહિ તેવો બંદોબસ્ત કરશો. તે ભગવદીય ઘરે નહોતા, નહાવા ગયા હતા તેથી તે જ્યાં રોજ નહાવા જતા ત્યાં તે માણસો ગયા. પણ દૈવધરજીથી તે ભગવદીય આજે બીજે ઘણે દૂર નહાવા ગયેલા જેથી તે માણસોને મળ્યા નહિ, તે જ્યારે નાહીને ઘરે પાછા આવ્યા ત્યારે તેમને કોઇએ બધી હકીકતથી વાકેફ કર્યા. તેજ વખતે પોતાના મેવ્યસ્વરૂપની જાંબી માથે પધરાવી પોતાની સ્ત્રી સહિત બીજે કેટલેક દૂર એક નગરમાં રહેવા ગયા.

થોડા દિવસ પછી એક મોટા રાજ્યએ પોતાના નગરમાં મોટું જલાશય બોલાવ્યું, પણ તેમાં જાન આવે નહિ. ત્યારે જોષીજીને બોલાવી તેનો ઉપાય કરવા રાજ્યએ કહ્યું: ત્યારે બધા જોષીજીએ એકમત થઈ કહ્યું કે કોઇ બત્રીસા (બત્રીસ લક્ષણવાળા પુરુષ) નો આ જલાશયમાં લોગ આપો તો પાણી આવે. તજવીજ કરતાં તે ચંદ્રસિંહનામે રાજા જ બત્રીસ લક્ષણો છે એમ જણાવવામાં આવતાં તે રાજા આ જલાશય બનાવનાર મહારાજનો ખંડિયો રાજા હતો તેને પોતાના દરબારમાં મળવા તેડાવ્યો. પછી આ જલાશયમાં ચણકુંડ બનાવી ચણનો આરંભ કર્યો. પેલા

ભગવદીય એજ નગરમાં આવી રહ્યા હતા; તેમને આવાતની  
 ખબર પડવાથી તેઓ આ-ચક્કુડ પાસે આવ્યા. તે વખતે  
 ચંદ્રસિંહને તે કુડમાં હોમવાની તૈયારી થઈ રહી હતી. તે  
 વખતે તે નગરનો મહારાજ, કારભારી વગેરે પણ હાજર  
 હતા. તે બધાની રૂબરૂ આ ભગવદીયે પ્રાશ્નજ્ઞાને કહ્યું કે  
 જોનો ભોગ આપવા તમે નિશ્ચય કર્યો છે અને તેને હો-  
 મવાની તૈયારી કરો છો તે બત્રીસ લક્ષણયુક્ત છે કે નહિ  
 તેની ખત્રી કર્યા વગર જ સાહસ કરશો તેમાં તમારું કામ  
 થશે નહિ, ને નાહક તમે બધાની, ખોટો ચક્કુડ કર્યા બાબત  
 ફજેતી થશે અને ચક્કુડ કરાવનાર આ રાજાના પુન્યનો ક્ષય  
 થશે. તજવીજ કરતાં ૩૧ લક્ષણ તો મળ્યાં, પણ પુત્ર રહિત  
 હોવાથી ૩૨ મું લક્ષણ મળ્યું નહિ, જેથી તેને હોમવાનું  
 બંધ રહ્યું. ચક્કુડ નકામો થવા જેવું થયું ને બધા વિભાસણમાં  
 પડ્યા. ત્યારે આ ઢ્યાળુ ભગવદીયે કહ્યું:-અફસોસ શું કામ  
 કરો છો, તમારે આ જલાશયમાં પાણી જોઈએ છે કે  
 બીજું? એમ કહી તે ચંદ્રસિંહની એક આંગળીમાં લગાર  
 છેહ દેવરાવી લોહી તે ચક્કુડમાં છાંટવા કહ્યું. તેમ કરતાં તરત  
 તે કુડમાંથી પાણીનો ખોટો ઘોઘ છુટ્યો ને લોહીવારમાં  
 તે જલાશય ભરાયું. રાજા ચંદ્રસિંહ તે ભગવદીયને ઓળખ્યો  
 ને પોતાના તેમના પ્રત્યે થએલા અપરાધની યાદ આવતાં  
 તેમને પગે પડી ડસકા ભરી ભરી ખૂબ રડવા લાગ્યો.

સગવહીએ તેમને આશ્વાસન આપી શાંત કર્યો. રાજા ચંદ્રસિંહ ઘણા કાલાવાલા કરી તેમને પોતાના ગામમાં પાછા પધરાવી ગયો. ગામના બધા લોક ઘણા ખુશ થયા ને બધાની વિશેષ ખાત્રી થઈ કે પ્રભુ જે કરે છે તે સહજ કરે છે.

• પ્રભુદાસનું આ વાત સાંભળી મન પીગળી ગયું ને થોડીવાર સુખી એકચિત્તે વિચારમાં બેસી રહ્યો. પછી પાછા વળવાનો વખત થઈ જતાં ઘર તરફ વળ્યા.

### દિવસ ૧૨ મો.

પ્રેમદાસ—પ્રભુદાસ, મને લાગે છે કે તમને શ્રીમદ્વાચાર્યજી પ્રત્યે અને તેમણે પ્રકટ કરેલ પુષ્ટિમાર્ગ પ્રત્યે શ્રદ્ધા ઉત્પન્ન થઈ છે. હવે તે શ્રદ્ધાને પોષણ મળે તે માટે તમારે સતત પ્રયત્ન કરવો તો જોઈએ. હાલ તમે વિદ્યાર્થી અવસ્થામાં છો જેથી તમારાથી વિશેષ તો બને નહિ, પરંતુ નીચે પ્રમાણે તમે કરશો તો તમારા ચાલતા અભ્યાસમાં વાંધા ન આવતાં તમે ધર્મ સંબંધી બાબતમાં પણ શિથિલ નહિ થતાં કાંઈક નવીન જ્ઞાન મેળવશો.

પ્રભુદાસ—મારી પણ એજ વિનતિ છે. હું ધારું છું કે શ્રીમદ્વાચાર્યજીના ઉદ્દેશ પ્રમાણેના શુદ્ધ નિર્મળ પુષ્ટિમાર્ગમાં મને ખરી શ્રદ્ધા થઈ છે, માટે મને તેનું ખરૂં જ્ઞાન થાય અને ભવિષ્યમાં પણ કોઈ જાતની ખમણા ન થાય તે રસ્તો ખતાવશો. જેથી મારા ભાવની વૃદ્ધિ થાય અને આનુબાનુના સંજોગો મને બાધા ન કરે.

પ્રેમદાસ—તમારે કેટલા વાગે ઉઠવાની ટેવ છે અને રાત્ર સુતા સુધી તમે શું શું કામમાં વખત ગાળો છો?

પ્રભુદાસ—હું રોજ સવારમાં ૫ પાંચ વાગે ઉઠું છું, ઉઠી શૌચકર્મ કરી છ વાગ્યા સુધીમાં નાહી ધોઈ પરવારું છું. તે પછી મારો રુકુલનો અભ્યાસ કરું છું. ૮ વાગ્યા સુધી તે કામમાં રોકાઈ મારા સહાધ્યાયીને ત્યાં જઈ છું ને ત્યાં ગણિત વગેરે વિષયોમાં ૧૦ વાગ્યા સુધી રોકાઉં છું. પછી ઘેર આવી ભોજન કરું છું. પછી રુકુલમાં જઈ છું. ત્યાંથી ૫ વાગે છૂટી થતાં ઘરે આવું છું. પછી સહાધ્યાયીઓ સાથે બહાર ફરવા જઈ છું. ત્યાંથી ૮ વાગે આવી ૯ વાગ્યા સુધીમાં વિચાર કરી બે ઘડી ભાઈ બેન ભત્રીજાઓ સાથે આનંદની વાતોમાં વખત નિર્જમન કરી ૧૦ વાગ્યાના સુમારે મારો રુકુલનો અભ્યાસ

વાંચવાનો કે વિચારવાનો હોય તે વાંચું વિચારું છું. ૧૧ વાગે સુધં જાઉં છું. આ પ્રમાણે મારી હકીકત છે.

પ્રેમદાસ—સવારમાં નાહ્યા પછી ફક્ત અડધો કલાક પુષ્ટિ-માર્ગીય ગ્રંથો વિચારવાનું રાખો. તેટલો વખત બીજા કાર્યમાંથી બચાવવાની જરૂર છે. તેમજ રાત્રે સૂતા પહેલાં પણ અડધો કલાક તે ગ્રંથોને વિચારો; જેથી રાત્રે ઉઠતાં સ્વપ્નઅવસ્થામાં પ્રભુ સંબંધીમાં મન દોરવાય. હાલ તો એ રીતે એક કલાક આ કાર્ય માટે રાખવા મારી ભલામણ છે.

પ્રભુદાસ—પૂર્ણ ભાવસહિત મારે આપની આજ્ઞા માન્ય છે. કયા કયા ગ્રંથો વાંચવા આપ મને આજ્ઞા આપો છો, અને તે તે ગ્રંથો ક્યાં મળી શકશે તે જણાવશો.

પ્રેમદાસ—તમે સંસ્કૃત ભાષા સાધારણ રીતે જાણો છો પરંતુ હાલ ફક્ત સંસ્કૃત ગ્રંથોપરથીજ તમે રહસ્ય સમજી શકશો નહિ. ઘણા ગ્રંથોનું શુજરાતી વિવરણ પણ થયું છે. પણ તેમાં અડધ્યજ્ઞ એ છે જે-બી. એ. અને એમ. એ. ની ડીગ્રી મેળવેલા વિદ્વાનોએ શુજરાતીમાં જે ભાષાંતર અથવા ભાવાર્થ લખેલ છે તે ભાષા નવીન અભ્યાસ દરનારને કઠિણ પડે તેવી છે, અને બીજાઓએ શુજરાતીમાં જે

ભાવાર્થ લખ્યો છે તેઓએ મૂળ શ્લોકની બહાર  
જઈ કેટલેક કેટાણે મનસ્વી રીતે લખેલ છે. જેથી  
નવીન અભ્યાસીઓને ખતે રીતના પુષ્ટિમાર્ગીય  
અંથો વાંચવામાં મુશ્કેલી નડે છે. તે બધા પર  
વિચાર કરી હાલ તો હું તમને નીચે પ્રમાણેના  
અંથો વાંચવાની ભલામણ કરું છું.

(૧) આ નિબંધ નામે અંથ શ્રીમદ્વાચાર્યકૃત સંસ્કૃત  
અંથ તમને આપું છું. તેમાંથી સર્વનિર્ણયપ્રકરણ પૈકી  
લક્ષિતપ્રકરણ વાંચવા ભલામણ કરું છું. અંથમાંથી શાસ્ત્રાર્થ  
પ્રકરણ અને સર્વનિર્ણયપ્રકરણનો બાકીનો ભાગ પણ  
નવરાશે વાંચશે તો તેમાં પણ તમને કાંઈક કાંઈક સમજાશે.  
મૂળ શ્લોકો પર વિવરણ પણ શ્રીમદ્વાચાર્યજીએજ કરેલ  
છે. તમે શ્રીમદ્ભાગવત અંકે વખત વાંચેલ નહિ હોય,  
જેથી આ નિબંધ મધ્યેનું તે પ્રકરણ તમારાથી સમજાશે  
નહિ માટે હાલ તે વાંચશે નહિ. આ નિબંધ અંથ આખી  
જીંદગી સુધી વારંવાર મનન કરવાની ઠરેક વૈભવને ખાસ  
જરૂર છે.

(૨) ચોડશ અંથો નામે નાના નાના પ્રકરણ  
અંથો શ્રીમદ્વાચાર્યકૃત છે તે ગુજરાતીમાં સહેલા ભાવા-  
ર્થવાળી ટીકા વગર તમારાથી સમજાય તેમ નથી. ધંધુકા  
પુષ્ટિમાર્ગીય પુસ્તકાલય તરફથી ગહાર પટેલ તેવા અંથ



બધા તેવા સર્વ અંથોમાં અભ્યાસીઓને વધારે સુતર પડે તેવો છે તે પ્રજા તમને આપું છું, તે વારંવાર વિચારશો.

(૩) શ્રી મહાચાર્યજીના ભક્તો પૈકી ૮૪ વૈષ્ણવોની વાર્તાવલિ એ નામે અથ શ્રીમહાચાર્યજીના પૌત્ર શ્રી-મહા ગોકુળનાથજીએ પ્રસંગે પ્રસંગે ભક્તસમાજમાં કહી સંભળાવેલી વાર્તાનો સમુહ છે, તે મનન કરવા યોગ્ય છે. મારી પાસે તેની એક પ્રાચીન લખેલ પ્રત છે તે વાંચવા તમને આપું છું.

આ ત્રણે અંથો સાચવીને રાખશો અને કોઈ પ્રસંગે અશીય સ્થિતિમાં તેનો સ્પર્શ કરશો નહિ.

પ્રભુદાસ—મારા ઘરમાં વડવાના વળતથીજ જાજરમાં જઈ નાહ્યા વગર અન્ય વસ્તુઓને સ્પર્શ કરવાની બંધી જ છે, તે પ્રમાણે વર્તન અમે સર્વનું ચાલુ જ છે. આ અંથોને મારા આભરણરૂપ સમજી સાચવીશ. એક કોરા કપડામાં લપેટી કોઈ ન અડતેમ એકાંતમાં તેમને પધરાવીશ.

પ્રેમદાસ—આ અંથોના અભ્યાસથી તમારી વિશેષ ખાત્રી થશે કે આ જગતમાં જેટલા સુધારકો અને જેટલા મહાન શિક્ષકો થયા છે તે સર્વમાં શ્રીમહાચાર્યજી અમરસ્થાને સુખ્ય સુધારક અને મહાન શિક્ષક તરીકે બિરાજે છે. આ અંથો વાંચવાથી તમારી ખાત્રી થશે.

કે--(૧) કર્મમાર્ગમાં પાછલા કાળમાં સકામવૃત્તિના પરિણતથી અનેક દેવદેવીઓની ઉપાસના, અને તેમના વ્રત અને જપ વગેરેમાં પ્રજાને ઘણા પ્રકારના ધર્તીગોથો શુભવી નાંખવામાં આવેલી હતી તેમાંથી દેવીજીવોનો ઉદ્ધાર કરી ફક્ત એક જગત્કર્તા પ્રભુને જ નિષ્કામવૃત્તિથી લાંબવાનો માર્ગ બતાવ્યો.

(૨) કર્મમાર્ગીય અને શુષ્કજ્ઞાન માર્ગીય નેતાઓએ પાછલા વખતમાં સ્ત્રી અને શુદ્રો વગેરેના ભોક્ષના દરવાજા મંદ કરી પોતામાં જ યોજ્યા હતા. તેઓને તે મહાન દાર બંદીખાનામાંથી મુક્ત કરાવી, ભક્તિમાર્ગમાં તેમને પ્રમાણ ગણી-ગણાવી ભોક્ષના માર્ગે તેમને દોર્યા; એટલુંજ નહિ પણ ભક્તિમાર્ગમાં દ્વિત્વે કરતાં તેઓ વધારે સરલતાથી પ્રભુ સમીપ જઈ શકે છે એમ બતાવી પોતાનું મૂલ્ય નિરપેક્ષપણું અને અતિમર્યાદાપણું દર્શન કરાવ્યું.

(૩) આર આશ્રમમાં ગૃહસ્થાશ્રમ સર્વથી શ્રેષ્ઠ છતાં પાછલા વખતમાં તેમનામાં વિદ્યાપરની અભિરૂચિ ઘટવાથી મેશધારી સંન્યાસીઓની પ્રપંચબળમાં ફસાઈ જવાથી ગૃહસ્થાશ્રમીઓમાં લીરૂતા થઈ ગઈ હતી તેમને પોતાના આશ્રમનું શ્રેષ્ઠપણું જાન કરાવી બાંધત કર્યા. આ વગેરે કર્મને ખરે રહેતે દોરવનાર-જે જે સુધારાની જરૂર જણાઈ તે તે તમામ બાબતો આપશ્રીએ આદર્શરૂપે બતાવી આપી છે એવું તમને સરળતાથી જણાશે.

આને આપણે આ બીજો પ્રસંગ પૂરો થાય છે. આવની કાલે મારે જવાનું છે. જો પ્રભુ ઇચ્છાથી આપણે લેગા થઈશું તો હવે પછીના પ્રસંગે ત્રિદોષ-એ વિષય પર આપણે વાતચીત કરીશું. આ વિષય જાણ્યા પછી તમને હાલના પુષ્ટિમાર્ગમાં ગણાતા જનસમુદાયમાંની કેટલીક વ્યક્તિઓનાં આચરણ વગેરે જોઈ જે કાંઈ અવરોધ મોહ રહ્યો હશે તે તમામ નિકળી જશે, અને પુષ્ટિમાર્ગનું ખરું સ્વરૂપ જાણવામાં જે જે આવરણ આડાં આવતાં હશે, તેનો નાશ થશે.

આ પહેલો અને બીજો પ્રસંગ જે જે લાઇએનોના વાંચવામાં આવે તે સર્વે શ્રીમદ્વાચાર્યજીના ઉદ્દેશને અનુસરવામાં પ્રવૃત્ત થાઓ એમ ઇચ્છી આ બીજો પ્રસંગ સંપૂર્ણ કરવા રજા લઉં છું.

॥ પ્રથમ નિજેચ્છાતઃ કરિષ્યતિ ॥



( અનુસંધાન દાર્શનિક પાત્ર બીજું )

પૃષ્ઠ	પાંક્તિ	અશુદ્ધિ	શુદ્ધિ
૬૩	૧૦	તેમજ	૦
૧૩	૧૧	છે	૦
૯૧	૭	દાર્શનિક	દાર્શનિક, મધ્ય
૧૮	૧૮	તે	તે
૯૮	૧	તે કતા	તે કતા
૧૦	૮	જન સમાજમાં	જન સમાજમાં થયા
૧૦૩	૩	મળે છે	માટે મળે છે
૧૦૮	૭	સ્વમાર્ગિના	સ્વમાર્ગિના
૧૦૮	૧૫	વિલક્ષણતા	વિલક્ષણતા છે.
૧૦૬	૧૬	પૈથ્યવેતો	અભિપ્રાય—અનન્ય થયા બાદ મદા કૃષ્ણમેવા કરવી જોઈએ તે અમલમાં તેમજ પૈથ્યવેતો.
૧૧૮	૩	તાર્કિક	તાર્કિક ઠસિક સખ પ્રાપ્ત થાય છે પણ તે પરિણામે દુઃખરૂપ જ હોય છે. માટે વાસ્તવિક સુખમાં ફેર બ્યક્તિને
૧૧૫	૨	પ્રતિબંધો	પ્રતિબંધો
૧૨૮	૩	પરમાદર	પરમાદરો

\* સદરૂપ પ્રુત્તરમાં જ્યાં જ્યાં ફિન્ડેગાર્ડના અપદ હોય ત્યાં તેને  
અદલે ફિન્ડેગાર્ડન વાચવું.

## पुस्तक मालिकानां उद्घाटनः—

पुष्टिभार्गीय पुस्तकालय

धर्मपुर

रा. लक्ष्मणार्ज छजनलाल देसाय ५१० गी-प्रीति, अमहाबाद

पुष्टिभार्गीय पुस्तकालय

नगरीभाद

अध्यापक पदवी कला भ. वि., रायपुर, अमहाबाद

